
ପ୍ରବେଶ ପଥ 


ସ୍ଵାମୀ ବିବେକାନନ୍ଦ ଖୁବ୍‌ କମ୍‌ ସମୟ ମଧ୍ୟରେ ବହୁତ କିଛି ପଢ଼ି ପାରୁଥିଲେ 
ଏବଂ ଥରେ ଯାହା ପଢ଼ୁଥିଲେ ସବୁଦିନ ପାଇଁ ମନେ ରଖିଦେଉଥିଲେ | ଏହା ହୁଏତ 
ତାଂକ ତୀକ୍ଷ୍ମ ସ୍ମରଣ ଶକ୍ତି ଯୋଗୁଁ ସମ୍ଭବ ହୋଇପାରୁଥିଲା, କିନ୍ତୁ ଜଣେ ଚେଷ୍ଟାକଲେ 
ନିଜ ଭିତରେ ଏ ଶକ୍ତି ସୃଷ୍ଠି କରି ପାରିବ କି ? 
ବେଳେ ବେଳେ ଆମେ ଶୁଣିବାକୁ ପାଉ, ସାତ ଆଠ ବର୍ଷର ପିଲାଟିଏ 
ଭଗବତ୍‌ ଗୀତା ଅନର୍ଗଳ ଆବୃତ୍ତି କରିଦେଇ ପାରୁଛି ! ଆଉ କେବେକେବେ ଶୁଣିବାକୁ 
ମିଳେ, ପିଲାଟି ଅକ୍ଷର ଲେଖି ଶିଖିନି, ଅଥଚ୍‌ କଠିନ ଗଣିତ ସବୁ ସହଜରେ 
ସମାଧାନ କରିଦେଇ ପାରୁଛି! କେହି କେହି କମ୍୍ୁଟର୍‌ ଭଳି ତଡ଼ିତ୍‌ ବେଗରେ 
ସଂଖ୍ୟା ଗଣନା କରିପାରନ୍ତି ! ମନରେ ପ୍ରଶ୍ନ ଉଠେ, ମଣିଷ ଚେଷ୍ଟା କରି ଏ ସବୁ 
ବିଦ୍ୟାକୁ ଆୟତ୍ତ କରିବା ସମ୍ଭବ କି ? ଅବଶ୍ୟ ଏ ସବୁ ପ୍ରଶ୍ନ ଗବେଷଣାର ବିଷୟବସ୍ତୁ | 
ତେବେ ଏ କଥା ସତ ଯେ, ସମସ୍ତଙ୍କ ବୌଦ୍ଧିକ ବିଚକ୍ଷଣତା ବା ‘ଆଇ:କ୍ୟ:? 
ସମାନ ନୁହେଁ। ତା' ସହିତ ଏ କଥା ବି ସତ ଯେ, ଆମେ ନିଜ “ଆଇ:କ୍ୟ:? 
ବିଭିନ୍ନ ଉପାୟରେ ଶାଣିତ କରି ଆମ ବୌବ୍ଧିକ ବିଚକ୍ଷଣତା ବଢ଼ାଇପାରିବା। 
କେହିକେହି ପାଠକୁ ଶୁଆ ପରି ଘୋଷି, ମୁଖସ୍ଥ କରି ମନେ ରଖନ୍ତିୟ ଆଉ କେହି 
ବାରମ୍ବାର ମନରେ ଦୋହରାଇ ମସ୍ତିଷ୍ଣରେ ଛାପି ରଖିବା ଅଭ୍ୟାସ କରନ୍ତି। ଆଉ 
କେହି ଖେଳ ଓ ମନୋରଞ୍ଜନ ମାଧ୍ୟମରେ ବୁଦ୍ଧିର କସରତ୍‌ କରି ବୁଦ୍ଧିକୁ ଶାଣିତ 
କରିବାକୁ ପ୍ରୟାସ କରନ୍ତି। ଏହି ଅକ୍ଷର ଖେଳ” ବୁବ୍ଧିପାଇଁ କସରତ୍‌ କରିବାଭଳି 
ବହି ଖଣ୍ଡେ। ଏ ବହିଟି କିଶୋର ଛାତ୍ରଛାତ୍ରୀଙ୍କ ସମେତ ସେମାନଙ୍କ ପରିବାର ବର୍ଗ 
ତଥା ସବୁ ବୟସର ପାଠକଙ୍କୁ ପଢ଼ିବାକୁ ଏବଂ ମସ୍ତିଷ୍ଠର କସରତ୍‌ କରିବାକୁ ଭଲ 
ଲାଗିବ। ଏଥିରେ କିଛି ସାଧାରଣଜ୍ଞାନ ସହିତ କିଛିଟା ମନୋରଂଜନର ଖୋରାକ୍‌ 
ମଧ୍ଯ ରହିଛି। ପିଲାମାନେ ସାଧାରଣଙଜ୍ଞାନକୁ ନେଇ କିଛି ବୌଦ୍ଧିକ ବ୍ଯାୟାମ 
ଅଭ୍ୟାସ କରିବା ପାଇଁ “ଅକ୍ଷର ଖେଳ” ଗୋଟେ ପ୍ରଶସ୍ତ ପଡ଼ିଆ ସଦୃଶ୍ୟ ଅଟେ। 

ଏହା ପୂର୍ବରୁ ପ୍ରକାଶିତ ‘ଗପ ପଢ଼ିବ ବୁଛଧି ବଢ଼ିବ” ବହି ଖଣ୍ମିକ ଏ ଦିଗରେ 
ଲେଖକର ଥିଲା ପ୍ରଥମ ପ୍ରୟାସ । ସେଥିରେ ଅଛି ପନ୍ଦରଟି ମନଛୁଆଁ ଗପ ଏବଂ 
ପ୍ରତିଗପ ଶେଷରେ ଗୋଟେ ଲେଖା ପ୍ରଶ୍ନ ଏବଂ ବୁଦ୍ଧିପାଇଁ କିଛି ବ୍ୟାୟାମ ! 


* ଅକ୍ଷର ଖେଳରେ ମଧ୍ୟ ପରିବେଷଣ କରାଯାଇଛି ସେହିପରି କିଛି ସାଧାରଣ 
ଜ୍ଞାନଭିଭ୍ତିକ ଗନ୍ପ ଏବଂ ଜଣା ଅଜଣା କଥା। ଶେଷରେ ଗୋଟେ 'ଶଳ୍ଦଛକି'ର 
ଖେଳ! ଖେଳଟି ସହଜରେ ସମାଧାନ କରିବା ପାଇଁ ପ୍ରତି ବର୍ଗଛକି ଭିତରେ 
ଖଞ୍ଜିଦିଆଯାଇଛି କେତୋଟି ଅକ୍ଷର! ଆମ ଜିଜ୍ଞାସୁ କିଶୋର ପାଠକମାନେ ଲେଖାଟି 
ପଢ଼ି ଟିକିଏ ବୂଵିର କସରତ୍‌ କଲେ ସହଜରେ ପୂରଣ କରିଦେଇ ପାରିବେ 
ଶବ୍ଦହକିଟିକୁ। ତା” ସହିତ ସେମାନେ ଆହରଣ କରିବେ କିଛି ଜ୍ଞାନ ଏବଂ କିଛି 
ମନୋରଂଜନର ମଜା! 


ସତରେ ଯଦି “ଅକ୍ଷର ଖେଳ” ବହିଟି ପାଠକଙ୍କ ମନୋରଞ୍ଜନ ସହିତ 
ଜ୍ଞାନାର୍ଜନରେ କିଞ୍ଚତ୍‌ ସହାୟକ ହୋଇପାରିବ, ତେବେଯାଇ ଏ ଲେଖକର ଶ୍ରମ 
ସାର୍ଥକ ହେବ | 


— ଲେଖକ 

ଲକ୍ଷ୍ମୀଦେବୀଙ୍କ ହସ ୦୭ 
ଗୁରୁଙ୍କ ଆଦେଶ ୧୨ 
ଜୀବନଦାୟିନୀ ଗଙ୍ଗା ୧୮ 
ପରୋପକାରୀକୁ ପୁରସ୍କାର ୨୫ 
ବୁଦ୍ଧିମାନ୍‌ ବାନର ୩୩ 
ଆମ ଭାଷା ପରିବାର ୩୯ 
ସବୁଠୁଁ ମୂଲ୍ୟବାନ୍‌ ୪୩ 
ଆମ୍ବ ରାଜା ¬ ଲିଚୁ ରାଣୀ ୪୮ 
ପୁରାଣରେ ବିଜ୍ଞାନ ୫୩ 
ରାମନାଥରୁ ଅମରନାଥ ୫୮ 

ଲକ୍ଷ୍ମୀଦେବୀକ୍କ ଦସ 


ପିଲାମାନେ, ପ୍ରକୃତି ତ ଚିର ସୁନ୍ଦର, ହେଲେ ପ୍ରକୃତି କୋଳରେ ଲଶ୍ବର 
ଯେତେ ଚିଜ ଗଢ଼ିଛନ୍ତି, ସବୁଠାରୁ ସୁନ୍ଦର ଚିଜଟି କ”ଣ ଜାଣିଚ ? ....... “ଫୁଲ! ! 

ସତକଥା, ଫୁଲଠାରୁ ଅଧିକ ସୁନ୍ଦର କୋମଳ ଆଉ ପବିତ୍ର ଚିଜ ସଂସାରରେ 
ଆଉ କିଛି ବି ନ ଥାଇପାରେ ପ୍ରକୃତି-ମାଆ କୋଳରେ “ଫୁଲ କେମିତି ସୃଷ୍ଟିହେଲା' , 
ସେ ସଂପର୍କରେ ସୁନ୍ଦର ଗପଟିଏ କହୁଚି ଶୁଣ । 

ଭଗବାନ୍‌ ପୂଥିବୀ ସୃଷ୍ଟି କଲେ। ପୂଥିବୀରେ ନାନା ପ୍ରକାର ଜୀବଜନ୍ତୁ, 
ପାହାଡ଼-ପର୍ବତ, ନଦ-ନଦୀ, ଗଛ-ଲତା, ମେଘ-ପବନ, ସମୁଦ୍ର ଜଙ୍ଗଲ ଆଦି 
ସବୁ ତିଆରି କଲେ। ଶେଷରେ ବୁଵ୍ଧିମାନ୍‌ ମଣିଷମାନଙ୍କୁ ମଧ୍ଯ ସମଷ୍ଟି କଲେ। ସବୁ 
କାମ ସରିଲା। ତା' ପରେ ସେ ଲକ୍ଷ୍ମୀଦେବୀଙ୍କୁ ପଚାରିଲେ, “ଦେବୀ, ମୋ”ହାତ 
ତିଆରି ପୁଥିବୀ ତୁମକୁ କେମିତି ଲାଗୁଛି କହିଲ ? ” 


ଅକ୍ଷର ଖୈଳ <“ ୭ 

ଲକ୍ଷ୍ମୀଦେବୀ ପୁଥିବୀକୁ ବହୁତ ସମୟ ପର୍ଯ୍ଯନ୍ତ ନିରୀକ୍ଷଣ କଲେ; କିନ୍ତୁ ଖୁସି 
ହୋଇ ପାରିଲେନି। ମନ ଦୁଃଖରେ ସେ କହିଲେ, “ ପ୍ରଭୁ ! ଆପଣ ତ ସବୁ ତିଆରି 
କରିଛନ୍ତିଃ ହେଲେ ମୋତେ ପୂଥିବୀଟା ସୁନ୍ଦର କାହିଁକି ଦିଶୁନି, ବୁଝିପାରୁନି। ମୁଁ 
ଭାବୁଛି, ଆଉ କିଛି ସୁନ୍ଦର ଚିଜ ସୃଷ୍ଟି କରିବାକୁ ଆପଣ ବୋଧେ ଭୁଲିଯାଇଛନ୍ତି।” 


ଭଗବାନ୍‌ ମନେ ପକେଇବାକୁ ଚେଷ୍ଟା କଲେ। ମନେ ମନେ ଭାବିଲେ, 
ସେ ଆଉ କଣ ସୃଷ୍ଟି କରିବାକୁ ଭୁଲିଯାଇଛନ୍ତି ଯେ, ପୃଥିବୀ ସୁନ୍ଦର ଦିଶୁନି। ପ୍ରକୃତି 
ପ୍ରାଣହୀନ ଲାଗୁଛି ¦ ! 


ଏତିକିବେଳେ କୁନି ପ୍ରକାପତିଟିଏ କାହୁଁ ଉଡ଼ିଆସି ଭଗବାନଙ୍କ ସାମନାରେ 
ବସିଲା। ମୁହଁଟା ତା'ର ଶୁଖିଯାଇଥାଏ। ଆଖିରୁ ଝରୁଥାଏ ଲୁହ। ସେ କାନ୍ଦି କାନ୍ଦ 
କହିଲା, “ପ୍ରଭୁ ! ମୋତେ ଆପଣ ଜନମ ଦେଲେ ଆଉ କହିଲେ, ମହୁ ଖାଇ 
ବଞ୍ଚିବାପାଇଁ। ହେଲେ ପ୍ରଭୁ ! ମୁଁ ସାରା ପୁଥିବୀ ଖୋଜି ସାରିଲିଣି। ମହୁ ତ କେଉଁଠି 
ବି ପାଉନି। ମୁଁ ଏବେ ବଞ୍ଚିବି କେମିତି, ପ୍ରଭୁ ? ” 
ଭଗବାନଙ୍କର ସହସା ମନେପଡ଼ିଗଲା, ଭୁଲ୍‌ କେଉଁଠି ରହିଲା। ପ୍ରଜାପତି 
ପାଇଁ ମହୁ ଦରକାର, ଆଉ ଫୁଲ ବିନା ମହୁ ଅସଂଭବ ! ପୃଥିବୀରେ ସେ ଫୁଲ 
ସୃଷ୍ଟି କରିବାକୁ ଭୁଲିଯାଇଛନ୍ତି ! ଏତେ ବଡ଼ ସଂସାରର ସୃଷ୍ଟିକର୍ଉା ହୋଇ ଭଗବାନ୍‌ 
ଏଡ଼େ ଛୋଟ ଭୁଲ୍‌ଟେ କେମିତି କଲେ, ଏକଥା ଭାବୁ ଭାବୁ ଲକ୍ଷ୍ମୀଦେବୀଙ୍କୁ ହସ 
ମାଡ଼ିଲା ଏବଂ ସେ ଖିଲିଖିଲି ହୋଇ ହସିବାକୁ ଲାଗିଲେ । ଆଶ୍ଚର୍ଯ୍ୟର କଥା, ତାଙ୍କ 
ଓଠରୁ ଝରି ପଡ଼ୁଥିବା ହସର ରେଣୁ ପୂଥିବୀ ସାରା ବୁଣି ହୋଇଗଲା ଏବଂ ଦେଖୁ 
ଦେଖୁ ସାରା ପୁଥିବୀ ମଣ୍ଡି ହୋଇଗଲା ନାନା ବର୍ଣ୍ଣର ଜାତିଜାତିକା ଫୁଲରେ। ସେଠୁ 
ପୃଥିବୀ ଦେଖାଗଲା ଅପୂର୍ବ ସୁନ୍ଦର! ଧରଣୀ ତମାମ୍‌ ଫୁଲର ପସରା ଦେଖି 
ପ୍ରଜାପତି ଧନ୍ଯବାଦ୍‌ ଦେଲା ମା” ଲକ୍ଷ୍ମୀଙ୍କୁ । ପ୍ରଣାମ୍‌ କଲା ଭଗବାନଙ୍କୁ ଏବଂ 
ଉଡ଼ିଗଲା ମନଖୁସିରେ ମହୁ ଖାଇବା ପାଇଁ। 


ପିଲାମାନେ ! ଫୁଲର ସୂଷ୍ଟି ଏମିତି ହୋଇଥିଲା ବୋଲି ଲୋକେ କହନ୍ତି। 
ଯେଉଁ ଫୁଲ ଲକ୍ଷ୍ମୀମାଆଙ୍କ ହସରୁ ଝରି ପଡ଼ିଛି ସିଏ ପବିତ୍ର ଆଉ ସୁନ୍ଦର ନଂ ହେବ 
କେମିତି କହିଲ ? ସେଥିପାଇଁ ତ ଠାକୁରଙ୍କ ପାଦ ତଳେ ଫୁଲଟିଏ ଥୋଇ ଆମେ 

ପ୍ରାର୍ଥନା କରୁ, “ହେ ପ୍ରଭୁ! ଫୁଲଟିଏ ପରି ଆମ ଜୀବନକୁ ପବିତ୍ର ଆଉ ସୁନ୍ଦର 
କର। ଜୀବନକୁ ସୁଗନ୍ଧମୟ କର।” 


ହିନ୍ଦୁଧର୍ମର ପୁଜା ପଦ୍ଧତି ଅନୁସାରେ ସବୁ ମାଙ୍ଗଳିକ କାମରେ ଲୋଡ଼ା ହୁଏ 
ଫୁଲଟିଏ। ଭକ୍ତ କହେ, ଠାକୁରେ ଭୋଗବିନା ସନ୍ତୁଷ୍ଟ ହୋଇ ପାରନ୍ତି; କିନ୍ତୁ 
ଫୁଲବିନା ପୂଜା-ପାଠ ମାରା। 


ଫୁଲ ହେଉଛି ପ୍ରେମ, ଭକ୍ତି ଓ ସମ୍ମାନର ପ୍ରତୀକ | ପୁଷ୍ଠଗୁଛୁ କିମ୍ବା ପୁଷ୍ପମାଲ୍ୟ 
ଅର୍ପଣ କରି ସୁଯୋଗ୍ୟ ଲୋକକୁ ସମ୍ମାନିତ କରାଯାଏ। ଅତିଥିଙ୍କୁ ଫୁଲତୋଡ଼ା ଦେଇ 
ଅଭିନନ୍ଦନ କରାଯାଏ | ଦକ୍ଷିଣ ଭାରତର ଅଧିକାଂଶ ଅଞ୍ଚଳରେ ମହିଳାମାନେ ଗଭାରେ 
ଫୁଲ ମଣ୍ଡନ କରିବାକୁ ଭଲ ପାଆନ୍ତି। 


ଫୁଲ ଫୁଟେ ଅନେକ ଜାତିର। ଭଳିକି ଭଳି ରଙ୍ଗ । ଭଳିକି ଭଳି ମହକ । 
ପୃଥିବୀରେ କେତେ ଜାତିର ଫୁଲ ଅଛି, ତା'ର କଳନା ନାହିଁ। ତା' ଭିତରୁ ଅଛ 
କେତୋଟି ଫୁଲର ନାଁ ଆମେ ଜାଣିଛେ। ଯେମିତିକି ଗେଣ୍ଡୁ ଗୋଲାପ, ମଲ୍ଲୀ, 
କନିଅର, ମନ୍ଦାର, ଯୁଇ, ଜାଇ, ପଦ୍ମ ହେନା, ମାଳତୀ, କଇଁ, ଜିନିଆ, ଡାଲିଆ, 
ଟଗର, ତରାଟ, ଗୟସ, ସୂର୍ଯ୍ୟମୁଖୀ ଶେଫାଳୀ, ହରଗଉରା, ପଳାଶ, ରଜନୀଗନ୍ଧା, 
ରକ୍ତଜବା, କୃଷ୍ଣଚୂଡ଼ା, ଅଶୋକ, ଚଂପା, ସେବତୀ, କରବୀର, କାମିନୀ, ସୁଗନ୍ଧରାଜ, 


ରାଧାତମାଳ, ସଦାବିହାରୀ ଇତ୍ଯାଦି। 


ରତୁ ଆଉ ସ୍ଥାନୀୟ ଜଳବାୟୁ ଅନୁଯାୟୀ ଫୁଲ ଫୁଟେ ଫୁଲ ଫୁଟିବାର 
ଉପଯୁକ୍ତ ସମୟ ହେଉଛି ନଭେମ୍ବରରୁ ଅପ୍ରେଲ୍‌ ମାସ, ଅର୍ଥାତ୍‌ “ବସନ୍ତ ରତୁଂ ! 
ଆଚ୍ଛା ପିଲେ ! ‘ପଦ୍ଧଂ ଆମ ଜାତୀୟପୁଷ୍ଠ ବୋଲି ତୁମେମାନେ ଜାଣିଛ ଟି ? ହଁ ! 
ଫୁଲ ଭିତରେ ଶ୍ରେଷ୍ଠସ୍ଥାନ ଦିଆଯାଏ ପଦ୍ଧକୁ। ପଙ୍କ ଭିତରୁ ଜନ୍ଧନିଏ ବୋଲି ପଦ୍ଧର 
ଅନ୍ୟନାମ ପଙ୍କକଂ | ପଙ୍କରୁ ଜନ୍ମ ନେଲେ ମଧ୍ଯ ପଦ୍ଧ ଅତି ପବିତ୍ର ବୋଲି 
ସବୁବେଳେ ତା” ସ୍ଥାନ ଉଚ୍ଚରେ | ସାଂସାରିକ ଜଂଜାଳରେ ବୁଡ଼ି ରହିଲେ ମଧ୍ୟ 
ମଣିଷର ହୃଦୟ ପଦ୍ମ ପରି ସର୍ବଦା ପବିତ୍ର ରହିବା ଉଚିତ ବୋଲି ଜ୍ଞାନୀମାନେ 
ନୀତିଶିକ୍ଷା ଦିଅନ୍ତି। ପଦ୍ଧର ସୌନ୍ଦର୍ଯ୍ୟ ଓ ପବିତ୍ରତା ପାଇଁ କବି ଓ ଲେଖକମାନେ 
ତାକୁ ଭଗବାନଙ୍କର ବିଭିନ୍ନ ଅଙ୍ଗ ସହିତ ତୂଳନା କରିଥାନ୍ତି। ଯେପରିକି, ପାଦ-ପଦ୍ଧ 

ମୁଖାରବିନ୍ଦ କମଳ-ନୟନ, ନାଭି-କମଳ, ପଦୃ-ଲୋଚନ ଇତ୍ୟାଦି | ଦେବୀ ଲକ୍ଷ୍ମୀଙ୍କୁ 
“କମଳା” “ପଦ୍ଧଜା' “ପଦ୍ଧାଂ ନାମରେ ବର୍ଣ୍ଣନା କରାଯାଇଛି। 


ପଦ୍ମ ଆମର ଜାତୀୟ ପୁଷ୍ଠ ହେଲେ ମଧ୍ଯ ‘ଗୋଲାପ ଫୁଲ” ର ଆଦର 
କିଛି କମ୍‌ ନୁହେଁ। ଆମ ଚାଚା ନେହେରୁ “ଗୋଲାପ” ଫୁଲକୁ ଏବଂ ଫୁଲଭଳି 
କୋମଳମତି ଟିକି ଟିକି ଶିଶୁମାନଙ୍କୁ ବହୁତ୍‌ ଭଲ ପାଉଥିଲେ। ଗୋଲାପ ଫୁଲ ତା” 
ସୌନ୍ଦର୍ଯ୍ୟ ମହକ ଓ କୋମଳତା ପାଇଁ ସଭିଙ୍କର ପ୍ରିୟ ପୁଷ୍ପ । ପୂଥିବୀରେ ପ୍ରାୟ 


ତିନିଶହ ଜାତିର ଗୋଲାପ ଦେଖିବାକୁ ମିଳେ । 


ଆଜିକାଲି ଫୁଲଚାଷ ଓଂ ଫୁଲ ବ୍ଯବସାୟ ଏକ ଲାଭଜନକ ବ୍ଯବସାୟରେ 
ପରିଣତ ହେଲାଣି। ଫୁଲରୁ ଅତର ତିଆରି ହୁଏ। ଞିଷଧ ମଧ୍ଯ ହୁଏ। ସୂର୍ଯ୍ୟମୁଖୀ 
ଓ ସେହି ଜାତୀୟ କେତେକ ଫୁଲରୁ ଖାଇବା ତେଲ ପ୍ରସ୍ତୁତ କରାଯାଏ। 


ତରାଟ, ମଲ୍ଲୀ, କଇଁ, କରବିର, ସ୍ଥଳପଦ୍ଧ ଗୋଲାପ, ହରଗଉରା, ସେଫାଳି, 


ମାଳତୀ, ଯୁଇ, ଡାଲିଆ, କନିଅର, ଜାଇ, ଟଗର, ଗୟସ, ମନ୍ଦାର, ରାଧାତମାଳ, 
ଚମ୍ପା ସେବତୀ, କମଳ, ପଦ ଜିନିଆ, ଏସବୁ ଫୁଲ ମଧ୍ଯରୁ ଅଧିକାଂଶ ଫୁଲ 

ତୁମେମାନେ ଚିହ୍ନିଥିବ। ଯଦି ନ ଚିହ୍ଷିଛ, ତା'ହେଲେ ବଡ଼ମାନଙ୍କୁ ପଚାରି କିନ୍ଭା 
ବହିପତ୍ରରୁ ଅନୁସଂଧାନ କରି ଜାଣିବାକୁ ଚେଷ୍ଟାକର। 

ଫୁଲ ସଂପର୍କରେ ତୁମେମାନେ ଆଗରୁ କିଛି ଜାଣିଥିଲ ଏବଂ ଏ ପାଠରୁ 
ଆଉ କିଛି ନୂଆ କଥା ଶିଖିଲ। ଗପଟିଏ ବି ଶୁଣିଲ। ଅନେକ ଫୁଲର ନାଁ ଜାଣିଲ। 
ଏବେ ତା' ଭିତରୁ ୨୨ଟି ଫୁଲର ନାଁକୁ ନେଇ ତଳ ଶହ୍ଦଛହକିକୁ ପୂରଣ କରି 
ପାରିବ କି, ଦେଖିଲ ! 


64 Eo 

ଗ୍ରରୂୁଙ୍କ ଆଦେଶ 


ପୁରାଣ ଯୁଗର କାହାଣୀଟିଏ | 


ସେ କାଳରେ ବବିନ୍ଧ୍ୟଂ ପର୍ବତ ଥିଲା ସବୁଠୁ ଉଚ୍ଚ। ସେଥିପାଇଁ ତା' ମନରେ 
ବହୁତ ଗର୍ବ । ଗର୍ବ ଓ ଅହଂକାରରେ ତା” ଶିଖର ଉଚ୍ଚରୁ କମଶଃ ଉଚ୍ଚତର ହେବାକୁ 
ଲାଗିଲା! ୯ ବିନ୍ଧ୍ୟଂର ଉଚ୍ଚତା ସୂର୍ଯ୍ୟଦେବଙ୍କ ପାଇଁ ସମସ୍ୟା ରୂପେ ଦେଖାଦେଲା। 
ସେ ପ୍ରତିଦିନ ପୂର୍ବରୁ ପଶ୍ଚିମକୁ ଯାତ୍ରା କରନ୍ତି। ତାଙ୍କ ଗତିପଥ ମଝିରେ ବିନ୍ଧ” 
ମୁଣ୍ଡ ଟେକି ଠିଆହେଲା। ସୂର୍ଯ୍ୟଦେବ ବିନ୍ଧ୍ୟକୁ ଅନୁରୋଧ କଲେ, “ଭାଇ! ତମ 
ମୁଣ୍ଡ ଟିକିଏ ନୂଆଇଁ ରଖନ୍ତନି ? ମୁଁ ସୁବିଧାରେ ଯାତାୟାତ କରିପାରନ୍ତି।” 

ବିନ୍ଧ୍ୟ ତ ମହାଗର୍ବୀ ¦! ସିଏ କିଆଁ ସୂର୍ଯ୍ୟଙ୍କ କଥାକୁ ଖାତିରି କରିବ ? କହିଲା, 
“ ତମର ଯଦି ଏତେ ଅସୁବିଧା ହଉଚି, ନିଜ ଗତିପଥ ବଦଳେଇ ଦଉନ! ମୁଁ ମୁଣ୍ଡ 
ନୂଆଁଇ ପାରିବିନି।” 

ବିନ୍ଧ୍ୟର ଜିଦିଆ କଥା ଶୁଣି ସୂର୍ଯ୍ୟଦେବ ବଡ଼ ଅଡ଼ୁଆରେ ପଡ଼ିଲେ। ଏହା 
କେମିତି ସଂଭବ ? ନିଜ ଗତିପଥ ବଦଳେଲ ପ୍ରକୃତିର ନିୟମକୁ ସିଏ ବା” କେମିତି 
ଭାଙ୍ଗି ପାରିବେ ? 


ଶେଷରେ ସୂର୍ଯ୍ୟଦେବ ଗୋଟେ ଉପାୟ ପାଞ୍ଚିଲେ। ସେ ଯାଇ ପହଞ୍ଚିଲେ 
ମୁନି ‘ ଅଗସ୍ତ୍ୟ ଙ୍କ ପାଖରେ । ମହାମୁନି “ ଅଗସ୍ତ୍ୟୟ ହେଉଛନ୍ତି ବିନ୍ଧ୍ୟ ପର୍ବତର ଗୁରୁ | 
ବିନ୍ଧ୍ୟ ଗର୍ବୀ ହେଲେ କ”ଣ ହେଲା, ସେ ଗୁରୁ ଆଜ୍ଞାକାରୀ! ଗୁରଙ୍କୁ କଥାକୁ ସେ 
କେବେ ଅମାନ୍ୟ କରିବନି । 


ସୂର୍ଯ୍ୟଦେବଙ୍କ କଥା ଶୁଣି ଅଗସ୍ତ୍ୟ ମୁନି ପହଞ୍ଚିଲେ ବିନ୍ଧ୍ୟ ପର୍ବତ ନିକଟରେ । 
ଅଚାନକ୍‌ ସାମନାରେ ଗୁରୁଦେବଙ୍କୁ ଦେଖି ବିନ୍ଧ୍ୟ ଆଶ୍ଚର୍ଯ୍ୟ ହେଲା। ସେ ମୁଣ୍ଡ ନୂଆଁଇ 
ଗୁରୁଙ୍କୁ ପ୍ରଣାମ କଲା ଏବଂ ପଚାରିଲା, “ ଗୁରୁଦେବ୍‌ ! ମୁଁ ଆପଣଙ୍କର କି ସେବା 
କରିବି, ଆଦେଶ କରନ୍ତୁ।” 

ଅଗସ୍ତ୍ୟ କହିଲେ, “ବିନ୍ଧ ! ମୁଁ ଏବେ ଦକ୍ଷିଣକୁ ଯାତ୍ରା କରୁଛି। ତୁମକୁ 


ମୋର ଆଦେଶ, ମୁଁ ନ ଫେରିବା ପର୍ଯ୍ୟନ୍ତ ତୁମେ ଏମିତି ମୁଣ୍ଡ ନୂଆଁଇ ଠିଆ 
ହେଇଥିବ” 


ବିନ୍ଧ୍ଯ ଗୁରୁଙ୍କ ଆଦେଶ ମାନି ସେପରି ରହିଲା, ହେଲେ ଅଗସ୍ତ୍ଯ ଆଉ 
କେବେ ବି ସେ ବାଟ ଦେଇ ଫେରିଲେନି। ବିନ୍ଧ୍ୟ ପର୍ବତ ସବୁଦିନ ପାଇଁ ମଥାନତ 
କରି ରହିଲା। ଆଜି ବି ସେମିତି ଅଛି ବୋଲି କୁହାଯାଏ। ସେ ମୁଣ୍ଡ ନୂଆଇଁ ରହିବା 
ହେତୁ ସୂର୍ଯ୍ୟଦେବଙ୍କ ଯାତାୟାତ ସମସ୍ଯା ଦୂର ହେଲା ଏବଂ ବିନ୍ଧ୍ୟପର୍ବତ ଜଣେ 
ଆଜ୍ଞାକାରୀ ଶିଷ୍ୟ ରୂପେ ଜଗତ ବିଖ୍ଯାତ ହେଲା। 


ପିଲାମାନେ ! ବିଜ୍ଞାନର ତଥ୍ଯ ଅନୁସାରେ ସୂର୍ଯ୍ୟ କଣ ପ୍ରକୃତରେ ପୂର୍ବରୁ 
ପଶ୍ଚିମକୁ ଗତିକରେ ? ନା' ସେ ପାହାଡ଼ ପର୍ବତକୁ ଝୁଣ୍ଟିପଡ଼ିବାର ସମ୍ଭାବନା ଅଛି ? 
ଏ ସବୁ କେବଳ ପୁରାଣ ଯୁଗର କାଳନିକ କାହାଣୀ | ହଁ, ଏକଥା ସତ ଯେ, ସେ 
ଯୁଗରେ ଲୋକେ ପାହାଡ଼-ପର୍ବତ, ନଦ-ନଦୀ, ବଣଜଙ୍ଗଲ, ବୃକ୍ଷ ଓ ଆକାଶକୁ 
ଦେବତା ମାନି ପୂଜା କରୁଥିଲେ। ପୁରାଣରେ ଆମେ “ ଗିରି ଗୋବର୍ବନ? ପୂଜା କଥା 


ପଢୁଛେ। 


ଏପରି ବିଶ୍ଵାସ ମୂଳରେ ବୈଜ୍ଞାନିକ କାରଣ ବି ରହିଛି। ଆମେ ଅଗ୍ନି, ବାୟୁ, 
ଜଳ, ଆକାଶ, ପୃଥିବୀକୁ ଆଜି ବି ପୂଜା କରୁଛେ | ଯାହାକୁ ଆଶ୍ରା କରି ସମଗ୍ର ଜୀବ 
ଜଗତ ତିଷ୍ଠି ରହିଛି, ତା” ପ୍ରତି ମଣିଷର ଭୟ, ଭକ୍ତି, ଶ୍ରଦ୍ଧା ଉପୁଜିବା ସ୍ଵାଭାବିକ 
କଥା। ସେ ଦୃଷ୍ଟିରୁ ପାହାଡ଼, ପର୍ବତଗୁଡ଼ିକ ଆମର ଅଶେଷ ଉପକାରୀ ଏବଂ ପୂଜାର 
ଯୋଗ୍ୟ 


ପୃଥିବୀ ପୃଷ୍ଠରେ ପାହାଡ଼, ପର୍ବତ କେମିତି ସମଷ୍ଟି ହୁଏ, ଜାଣିଛ ପିଲେ ? 
ଶୁଣ, ତାହାର କେତେକ ବୈଜ୍ଞାନିକ ତଥ୍ଯ ଅଛି। ପୂଥିବୀ ପୃଷ୍ଠରେ ବେଳେବେଳେ 
ପ୍ରାକୃତିକ ବିପର୍ଯ୍ୟୟ ଘଟେ। ବଡ଼ ବଡ଼ ଭୂ-କମ୍ଚ ସମୟରେ ପୂଥିବୀ ପୃଷ୍ଠରେ ବିରାଟ 
ପରିବର୍ଭନ ମାନ ଘଟିଥାଏ। କେଉଁଠି ମାଟି ଶହ ଶହ ମିଟର୍‌ ଉପରକୁ ଉଠିଯାଏ 
ତ କେଉଁଠି ବଡ଼ ବଡ଼ ଗହ୍ଵରମାନ ସୃଷ୍ଟି ହୋଇଯାଏ । ଅନେକ ସ୍ଥାନରେ ଭୁଇଁ ଫାଟି 
ଆଁ ହୋଇଯାଏ। କାଳକ୍ରମେ ଏଗୁଡ଼ିକ ପାହାଡ଼, ପର୍ବତ, ନଦ-ନଦୀ, ହୃଦ ଆଦିରେ 
ପରିଣତ ହୁଏ| 

ପ୍ରାକୃତିକ ବିପର୍ଯ୍ୟୟ ଫଳରେ ଜୀବଜଗତର ଅନେକ କ୍ଷତି ହୁଏ ସତ, 
ହେଲେ ତା' ସହିତ ଏହି ବିପର୍ଯ୍ୟୟ ହିଁ ଆମକୁ ଯୋଗାଇଦିଏ ଭବିଷ୍ୟତ ଗଢ଼ିବାପାଇଁ 
ଅନେକ ଖୋରାକ । ପାହାଡ଼, ପର୍ବତ ସମଷ୍ଟି ହୋଇନଥିଲେ ଏତେ ସହଜରେ ଆମେ 
ଖଣିଜ ପଦାର୍ଥଗୁଡ଼ିକୁ ପାଇପାରନ୍ତେ କି ? ପାହାଡ଼ ଦେହରୁ ନଦୀ, ଝରଣା ସୃଷ୍ଟି 
ହୋଇନଥିଲେ ପାଣି ପାଇଁ ଆମେ କେତେ ହନ୍ତସନ୍ତ ନ” ହୁଅନ୍ତେ କହିଲ ? ତେଣୁ 
ପୂଥିବୀ ପୃଷ୍ଠରେ ଜୀବଜଗତ ତିଷ୍ଠି ରହିବା ପାଇଁ ପାହାଡ଼, ପର୍ବତ ହେଉଛି ପ୍ରକୃତିର 
ଆଶୀର୍ବାଦ] ଅସଂଖ୍ୟ ପାହାଡ଼ ପର୍ବତରେଭରା ଆମ ଭାରତବର୍ଷ 


ଆମେ ଜାଣିଛେ, ହିମାଳୟ ପର୍ବତ ଆମ ଦେଶର ଗୌରବ! ପୂଥିବୀର 
ସବୁଠୁ ଉଚ୍ଚ ପର୍ବତ ହେଉଛି ହିମାଳୟ | ହିମାଳୟ କୌଣସି ଗୋଟେ ନିର୍ଦ୍ଦିଷ୍ଟ ପର୍ବତ 
ନୁହେଁ, ବରଂ ଏହା ଏକ ପର୍ବତର ଧାଡ଼ି ବା ଶୁଖ୍ଖଳ। ହିମାଳୟ ପର୍ବତଶ୍ରେଣୀର 
ଦୈର୍ଘ୍ୟ ପ୍ରାୟ ୨୩୦୦ କିଲୋମିଟର୍‌ ଏବଂ ଏହାର ହାରାହାରି ଉଚ୍ଚତା ୬୧୦୦ 
ମିଟର୍‌ ଅଟେ। ଭାରତର ଉତ୍ତର ସୀମାରେ ଏହି ବିଶାଳ ପର୍ବତର ଧାଡ଼ି ହାତକୁ 
ହାତ ଛନ୍ଦି ଠିଆ ହୋଇଛନ୍ତି। ପ୍ରକୃତରେ ଆମ ଦେଶପାଇଁ ହିମାଳୟ ପର୍ବତଶ୍ରେଣୀ 
ସଦାଜାଗ୍ରତ ପ୍ରହରୀ ଭଳି କାମ କରୁଛି। ଦେଶ ବାହାରର ଶତ୍ରୁ ହିମାଳୟ ପର୍ବତ 
ଡେଇଁ ଆମ ଦେଶ ଭିତରକୁ ପଶି ଆସିବା କିଛି ସହଜ କଥା ନୂୁହେଁ। ତା'ଛଡ଼ା ଏହି 
ପର୍ବତ ଶ୍ରେଣୀ ଆମ ଦେଶପାଇଁ ଯୋଗାଇ ଦେଇଥାଏ ଅସରନ୍ତି ପାଣିର ଉତ୍ସ 

ଗଙ୍ଗା, ଯମୁନା, ବ୍ରହ୍ମପୁତ୍ର ଭଳି ଅନେକ ଚିରସ୍ତୋତା ନଦୀ ହିମାଳୟରୁ ହିଁ ବାହାରି 
ଆମ ଦେଶ ମାଟିକୁ ସୁଜଳା, ସୁଫଳା କରି ରଖିଛନ୍ତି। କେବଳ ସେତିକି ନୁହେଁ, 
ଦକ୍ଷିଣ ଦିଗରୁ ବହୁଥିବା ମୌସୁମୀ ପ୍ରବାହକୂ ନିୟନ୍ତ୍ରଣ କରି ହିମାଳୟ ଏବଂ 
ଅନ୍ୟାନ୍ୟ କେତେକ ପର୍ବତ ଠିକ୍‌ ସମୟରେ ବର୍ଷୀ କରାଇବାରେ ବି ସାହାଯ୍ଯ 
କରନ୍ତି। ହିମାଳୟ ପର୍ବତଶ୍ରେଣୀ ସଦାସର୍ବଦା ବରଫ ମଣ୍ଡିତ। ହିମାଳୟର ସର୍ବୋଳ 
ଗିରିଶ୍ନଙ୍ଗର ନାମ “ଏଭରେଷ୍ଟ? ବୋଲି ନିଶ୍ଚୟ ତୁମେମାନେ ଜାଣିଥିବ। ଏହାର 
ଉଚ୍ଚତା ପ୍ରାୟ ୮୮୪୮ ମିଟର୍‌। ତା'ପଛକୁ “ନଙ୍ଗା, କାଞ୍ଚନଜଙ୍ଗା, ମାକାଲୁ, 
ନନ୍ଦାଦେବୀ, ଅନ୍ନପୂର୍ଣ୍ଣା ଇତ୍ଯାଦି ପର୍ବତ ରହିଛି। ହିମାଳୟର ଅନେକ ନାଁ ଅଛି, 
ଯେପରିକି ହିମାଦି, ହିମଗିରି, ହିମାଚଳ, ଗିରିରାଜ, ହିମବତ୍‌ ଇତ୍ଯାଦି। 


ଭାରତର ପଶ୍ଚିମରେ ରହିଛି ବିଶାଳ ପଦ୍ିମଘାଟ ପର୍ବତଶ୍ରେଣୀ। ଏହାର 
ଦୈର୍ଘ୍ୟ ପ୍ରାୟ ୧୬୦୦ କି:ମି। ଏହି ପର୍ବତମାଳା ଗୁଜୁରାଟର ସୀମାନ୍ତ ଅଞ୍ଚଳରୁ 
ଆରମ୍ଭ ହୋଇ ମହାରାଷ୍ଟ୍ର ଗୋଆ, କର୍ଣ୍ଣାଟକ, ତାମିଲନାଡ଼ୁ ଦେଇ କେରଳ ପର୍ଯ୍ଯନ୍ତ 
ବ୍ୟାପି ରହିଛି। ପଶ୍ଚିମଘାଟ ପର୍ବତମାଳାରୁ ଅନେକ ଛୋଟ ବଡ଼ ନଦୀ ବାହାରି 
ଆରବ ସାଗରରେ ପଡ଼ିଛି। 


ହିମାଳୟର ଉତ୍ତରରେ ତିହ୍ଦତଘାଟି ଏବଂ ଉତ୍ତର-ପଶ୍ଚିମରେ କୈଳାଶ ଏବଂ 
ହିନ୍ଦୁକୁଶ ପର୍ବତମାଳା ଲମ୍ବି ରହିଛି। କାଶ୍ମୀରରେ ରହିଛି ' ପିରପଞ୍ଜାଲ୍‌' ପର୍ବତ 
ଶ୍ରେଣୀ। ବିଶାଳ ନାଗା” ପର୍ବତ ପାଇଁ ନାଗାଲାଣ୍ଡ ଗର୍ବିତ । “ ଆରାବଳୀ' ପର୍ବତ 
ରାଜସ୍ଥାନର ଗୌରବ । ମହାରାଷ୍ଟ୍ରରେ ରହିଛି ଅଜନ୍ତା! ଏବଂ “ସତପୁରା” ପର୍ବତ 
ମାଳା। ବିହାର ରାଜ୍ୟର “ରାଜମହଲ” ପର୍ବତଶ୍ରେଣୀ ପ୍ରଚୁର ଖଣିଜର ଭଣ୍ଡାର । 
ଆସାମରେ “ ଗାରୋ” ଏବଂ ମେଘାଳୟରେ “ଖାସି ପର୍ବତ ପ୍ରାକୃତିକ ପ୍ରାଚୀର ଭଳି 
ଦଣ୍ଡାୟମାନ | ଗୁଜୁରାଟର ଜୁନାଗଡ଼ଠାରେ ଥିବା “ଗିରନାର୍‌' ପର୍ବତ ଜୈନମାନଙ୍କର 
ଏକ ପବିତ୍ର ଧାମ। 


ଓଡ଼ିଶା ରାଜ୍ୟର ଅଧିକାଂଶ ସୁଉଚ୍ଚ ପର୍ବତ ରହିଛି କୋରାପୁଟ୍‌ ଜିଲ୍ଲାରେ। 
*ଦେଓମାଳି” ପର୍ବତର ଉଚ୍ଚତା ପ୍ରାୟ ୫୪୮୬ ଫୁଟ । ଚନ୍ଦ୍ରଗିରିର ଉଚ୍ଚତା ମଧ୍ଯ 
ପ୍ରାୟ ସେତିକି। କଳାହାଣ୍ଡି ଜିଲ୍ଲାରେ ଥିବା ୧ବାଙ୍କାଶ୍ୟାମାଂ ମଧ୍ଯ ଗୋଟେ ସୁଉଚ୍ଚ 
ପର୍ବତ | ମାଲ୍ୟଗିରି, ମେଘାସନ, ଗନ୍ଧମାର୍ଦନ, ମହାଗିରି, ଚନ୍ଦ୍ରଗିରି ଇତ୍ୟାଦି ଓଡ଼ିଶାର 

ବଡ଼ବଡ଼ ପର୍ବତ। ଓଡ଼ିଶାର ପଦ୍ଦିମରେ ଥିବା କେରାଣ୍ଡିମାଳ ପର୍ବତଶ୍ରେଣୀ ଅନେକ 
ବନଜାତ ଓ ଖଣିଜ ଦ୍ରବ୍ଯର ଭଣ୍ଡାର। ଢେଙ୍କାନାଳ ଜିଲ୍ଲାର ‘ କପିଳାଶ ଓ ଗଞ୍ଜାମ 
ଜିଲ୍ଲାର “ ତାରାତାରିଣୀ” ପର୍ବତ ଭକ୍ତ ଓ ପର୍ଯ୍ୟଟକମାନଙ୍କ ପାଇଁ ଆକର୍ଷଣର 
କେନ୍ଦ୍ରବିଦୁ। ଠିକ୍‌ ସେପରି ଆନ୍ଧ୍ର ପ୍ରଦେଶର ପ୍ରଖ୍ୟାତ ' ଭେଙ୍କଟଗିରି ତିରୁପତି କ୍ଷେତ୍ର 
ଭାବେ ବିଶ୍ବବିଖ୍ୟାତ | 


ଆଜିକାଲି ସଭ୍ୟତାର ବିକାଶ ସହିତ ଜଙ୍ଗଲ ଓ ପାହାଡ଼, ପର୍ବତଗୁଡ଼ିକ 
ବିନାଶ ହେବାରେ ଲାଗିଛି। ପାହାଡ଼ଗୁଡ଼ିକୁ ଭାଙ୍ଗି, ଚୂର୍ଣ୍ବବିଚୂର୍ଣ କରି ଆମେ ତା” ଦେହରୁ 
ଗୋଡ଼ି, ପଥର ନେଇ ଅଟ୍ଟାଳିକାମାନ ଗଢୁଛେ। ଖଣିଜ ଦ୍ରବ୍ଯ ଖୋଳିତାଡ଼ି ଆମେ 
ପାହାଡ଼ଗୁଡ଼ିକୁ ଫଚା କରିବାରେ ଲାଗିଛେ। ଏହାଦ୍ଵାରା ସମାଜର ବିକାଶ ହେଉଛି 
ସତ, ହେଲେ ଆମ ପ୍ରାକୃତିକ ଭଣ୍ଡାରର ଯେଭଳି ବିନାଶ ଘଟୁଛି ତାହା ଆଗାମୀ 
କାଲି ପାଇଁ ବଡ଼ ଚିନ୍ତାର କାରଣ | ତେଣୁ ବେଳୁହିଁ ଆମକୁ ସାବଧାନ୍‌ ହେବାକୁ ପଡ଼ିବ। 


ପିଲାମାନେ, ଏ ଗପରେ ତୁମେମାନେ କେତେକ ପାହାଡ଼, ପର୍ବତ ବିଷୟରେ 
ତ ଜାଣିଲ। ଏବେ କେତେକ ପାହାଡ଼ର ନାମକୁ ମନେ ପକାଇ ତଳ ଶବ୍ଦଛକିକୁ 
ପୂରଣ କରିବାକୁ ଚେଷ୍ଟା କର ! ଅତି କମ୍‌ରେ ଷୋହଳଟି ପାହାଡ଼ର ନାଁ ଲେଖିଲେ 
ଶଦ୍ଦଛକିଟି ପୂରଣ ହେବ। ଚେଷ୍ଟା କର, ନିଶ୍ଚୟ ପାରିବ ! 


GF Eo 

କୀବଜଦାକିଜୀ ଗଙ୍ଗା 


(ପିଲାମାନଙ୍କ ପଠନ ଅଭ୍ୟାସ ପାଇଁ ଏହି ଲେଖାରେ କେତେକ ଯୁକ୍ତାକ୍ଷର 
ସ୍କାନରେ ‘ଅନୁସ୍ବାର' ଏବଂ “ ହଳନ୍ତ”ୀର ପ୍ରୟୋଗ କରିଜାଣିଲେ 
କମ୍୍୍ୁଟରରେ ଓଡ଼ିଆ ଲେଖୁପାରିବେ) 


ଜଣେ ରାଜା ଥିଲେ। “ସଗର” ତାଙ୍କ ନାଆଁ। ସେ ଥରେ ଅଶ୍ଵମେଧ ଯଜ୍ଞ 
କରିବାକୁ ସ୍ଥିର କଲେ । ଯଜ୍ଞର ନିୟମ ଅନୁସାରେ ଗୋଟେ ଘୋଡ଼ାକୁ ସଜବାଜ କରି 
ଛଡ଼ାଯିବ। ଘୋଡ଼ା ଦେଶ ଦେଶାଂତର ବୁଲିବ। ଯିଏ ସେ ଘୋଡ଼ାକୁ ଅଟକାଇବ 
ତାକୁ ରାଜାଂକ ସହିତ ଯୁଦ୍ଧକରି ଜୟଲାଭ କରିବାକୁ ପଡ଼ିବ | ନ” ହେଲେ ପରାଧୀନତା 
ସ୍ଵୀକାର କରି ଯଜ୍ଞରେ ସହଯୋଗ କରିବାକୁ ପଡ଼ିବ। 

ରାଜା' ସଗର”ମଧ୍ୟ ଯଜ୍ଞଅଶ୍ଵ ଛାଡ଼ିଲେ। ଘୋଡ଼ା ବିଭିନ୍ନ ରାଜ୍ଯ ବୁଲିଲା। 
କେହି ଅଟକେଇବାର ସାହସ କରୁନଥାନ୍ତି। ଶେଷରେ ସ୍ଵର୍ଗର ରାଜା ଇନ୍ଦ୍ର କପଟ 
କଲେ। ସେ ଗଘୋଡ଼ାଟିକୁ ନେଇ କପିଳ ମୁନିଙ୍କ ଆଶ୍ରମ ନିକଟରେ ବାନ୍ଧିଦେଲେ। 
ସଗର ରାଜାଂକର ଷାଠିଏ ହଜାର ପୁଅ । ସେମାନେ ଯଜ୍ଞଅଶ୍ବକୁ ଖୋଜି ଖୋଜି ଆସି 
କପିଳ ମୁନିଂକ ଆଶ୍ରମ ନିକଟରେ ପହଞ୍ଚଲେ ¦ ସେମାନେ ଭାବିଲେ ଯେ, ଘୋଡ଼ାଟିକୁ 
କପିଳ ମୁନି ହିଁ ବାନ୍ଧି ରଖିଛନ୍ତି। ତହୁଁ ସେମାନେ ମୁନିଙ୍କୁ ନାନା କୁ-ଭାଷାରେ ଗାଳି- 
ଗୁଲଜ କଲେ। ଅପମାନିତ କଲେ। କପିଳ ମୁନି ତ ଏ ବିଷୟରେ କିଛି ଜାଣନ୍ତି 
ନାହିଁ। ସେ ତପସ୍ୟାରେ ବସିଥିଲେ। ତାଙ୍କ ଏକାଗ୍ରତାରେ ବିଘ୍ନ ଘଟିବାରୁ ସେ 
କ୍ରୋଧିତ ହୋଇ ଆଖି ଖୋଲିଦେଲେ । ତପସ୍ୟା-ଶକ୍ତି ବଳରେ ତାଙ୍କ ଆଖିରୁ ଯେଉଁ 
ଅଗ୍ନି ଶିଖା ବାହାରିଲା, ସେଥିରେ ସଗରଙ୍କର ଷାଠିଏ ହଜାର ପୁଅ ପୋଡ଼ି ପାଉଁଶ 
ହୋଇଗଲେ | 


ଏ ଖବର ପାଇ ଦୁଃଖରେ ସଗରଙ୍କର ଛାତି ଫାଟିଗଲା ପରି ଲାଗିଲା। 
ଅଂଶୁମାନ” ଥିଲେ ତାଙ୍କ ନାତି। ସେ ଜେଜେଂକୁ ସାନ୍ଧତନା ଦେଲେ ଏବଂ ନିଜେ 
ଆସିଲେ କପିଳ ମୁନିଂକ ନିକଟକୁ । ପ୍ରଥମେ ସେ ମୁନିଂକୁ ପ୍ରାର୍ଥନା କରି ସଂଚୁଷ୍ଟ 
କଲେ। ତା'ପରେ ସେ ନିଜ ବଂଶଧରମାନଙ୍କୁ ପୁନର୍ଜୀବନ ଦେବାପାଇଁ ଅନୁରୋଧ 
କଲେ। ମୁନି ଅଂଶୁମାନଂକୁ ବୁଝାଇଲେ ଯେ, ଏ କାମ ତାଙ୍କ ଦ୍ଵାରା ସମ୍ଭବ ନୁହେଁ 
କିଂତୁ ଆଗାମୀ ଯୁଗରେ କେହି ଜଣେ ସଗର ବଂଶଧର ରାଜା ସ୍ବର୍ଗକୁ ଯାଇ ବ୍ରହ୍ମାଂକୁ 
ସଂତୁଷ୍ଟ କରିବେ | ବ୍ରହ୍ମାଂକ ଅନୁମତି ପାଇ ଗଙ୍ଗା ଯଦି ପୂଥିବୀକୁ ଆସନ୍ତି, ତାଙ୍କରି 
ପବିତ୍ର ସ୍ପର୍ଶ ପାଇଲେ ସଗରଙ୍କ ପୁଅମାନେ ପୁନର୍ଜୀବନ ପାଇବେ | 


ସମୟ ଗଡ଼ି ଚାଲିଲା। ସଗରଂକ ପରେ ରାଜା ହେଲେ ଅଂଶୁମାନ । ତାଙ୍କ 
ପରେ ଦିଲ୍ଲୀପ୍‌ ହେଲେ ରାଜା ଦିଲ୍ଲୀପଫଂକ ପରେ ତାଙ୍କ ପୁଅ ଭଗୀରଥ ସିଂହାସନରେ 
ବସିଲେ । ଭଗିରଥ ଥିଲେ ଅତ୍ଯନ୍ତ ଦୃଢ଼ମନା ଓ ପ୍ରଚଣ୍ଡ ଆତ୍ୁବିଶ୍ଵାସୀ। ସେ ନିଜ 
ବଵଂଶଧରମାନଂକୁ ମୁକ୍ତି ଦେବା ପାଇଁ ଶପଥ ନେଲେ ଏବଂ ତପସ୍ୟା ଆରମ୍ଭ କଲେ । 
ତପସ୍ୟାରେ ବ୍ରହ୍ମାଂକୁ ସଂତୁଷ୍ଟ କରି ଗଙ୍ଗାଙ୍କୁ ପୃଥିବୀକୁ ଆଣିଲେ। ଗଙ୍ଗାର ପବିତ୍ର 
ଜଳ ପ୍ରଭାବରେ ସଗରଂକର ଷାଠିଏ ହଜାର ପୁଅ ପୁଣି ବଞ୍ଚି ଉଠିଲେ। 

ଏ ପୁରାଣ କାହାଣୀରୁ ଆମେ ଜାଣିଲେ, ଗଙ୍ଗା ନଦୀର ଜଳ ଅତି ପବିତ୍ର। 
ସତକଥା, ଏ ପାଣିରେ ଏମିତି ଗୁଣ ଅଛି ଯେ, ମଲାଲୋକ ବି ବଞ୍ଚିଉଠେ। ଏ 
କେବଳ କଳ୍ପନାର କାହାଣୀ ନୁହେଁ, ବରଂ ଆମ ଆଧୁନିକ ଯୁଗର ବିଜ୍ଞାନୀମାନେ 
ମଧ୍ୟ ଗଙ୍ଗାଜଳକୁ ପରୀକ୍ଷା କରି ଏ ତଥ୍ଯ ଦେଉଛଂତି। 


ପିଲାମାନେ, ଏବେ ସିନା ଗଙ୍ଗାନଦୀର ଜଳ ଆମ ଅଦୂରଦର୍ଶିତା ଯୋଗୁଁ 
ପ୍ରଦୂଷିତ ହେବାରେ ଲାଗିଛି, ନ ହେଲେ ଏହାର ଜଳ ଅତ୍ୟନ୍ତ ନିର୍ମଳ, ମଧୁର ଓ 
ଓିଷଧୀୟ ଗୁଣଯୁକ୍ତ। ଗଙ୍ଗାନଦୀର ଧୀର ହିମାଳୟ ଉପତ୍ଯକାରେ ଥିବା ବିଭିନ୍ନ 
ଞଷଧୀୟ ବୃକ୍ଷଲତାକୁ ଛୁଇଁ ଛୁଇଁ ଆସୁଥିବା ହେତୁ ସେଥିରେ ଖିଷଧୀୟ ଗୁଣ 
ଭରପୂର ରହିଥାଏ ବୋଲି ବିଶେଷଜ୍ଞମାନେ ମତ ଦିଅନ୍ତି। ଏମିତି କି ପରୀକ୍ଷା କରି 
ଦେଖାଯାଇଛି ଯେ, ଗଙ୍ଗାଜଳକୁ ବର୍ଷବର୍ଷ ଧରି ବଂଦ୍‌ ପାତ୍ର ଭିତରେ ରଖିଲେ ମଧ୍ୟ 
ତାହା ଦୂଷିତ ହୁଏ ନାହିଁ। ତେଣୁ ଅନ୍ଯ କୌଣସି ନଦୀଜଳ ସହିତ ଗଙ୍ଗାଜଳକୁ 
ତୁଳନା କରାଯାଇ ନଂପାରେ। 


ହିଂଦୂ ପରଂପରା ଅନୁସାରେ ସବୁ ନଦୀକୁ ଦେବୀର ମାନ୍ୟତା ଦିଆଯାଏ, 
କିଂତୁ ନଦୀମାନଂକ ମଧ୍ଯରେ ଶ୍ରେଷ୍ଠ ଓ ପବିତ୍ର ଗଙ୍ଗାନଦୀ” ବୋଲି ସମସ୍ତେ 
ମାନଂତି | ତେଣୁ ଆମର ଅଧିକାଂଶ ଧର୍ମପୀଠ, ତୀର୍ଥକ୍ଷେତ୍ର, ମଠ-ମଂଦିର ଗଙ୍ଗାନଦୀ 
କୂଳରେ ହିଁ ପ୍ରତିଷ୍ଠିତ। 
ଗଙ୍ଗାନଦୀ ହିମାଳୟର “ ଗୋ-ମୁଖ” ପର୍ବତରୁ ବାହାରିଛି । ଉତ୍ତର ପ୍ରଦେଶ, 
ବିହାର ଓ ପଶ୍ଚିମବଙ୍ଗ ମଧ୍ୟଦେଇ ପ୍ରବାହିତ ହୋଇ ବଂଗୋପସାଗରରେ ମିଶିଛି। 
ଗଙ୍ଗା, ଯମୁନା ଓ ସରସ୍ଵତୀ, ଏ ତିନି ନଦୀର ମିଳନ ଘଟିଛି ଏଲାହାବାଦ୍‌ର 
“ପ୍ରୟାଗ” ଠାରେ | ଏହି ସ୍ଥାନକୁ “ତ୍ରିବେଣୀ ସଙ୍ଗମ” କୁହାଯାଏ । 


ଭାରତର ଅନେକ ପ୍ରଖ୍ୟାତ ଏତିହାସିକ ଓ ପୌରାଣିକ ସହର ଗଙ୍ଗାନଦୀ 
କୂଳରେ ଅବସ୍ଥିତ। ତା' ମଧ୍ଯରୁ ବାରାଣସୀ ବା ଆଧୁନିକ “ବନାରସ୍‌” ପ୍ରଧାନ। 


ଗଙ୍ଗା ସମେତ ଅନେକ ଛୋଟବଡ଼ ନଦୀ ଆମ ଦେଶସାରା ଜାଲ ଭଳି 
ବିଛେଇ ହୋଇ ରହିଛି। ଆମେ ଇତିହାସରେ ପଢ଼ୁଛେ, ନଦୀକୂଳମାନଂକରେ 

ମଣିଷ ସଭ୍ଯତା ବିକାଶଲାଭ କରିଥିଲା। ତେଣୁ ପ୍ରାୟ ପ୍ରତି ନଦୀକୂଳରେ ଗଢ଼ି 
ଉଠିଛି ବଡ଼ ବଡ଼ ସହର, ନଗର, ଜନବସତି ଓ ଧର୍ମପୀଠମାନ | କୃଷିକାର୍ଯ୍ୟ ପାଇଁ 
ମଧ୍ଯ ନଦୀକୂଳ ଅଞ୍ଚଳଗୁଡ଼ିକ ପ୍ରକୃଷ୍ଟ କ୍ଷେତ୍ର 


ଭାରତର ଉତ୍ତର-ପୂର୍ବ ଦିଗରେ ପାଞ୍ଚଟି ପ୍ରଖ୍ୟାତ ନଦୀ — ଗଙ୍ଗା, ଯମୁନା, 
ସରସ୍ବତୀ, ସିଂଧୁ ଓ ବ୍ରହ୍ମପୁତ୍ର ବହିଯାଉଛନ୍ତି। ଚାରିଗୋଟି ନଦୀକୁ ଆମେ ଦେଖି 
ପାରୁଛେ, କିଂତୁ ସରସ୍ଵତୀ ନଦୀର ସ୍ରୋତ ମାଟିତଳେ ବୋଲି ବିଶ୍ଵାସ କରାଯାଏ। 
ଏମାନଂକ ଉପ୍ପତ୍ତି ସ୍ଥଳ ହିମାଳୟ | ସିଂଧୁ ନଦୀ ଜମ୍ମୁ କାଶ୍ମୀର ମଧ୍ଯ ଦେଇ କରାଚି 


~~~ 


(ପାକିସ୍ଥାନର ପ୍ରଧାନ ସହର) ନିକଟରେ ଆରବ ସାଗରରେ ମିସଶିଛି। 


ପଂଜାବକୁ କୁହାଯାଏ ପଞ୍ଚନଦୀର ଦେଶ। ସତ୍ଲେଜ୍‌, ଝେଲମ୍‌, ବ୍ୟାସ 
ଚେନାବ୍‌ ଓ ରାବି, ଏହି ପାଞ୍ଚ ନଦୀର ଜଳ ପଫଂଜାବକୁ ଚିର ସବୂଜ ଓ ସୁଜଳା, 
ସୁଫଳା କରି ରଖିଥାଏ। 


ରାମାୟଣରେ ଆମେ ସରଯୁ ନଦୀ କଥା ପଢ଼ୁଛେ। ସେହି ସରଯୁ ହେଉଛି 
ଉତ୍ତର ଭାରତର ଆଉ ଏକ ପ୍ରମୁଖ ନଦୀ। ଅଯୋଧ୍ଯା ନଗରୀ ଏହି ନଦୀ 
କୂଳରେ ଏବସ୍ପିତ। 


ଅଳକାନଂଦା ଓ ଗଂଗୋତ୍ରୀଃ ଏହି ନଦୀଦ୍ଵୟ ହିମାଳୟରୁ ବାହାରି ଗଙ୍ଗାନଦୀ 
ସହିତ ମିଶିଛଂତି। ଦକ୍ଷିଣପୁର୍ବ ଭାରତର ବଡ଼ନଦୀ ହେଉଛି ବ୍ରହ୍ମପୁତ୍ର। କାବେରୀ 
ନଦୀ ପଦ୍ଧିମଘାଟ ପର୍ବତମାଳାର ବ୍ରହ୍ମଗିରିଠାରୁ ବାହାରିଛି ଏବଂ କର୍ଣାଟକ ଓ 
ତାମିଲନାଡ଼ୁ ମଧ୍ୟଦେଇ ପ୍ରବାହିତ ହୋଇ ବଂଗୋପସାଗରରେ ମିଶିଛି। ଏହି ନଦୀକୁ 
ଦକ୍ଷିଣ ଭାରତର ଗଙ୍ଗା କୁହାଯାଏ। 


କାବେରୀ ନଦୀ କେମିତି ସୃଷ୍ଟି ହେଲା, ସେ ବିଷୟରେ ମଧ୍ଯ ଗୋଟେ 
ପୌରାଣିକ କାହାଣୀ ଶୁଣିବାକୁ ମିଳେ । ଥରେ ରାକ୍ଷସମାନେ ପୂଥିବୀବାସୀଂକ ଉପରେ 
ଅତ୍ୟାଚାର ଆରଂଭ କଲେ। ମାୟା ବଳରେ ପୃଥିବୀକୁ ଜଳଶୂନ୍ଯ କରିଦେଲେ। 
ପାଣିବିନା ଜୀବଜଗତ ହାହାକାର କରିବାକୁ ଲାଗିଲା। ତେଣେ ଦେବତାମାନେ 
ମଣିଷ ସମାଜକୁ ସାହାଯ୍ୟ କରିବାକୁ ଚାହିଁଲେ | ପୂର୍ବେ ନଦୀରୂପି କାବେରୀ ରହୁଥିଲେ 

କୈଳାଶ ପର୍ବତରେ। ଭଗବାନ୍‌ ଶିବ ଅଗସ୍ତ୍ୟ ମୁନିଂକ ଉପରେ ସଂତୁଷ୍ଟ ହୋଇ 
କାବେରୀଂକୁ ଉପହାର ସ୍ଵରୁପ ଦେଇଥିଲେ। ରଖି ଅଗସ୍ତ୍ୟ କାବେରୀଂକ ଆକାରକୁ 
ଛୋଟକରି ସବୁବେଳେ ନିଜ କମଣ୍ଡଳୁ ଭିତରେ ରଖୁଥିଲେ। ଦେବତାମାନେ କାବେରୀରୁ 
ଜଳ ପାଇବା ଆଶାରେ ଅଗସ୍ତ୍ଯଙ୍କ ନିକଟକୁ ଗଲେ, କିନ୍ତୁ ସେତେବେଳକୁ ସେ 
ଘୋର୍‌ ତପସ୍ୟାରେ ବସିଥାନ୍ତି। ଅଗସ୍ତ୍ଯୟଂକ ତପସ୍ୟା ଭଙ୍ଗ କରିବାକୁ ସାହସ ହେଲାନି 
ଦେବତାମାନଙ୍କର! ବୁଵଧିମାନ୍‌ ଗଣେଶ ଗୋଟେ ଉପାୟ ପାଞ୍ଚିଲେ। ସେ ଗୋଟେ 
କାଉ ରୂପ ଧାରଣ କଲେ ଏବଂ ଜଳ ପିଇବା ବାହାନାରେ କମଣ୍ଡଳୁର ଜଳତକ 
ଢାଳିଦେଲେ। ସେଠୁ ଆରଂଭ ହେଲା କାବେରୀ ନଦୀର ପ୍ରବାହ! କାଉରୂପୀ 
ଗଣେଶଂକ ସହାୟତାରୁ ଜଳ ମିଳିଥିବା ହେତୁ ସେ ନଦୀର ନାମ ହେଲା ' କାଉରୀ” 
ଏବଂ କାଳକ୍ରମେ ସେ କାବେରୀ ନାମରେ ପରିଚିତ ହେଲା। 


“କୃଷ୍ଣା? ଦକ୍ଷିଣ ଭାରତର ଏକ ପ୍ରମୁଖ ନଦୀ। ଏହାକୁ “ କୃଷ୍ଣଗଙ୍ଗା' ମଧ୍ୟ 
କୁହାଯାଏ। କୃଷ୍ଣାର ଉତ୍ପତ୍ତି ସ୍ଥଳ ମହାବଳେଶ୍ଵର। ସେଠାରେ ଏହାର ଧାର ଅତି 
କ୍ଷୀଣ। ମହାବଳେଶ୍ବରଠାରୁ ଯାତ୍ରା ଆରମ୍ଭ କରି କୃଷ୍ଣାନଦୀ ମହାରାଷ୍ଟ୍ର କର୍ଣାଟକ 
ଏବଂ ଆନ୍ଧ୍ର ପ୍ରଦେଶ ମଧ୍ୟ ଦେଇ ଯାଇ ବଙ୍ଗୋପସାଗରରେ ମିଶିଛି। 


ଆଂଧ୍ର ପ୍ରଦେଶର ଆଉ ଏକ ପବିତ୍ର ନଦୀ ଗୋଦାବରୀ! ଆଂଧର 
ରାଜ୍ୟର ସଭ୍ୟତା ଏହି ନଦୀକୂଳେ ହିଁ ଗଢ଼ି ଉଠିଛି ବୋଲି ଇତିହାସ କହେ। 
ଗୋଦାବରୀ କୂଳରେ ଆଂଧ୍ୂର ଅନେକ ବଡ଼ ସହର ଓ ତୀର୍ଥସ୍ଥାନ ମଧ୍ଯ 
ଦେଖିବାକୁ ମିଳେ | 


ଓଡ଼ିଶା ରାଜ୍ୟଦେଇ ବହିଯାଉଥିବା ନଦୀମାନଂକ ମଧ୍ୟରେ ମହାନଦୀ 
ପ୍ରଧାନ । ଓଡ଼ିଶାର ଏତିହାସିକ ସହର ତଥା ପ୍ରଧାନ ପଣ୍ଯକେଂଦ୍ର କଟକ ସହର 
ମହାନଦୀ କୂଳେ ଅବସ୍ଥିତ | ମହାନଦୀର ଉତ୍ପତ୍ତି ସ୍ଥଳ ମଧ୍ୟପ୍ରଦେଶ ଅଟେ | ରାୟପୁରର 
ସୁଉଚ୍ଚ ମାଳ ଅଞ୍ଚଳରୁ ବହିଆସିଥିବା ଏହି ନଦୀଟି ଛୋଟନାଗପୁରରୁ ସଂବଲପୁର 
ମଧ୍ୟରେ ଅନେକ ଛୋଟ ବଡ଼ ଜଳଧାର ସହିତ ମିଶି କ୍ରମେ ବିଶାଳ ରୂପ 
ନେଇଛି | ମହାନଦୀ ଉପରେ ନିର୍ମିତ ହୀରାକୁଦ ବଂଧ ଓଡ଼ିଶାର ଗର୍ବ ଓ ଗୌରବ | 

ଟିକରପଡ଼ାଠାରେ ମହାନଦୀ ଅବବାହିକାର ପ୍ରାକୃତିକ ସୌନ୍ଦର୍ଯ୍ୟ ଅବର୍ଣ୍ଣନୀୟ । ଏଠାରେ 
ଏକ କୁଂଭୀର ସଂରକ୍ଷଣ କେଂଦ୍ର ମଧ୍ଯ ପ୍ରତିଷ୍ଠା କରାଯାଇଛି। 


ଓଡ଼ିଶାର ଅନ୍ୟାନ୍ୟ ନଦୀମାନଂକ ମଧ୍ଯରେ ବ୍ରାହ୍ମଣୀ, ବୈତରଣୀ, 
ବୁଢ଼ାବଳଙ୍ଗ, ରଷିକୂଲ୍ୟା, ସୁବର୍ଣରେଖା ନଦୀ ଅନ୍ଯତମ। ଓଡ଼ିଶାର ଗଂଜାମ ଓ 
କୋରାପୁଟ୍‌ ଜିଲ୍ଲା ଅଂତର୍ଗତ ସେଲୁର୍‌, କୋଲାବ୍‌ ଓ ଇଂଦ୍ରାବତୀ ନଦୀର ଜଳ ଆଂଧର 
ପ୍ରଦେଶ ଦେଇ ବହିଯାଇ ଗୋଦାବରୀ ନଦୀ ସହିତ ମିଳିତ ହୋଇଛି। 


— EE” 

ମହାକବି କାଳିଦାସଂକ କର୍ମଭୂମି ଉଜ୍ଜୟିନୀ, ସିପ୍ରା ନଦୀ କୂଳରେ ଅବସ୍ଥିତ। 
ସିପ୍ରା ନାମକ ଏକ ହଦରୁ ଏହାର ଉପ୍ପତ୍ତି। ସୋନ୍‌ ଓ ନର୍ମଦା ନଦୀ ଦ୍ୃୟ 
ମଧ୍ୟପ୍ରଦେଶର ଅମରକଂଟକ ପର୍ବତମାଳାରୁ ଯାତ୍ରା ଆରମ୍ଭ କରିଛନ୍ତି। ସୋନ୍‌ 
ମିଶିଛି ଗଙ୍ଗାନଦୀ ସହିତ ବିହାରର ଦାନାପୁର୍‌ଠାରେ। ତାପ୍ତି ନଦୀ ସପ୍ତପୁରା 
ପର୍ବତମାଳାରୁ ବାହାରି ମଧ୍ୟପ୍ରଦେଶ ଦେଇ ବହିଯାଇଛି। ଦାମୋଦର ନଦୀକୁ 
ପଶ୍ଚିମବଙ୍ଗର ଦୁଃଖ କୁହାଯାଏ। ଏହି ନଦୀଟି ବିହାର ରାଜ୍ଯର ଖମର୍‌ପେଟ୍‌ 
ପର୍ବତମାଳାରୁ ବାହାରି ଛୋଟନାଗପୁର୍‌ ଦେଇ ବହିଯାଇଛି ଏବଂ ହୁଗୁଳି ନଦୀ 


ସହିତ ମିଳିତ ହୋଇ ବଂଗୋପସାଗରରେ ମିଶିଛି। 

ଅନେକ ଜଣାଶୁଣା ନଦୀର ନାଁ ଆମେ ଭୁଲିଯାଉ | ତୁମେମାନେ ତଳଲିଖିତ 
ନଦୀଗୁଡ଼ିକ କେଉଁ କେଉଁ ଜିଲ୍ଲା ବା ରାଜ୍ୟ ଦେଇ ବହିଯାଇଛି ତାହାର ତଥ୍ଯ ସଙ୍ଗୁହ 
କରିବାକୁ ଚେଷ୍ଟାକର ଏବଂ ନଦୀଗୁଡ଼ିକର ନାଁ ମନେରଖ। 


ସେଗୁଡ଼ିକ ହେଲା: କୃଷ୍ଣା, କୋସି, ଗଂଡ଼କ୍‌, ବୈତରଣୀ, ମହାନଦୀ, ସରସ୍ବତୀ, 
ଯମୁନା, ବାହୁଦା, ନର୍ମଦା, ସିଂଧ୍ୃ ସରଯୁ କାବେରୀ, ତାପ୍ତିୟ ଅଳକାନଂଦା, 
ଖରସ୍ରୋତା, ଚେନାବ, ବ୍ରାହ୍ମଣୀ, ବ୍ୟାସ୍ଟ କୋଲାବ୍‌୍‌ ଗୋଦାବରୀ, ଗୋମତୀ, ସିପ୍ରା, 
ଗଙ୍ଗା, ସୋନ୍‌, ଦାମୋଦର୍‌ ଇତ୍ଯାଦି। 


ପୃଥିବୀରେ ମଣିଷ ସଭ୍ୟତା କୌଣସି ନା କୌଣସି ନଦୀକୂଳରେ ହିଁ ଗଢ଼ି 
ଉଠିଛି। ଅତୀତରେ ବାଣିଜ୍ୟ ଓ ପରିବହନ ପାଇଁ ନଦୀପଥ ହିଁ ଉପଯୁକ୍ତ ମାଧ୍ୟମ 
ଥିଲା। ଏବେ ବି ଅନେକ ସ୍ଥାନରେ ନୌ-ବାଣିଜ୍ୟ କାରବାର ଚାଲିଛି ଅଧିକାଂଶ 
ନଦୀ ଉପରେ ବଂଧ ନିର୍ମାଣ କରାଯାଇ ବନ୍ଯା ନିୟଂତ୍ରଣଢ ଜଳସେଚନ, ସଡ଼କ 
ଯୋଗାଯୋଗ ଏବଂ ବିଜୁଳି ଉତ୍ପାଦନ କରାଯାଉଛି। ତେଣୁ ମାନବ ସଭ୍ଯତାର 
ବିକାଶ ସହିତ ନଦୀର ଇତିହାସ ଓତଃପ୍ରୋତ ଭାବେ ଜଡ଼ିତ କହିଲେ ଭୁଲ୍‌ ହେବନି | 


ପିଲାମାନେ, ଏ ଲେଖାରୁ ତୁମେ ଭାରତର କେତେକ ନଦୀ ସଂପର୍କରେ 
କିଛି କିଛି ଜାଣିଲ। ଏବେ ତୁମମାନଂକ ପାଇଁ ବୁଦିର କସରତ୍‌ ! ଅତି କମ୍‌ରେ 
ପଚିଶଟି ନଦୀର ନାଁ ଲେଖି ତଳେ ଦିଆଯାଇଥିବା ଶବ୍ଦଛକିକୁ ପୂରଣ କଲ। 


୧ | | | [ | |] | 
Le 

ପରୋପକାରୀକ୍ର ପ୍ରରସ୍କାର 


A 


ପୂବକାଳରେ ପକ୍ଷୀମାନେ ଉଡ଼ିପାରୁନଥିଲେ କାରଣ ସେମାନଙ୍କର ଡେଣା 
ନଥିଲା। ପଶୁମାନଙ୍କ ଭଳି ସେମାନେ ଭୂମି ଉପରେ ଚଲାବୁଲା କରୁଥିଲେ। 
ସେମାନଙ୍କର ଦେହଟିମାନ ଥିଲା ଛୋଟ ଓ ଅତି ଦୁର୍ବଳ। ତେଣୁ ହିଂସ୍ର ପଶୁମାନେ 
ସହଜରେ ସେମାନଙ୍କୁ ମାରି ଖାଉଥିଲେ। ଧୀରେଧୀରେ ପୂଥିବୀ ପୃଷ୍ଠରୁ ସେମାନଙ୍କ 
ସଂଖ୍ୟା କମିବାକୁ ଲାଗିଲା। 


ମୟୂର ଥିଲା ଭାରି ଦୟାଳୁ ଓ ପରୋପକାରୀ। ଦିନେ ସେ ଯାଇ ସୃଷ୍ଟିକର୍ଭା 
ବ୍ରହ୍ମାଙ୍କ ନିକଟରେ ପହଞ୍ଚିଲା। ଏହି ଦୁର୍ବଳ ପ୍ରାଣୀମାନଙ୍କ ଦୁଃଖର କାହାଣୀ କହି 
କାନ୍ଦିବାକୁ ଲାଗିଲା। ବ୍ରହ୍ମା ତାକୁ ଆଶ୍ଵାସନା ଦେଇ କହିଲେ, “ଆରେ ମୟୂର ! 
ଦୁଃଖରେ ପଡ଼ି ଯେଉଁ ପ୍ରାଣୀ ମୋତେ ଗୁହାରି କରେ ମୁଁ ତା' ଦୁଃଖ ନିଶ୍ଚୟ ଦୂର 
କରେ | ତୁ ତ ଏବେ ଏକା ମୋ'ପାଖକୁ ଆସିଛୁ, ଅନ୍ୟ କେହି ଆସି ନାହାନ୍ତି, 
ତେଣୁ ତୁ ଅନ୍ୟମାନଙ୍କ କଥା ଭୁଲିଯା। ତୋ” ଦୁଃଖ କଣ ମୁଁ ଜାଣିପାରୁଛି। ତେଣୁ 
ମୁଁ କେବଳ ତୋ ପିଠିରେ ଦୁଇଟା ଡେଣା ଖଞ୍ଜିଦେଉଛି | ଯା, ଏଥର ତୁ ଉଡ଼ିପାରିବୁ | 

ବିପଦ ପଡ଼ିଲେ ଗଛ ଉପରକୁ ଉଡ଼ିଯିବୁ। ଆତ୍ସରକ୍ଷା କରିପାରିବୁ। କିନ୍ତୁ ମନେରଖ, 
ଏ କଥା ତୁ ଆଉ କାହା ଆଗରେ କହିବୁନି କି ଅନ୍ୟମାନଙ୍କୁ ସାହାଯ୍ଯ ବି 
କରିବୂନି। ” 

ମୟୂର ତ ସହଜେ ଦୟାଳୁ ଓ ପରୋପକାରୀ ଜୀବଟିଏ। ସେ ଚାହୁଁଥିଲା 
ତା” ଭଳି ଅନ୍ୟମାନଙ୍କ ଦୁଃଖ ବି ଦୂର ହେଇପାରନ୍ତା କି! ତା'ଭଳି ଅନ୍ୟମାନଙ୍କ 
ଦେହରେ ମଧ୍ୟ ଯଦି ଡେଣାଟିଏ ମାନ ଖଞ୍ଜା ହେଇପାରନ୍ତା, ତା'ହେଲେ ସଭିଏଁ 
ବିପଦ ଆପଦରୁ ଆତ୍ସରକ୍ଷା କରିପାରନ୍ତେ । ହେଲେ ନିଜେ ବ୍ରହ୍ମା ତ ତାକୁ ଉପଦେଶ 
ଦେଇଛନ୍ତି ଅନ୍ୟମାନଙ୍କ କଥା ନ ଭାବିବାକୁ । ସେ ବାଂ' କ”ଣ କରିପାରିବ ? 


ଡେଣା ଲାଗିବା ପରେ ବି ମୟୂର ମନରେ ସୁଖ ନଥାଏ। କିଛି ବାଟ ଉଡ଼ି 
ଆସିବା ପରେ ସେ ଗୋଟେ ଗଛ ଡାଳରେ ବସିଲା। ଏତିକିବେଳେ ହଠାତ୍‌ ତା 
କାନରେ ପଡ଼ିଲା କାହାର ଆକୂଳ ଚିକ୍ରାର ! ତଳକୁ ଅନାଇ ଦେଖିଲା, ବଣ କୁକୁଡ଼ାଟିଏ 
ପ୍ରାଣ ବିକଳରେ କକ........କକ୍‌........କକକ.......କରି ଦଉଡ଼ୁଛି। ତା' ପଛରେ 
ଗୋଡ଼ାଉଛି ଗୋଟେ ହିଂସ୍ର ଗଧିଆ। ଗଧିଆ କବଳରୁ ରକ୍ଷା ପାଇବାର ବାଟ ପାଉନି 
ବିଚରା କୁକୁଡ଼ାଟି। ଏବେ ବିଚରାର ମରଣ ନିଷଶ୍ଚିତ ! 


ଏହା ଦେଖି ମୟୂରର ହୃଦୟ ଦୟାରେ ତରଳିଗଲା। ଆହାଃ! ୟାର ଯଦି 
ମୋ ଭଳି ଡେଣା ଯୋଡ଼େ ଥାଆନ୍ତା, କେଡ଼େ ସହଜରେ ଆତ୍କରକ୍ଷା କରିପାରନ୍ତା ! 
ଏହା ଭାବି ସେ ନିଜ ଡେଣାରୁ ଦୁଇଟା ପର ଛିଣ୍ଡାଇ କୁକୁଡ଼ା ଉପରକୁ ପକାଇଦେଲା| 
ଆଶ୍ଚର୍ଯ୍ୟର କଥା, ଆଖି ପିଛୁଳାକେ କୁକୁଡ଼ା ପିଠିରେ ଗଜୁରି ଉଠିଲା ଦୂଇଟା 
ଡେଣା! କୁକୁଡ଼ା ଏଥର ଉଡ଼ିବାକୁ ଲାଗିଲା! ସେ ଉଡ଼ିଯାଇ ଗୋଟେ ଗଛ ଡାଳରେ 
ବସିଲା। ବିପଦ ତା'ର ଟଳିଗଲା| ଏହା ଦେଖି ମୟୂରର ଆନନ୍ଦ କହିଲେ ନସରେ | 


ଏଥର ସେ ମନ ଖୁସିରେ ଆଗକୁ ଚାଲିଲା କିଛିବାଟ ଯିବା ପରେ ଦେଖିଲା, 
କପୋତୀଟିଏ ବିକଳରେ ରଡ଼ି ଛାଡ଼ୁଛି। ଗୋଟେ ବଣଭୁଆ ତା” ଉପରକୁ ଝାଂପ 
ମାରିବାକୁ ବସିଛି। ମୟୂର ଦେଖିଲା, ଭୁଆ ମୁହଁରୁ କପୋତୀ ବଞ୍ଚିବାର ଆଉ ବାଟ 
ନାହିଁ। ସେ ସଙ୍ଗେସଙ୍ଗେ ତା' ଡେଣାରୁ ଆଉ ଦୁଇଟା ପର ଛିଣ୍ଡେଇ କପୋତୀ 
ଉପରକୂ ପକାଇଦେଲା। ତତ୍କ୍ଷଣାତ୍‌ କପୋତୀ ପିଠିରେ ମଧ୍ଯ ଦୁଇଟା ଡେଣା 
ଗଜୂରି ଉଠିଲା। କପୋତୀ ଉଡ଼ିଗଲା ଆକାଶକୁ | 

ମୟୂର ଏଭଳି ବାଟସାରା ଗୋଟିଏ ପରେ ଗୋଟିଏ ଘଟଣା ଦେଖୁଥାଏ, 
ତା” ଡେଣାରୁ ପର ଛିଣ୍ଡେଇ ବାଂଟି ବାଂଟି ଚାଲିଥାଏ । ଶେଷରେ ସେ ଘରେ ପହଞ୍ଚି 
ଦେଖିବା ବେଳକୁ ଡେଣାରେ ଆଉ ତାର ଗୋଟିଏ ବି ପର ନାହିଁ। ସେ ଆଉ ଉଡ଼ି 
ମଧ୍ୟ ପାରୁନି। ସେତିକିବେଳେ ବ୍ରହ୍ମାଙ୍କ ସତର୍କବାଣୀ ତା'ର ମନେ ପଡ଼ିଲା। ବ୍ରହ୍ମା 
ତାକୁ ମନା କରିଥିଲେ ଅନ୍ୟକୁ ସାହାଯ୍ୟ କରିବା ପାଇଁ । କିନ୍ତୁ ସିଏ ତ ତା” ପରତକ 
ଅନାମାନଙ୍କୁ ବାଂଟି ଦେଇଛି। ଏବେ ସେ କରିବ କ'ଣ ? ଏହା ଭାବି ସେ ମନ 
ଦୁଃଖରେ କାନ୍ଦିବାକୁ ଲାଗିଲା। ସହସା ବ୍ରହ୍ମଦେବ ଆସି ତା' ଆଗରେ ଉଭାହେଲେ। 
କହିଲେ, “ଆରେ ପରୋପକାରୀ ମୟୂର! ତୋ” ଉପରେ ମୁଁ ବହୁତ ଖୁସୀ। ମୁଁ 
ତୋତେ ପରୀକ୍ଷା କରିବା ପାଇଁ ସେପରି କହିଥିଲି। ତୁ ଯଦି ଅନ୍ଯର ବିପଦବେଳେ 
ସାହାଯ୍ୟ କରିନଥାନ୍ତୁ, ମୁଁ ଭାବିଥାନ୍ତି, ତୁ ସ୍ବାର୍ଥପର! ଜାଣିରଖ ପରୋପକାରଠାରୁ 
ବଡ଼ ଧର୍ମ ଜଗତରେ ଆଉ କିଛି ନାହିଁ। ତୋର ଏ ମହତ୍‌ ଗୁଣ ପାଇଁ ମୁଁ ତୋତେ 
ପୁରସ୍କାର ଦେଉଛି। ସଂସାରରେ ଯେତେ ପକ୍ଷୀ ଅଛନ୍ତି ସବୁଠୁ ସୁନ୍ଦର ଡେଣା ଓ 
ପୁଚ୍ଛ ତୋର ହେଉ।” ଏହା କହି ବ୍ରହ୍ମା ତା ପିଠିରେ ହାତ ବୁଲାଇ ଆଣିଲେ। ଦେଖୁ 
ଦେଖୁ ତା ପିଠିରେ କଅଁଳିଗଲା ଗୋଟେ ସୁନ୍ଦର ଡେଣା ଓ ଅତି ସୁନ୍ଦର ପୁଚ୍ଛଟିଏ ! 
ପୁଛ୍ଥରେ ଖଝୁଲୁଥିଲା କୃଷ୍ଣବର୍ଣଣର ଶହଶହ ଚନ୍ଦ୍ରିକା! ମୟୂର ମନ ଖୁସିରେ ନାଚିବାକୁ 
ଲାଗିଲା। ସେଇଦିନ୍ଧ ସେ ହେଲା ପକ୍ଷୀମାନଙ୍କ ରାଜା | 


ପିଲେ, ମୟୂର ପରୋପକାର କରି କେମିତି ପୁରସ୍କାର ପାଇଲା ଦେଖିଲ 
ତ ? ଆମେ ଏ ଗୁଣଟି ତା” ପାଖରୁ ନିଶ୍ଚୟ ଶିଖିବା ଉଚିତ। 


ଗପ ତ ଶୁଣିଲ, ଆସ ଆମେ ଏବେ ପକ୍ଷୀ ଜଗତ ବିଷୟରେ କିଛି 
ଜାଣିବା 


ଆଚ୍ଛା! କହିପାରିବ, ଆମ ଜାତୀୟ ପକ୍ଷୀ କିଏ ? ହଁ, ସେଇ ମୟୂର ହିଁ 
ଆମ ଜାତୀୟ ପକ୍ଷୀ । ପକ୍ଷୀମାନଙ୍କ ମଧ୍ଯରେ ମୟୂର ଅବଶ୍ଯ ସୁନ୍ଦର ହେଲେ 
ପୃଥିବୀର ସବୁଠୁ ବଡ଼ ପକ୍ଷୀ କିଏ କହିପାରିବ ? ମନେରଖ, ସିଏ ହେଉଛି ‘ଓଟପକ୍ଷୀ | 
ଏ ପକ୍ଷୀଟିର ଉଚ୍ଚତା ଅଢ଼େଇରୁ ତିନି ମିଟର୍‌ ପର୍ଯ୍ୟନ୍ତ ହୋଇଥାଏ। ଏହାର ଆକାର 
ଯେମିତି, ତା” ଅଣ୍ଡା ମଧ୍ୟ ସେମିତି | ସବୁ ଅଞ୍ଡାଠୁ ବଡ଼! ଓଟପକ୍ଷୀର ବଡ଼ ଦୁଃଖ 
କଣ ଜାଣିଚ ? ଆହାଃ ! ବିଚରା ପକ୍ଷୀଟିଏ ସିନା, ହେଲେ ସେ ଉଡ଼ିପାରେ ନାହିଁ 

କେବଳ ଦଉଡ଼ିପାରେ। ପ୍ରକୃତି ତା'ଠୁ ଉଡ଼ିବା କଳାଟି ସିନା ଛଡ଼େଇ ନେଇଛି, 
ହେଲେ ଜାଣିଛ ? ଦଉଡ଼ିବାରେ ସେ ଚିତାବାଘକୁ ମଧ୍ୟ ଟପିଯାଏ। ଘଂଟାକୁ ଅଶୀ 
କିଲୋମିଟର୍‌ ବେଗରେ ଧାଇଁବା କ'ଣ କମ୍‌ କଥା ହେଇଛି! ତୁମେ 
ଚିଡ଼ିଆଘରମାନଙ୍କରେ ଏ ବିଚିତ୍ର ପକ୍ଷୀ ଦେଖିଥିବ। ହେଲେ ଏ ଦ୍ରୁତଗାମୀ ପକ୍ଷୀମାନେ 
ରହନ୍ତି କେଉଁ ଦେଶରେ କହିଲ ? ଅଷ୍ଟ୍ରେଲିଆ ଆଉ ଆଫ୍ରିକାର ମରୁ ଅଞ୍ଚଳ ମାନଙ୍କରେ | 
ଆଛ୍ରା, ଉଡ଼ିପାରୁନଥିବା ଆଉଗୋଟେ ପକ୍ଷୀର ନାଁ କହିପାରିବ ? ସିଏ ହଉଚି ବରଫ 
ରାଇଜର “ପେଙ୍ଗୁଇନ୍‌! ! 


ଏ” ତ ଗଲା ବିଦେଶୀ ପକ୍ଷୀଙ୍କ କଥା। ଏବେ ଆମ ଜଣାଶୁଣା ପକ୍ଷୀମାନଙ୍କ 
ବିଷୟରେ ଅଧିକ କିଛି ଜାଣିବା ଆସ। ମନେରଖ ପିଲେ, ପକ୍ଷୀମାନେ ବଡ଼ 
ଉପକାରୀ | ପ୍ରକୃତିର ସୌନ୍ଦର୍ଯ୍ୟ ବଢ଼ାଇବା, ପରାଗ ସଙ୍ଗମ ଦ୍ଵାରା ଉଦ୍ଭିଦ ଜଗତର 
ବଂଶବୃଵ୍ଧି କରିବା ଏବଂ ପରିବେଶକୁ ନିର୍ମଳ ରଖିବାରେ ପକ୍ଷୀମାନେ ସଦାବେଳେ 
ଆମକୁ ସାହାଯ୍ୟ କରିଥାନ୍ତି। ସେଥିପାଇଁ ପରିବେଶ ବିଜ୍ଞାନୀମାନେ ପକ୍ଷୀକୁ ' ପ୍ରକୃତିମିତ୍ର' 
ବୋଲି କହନ୍ତି। 


ପୁଲ, ଫଳଭରା ସବୁଜ ଝଙ୍କାଳିଆ ଗଛଟି ଉପରେ ଯଦି ନାନା ଜାତିର 
ପକ୍ଷୀମାନେ ବସି କଳରବ କରୁଥିବେ, ସତରେ ପିଲେ, ପ୍ରକୃତି କେଡ଼େ ସୁନ୍ଦର 
ନଂ” ଲାଗେ କହିଲ ? ବଡ଼ି ଭୋଅରୁ କାଉ କା...କା...ରାବ ଦେଇ ଆମକୁ ନିଦରୁ 
ଉଠାଇଦିଏ ଆଉ ଅଳସୁଆ ଗୁଣଟି ପରିତ୍ଯାଗ କରିବା କଥା ଶିଖାଏ। ସୂର୍ଯ୍ୟ 
ପୂର୍ବଦିଗରେ ଉଇଁବା କ୍ଷଣି କୁକୁଡ଼ା ବାରି ନଡ଼ାଗଦା ଉପରୁ ଡାକ ଛାଡ଼େ, କୋକ୍ରୋ... 
କୋ... | ଉଠ ହୋ... ଉଠ !... କୋକରୋ... କୋ...| ଜାଣିଚ, ଏମାନେ ବଡ଼ 
କର୍ଉବ୍ୟପରାୟଣ ପକ୍ଷୀ ସକାଳେ ଓ ସଞ୍ଜବେଳେ ଆକାଶରେ ଅନେକ ଜାତିର 
ପକ୍ଷୀ ଉଡ଼ି ଯାଉଥିବା ଦୃଶ୍ୟ ଆମେ ଦେଖିବାକୁ ପାଉ । ତା” ଭିତରୁ ଆମେ ମାତ୍ର 
କେତେକ ପକ୍ଷୀଙ୍କୁ ଜାଣୁ ଆଉ କେତେକ ପକ୍ଷୀ ବିଷୟରେ ଆମର ଆଦୌ 
ଧାରଣା ନଥାଏ । କାଉ, କୋଇଲି, ବଗ, ହଂସ, ଗେଣ୍ଡାଳିଆ, ଚାତକ, କୁମ୍ଭାଟୁଆ, 
ଡାହୃକ, ଚିଲ, ଛଞ୍ଚାଣ, ଶାଗୁଣା, ଶୁଆ, ଶାରୀ, କପୋତ, ପାରା, ବଣି, ହଳଦୀବସନ୍ତ, 
ଘରଚଟିଆ, କଜଳପାତି, ସାରସ, ଭଦଭଦଳିଆ, କୋଚିଲାଖାଇ, ବତକ ଇତ୍ଯାଦି 
ପକ୍ଷୀ ଆମର ଜଣାଶୁଣା। ଏମାନଙ୍କ ଭିତରେ ଅଛନ୍ତି କେତେକ ମାଂସାଶୀ ଆଉ 

କେତେକ ନିରାମିଷାଶୀ । କେତେକ ଏକା ରହନ୍ତି ତ ଆଉ କେତେକ ଦଳବାନ୍ଧି 
ରହନ୍ତି। କେତେକ ରାତ୍ରିଚର, ଆଉ କେତେକ ଦିବାଚର। 


= ——— 


1 NS Ss CLINE Ashes aa aE oc. — - 
a Me Rat Cece Ia 


oe es Cd NC sees CRT 
ରାତିରେ ଉଡ଼ି ବୁଲୁଥିବା ପକ୍ଷୀମାନଙ୍କ ମଧ୍ଯରୁ ପେଚା ଓ ବାଦୁଡ଼ିକୁ 
ତୁମେମାନେ ଜାଣିଥିବ। ଲୋକେ ପେଚାକୁ ଅଶୁଭ ପକ୍ଷୀ କହନ୍ତି, ମାତ୍ର ପ୍ରକୃତରେ 
ସିଏ ବଡ଼ ଉପକାରୀ ପକ୍ଷୀଟିଏ। କ୍ଷେତ, ବାଡ଼ିରୁ ଅନିଷ୍ଟକାରୀ ପୋକ-ଜୋକ, 
ମୂଷା, ପଙ୍ଗପାଳ ଇତ୍ୟାଦି ଖାଇ ସେ ଆମ ଫସଲର ସୁରକ୍ଷା କରେ। ସତ କହିବାକୁ 
ଗଲେ, ସେ କୃଷକର ବନ୍ଧୁ। ତେଣୁ ପୁରାଣରେ ପେଟାକୁ ଲକ୍ଷ୍ମୀଙ୍କର ବାହନ 
କୁହାଯାଇଛି। 


ବାଦୂଡ଼ିକୁ ଆମେ ପକ୍ଷୀ କହୁଚେ; କିନ୍ତୁ ତା'ର ଅଧିକାଂଶ ଗୁଣ ପଶୁ ଭଳି। 
ଜାଣିଛ ପିଲେ, କେଉଁ ପକ୍ଷୀ ଅଣ୍ଡା ନ ଦେଇ ଛୁଆ ଜନ୍ମ କରେ ? ଏଇ ବାଦୁଡ଼ି! 
ବାଦୂଡ଼ି ପଶୁଭଳି ଛୁଆ ଜନ୍ମ କରେ ଏବଂ ଛୁଆକୁ ତା” ଥନରୁ କ୍ଷୀର ପିଆଏ। ତେଣୁ 
ବିଜ୍ଞାନ ଭାଷାରେ ତାକୁ କହନ୍ତି ଉଡ଼ନ୍ତା ସ୍ତନ୍ୟପାୟୀ ! 


ଶାଗୁଣାକୁ ତୁମେ ସବୁଠି ଆଉ ସବୁ ସମୟରେ ଦେଖିବାକୁ ପାଇବନି। 
ବାଟଘାଟରେ କିମ୍ବା ମଶାଣି ପଦାରେ ମଢ଼ାଟିଏ ପଡ଼ିଲେ ଶାଗୁଣାମାନେ ଆସି ଜମା 

ହୁଅନ୍ତି । ଶାଗୁଣା ଆଉ ଚିଲ ଆଦି ମାଂସାଶୀ ପ୍ରାଣୀଙ୍କର ଘ୍ରାଣଶକ୍ତି ଏବଂ ଦୃଷ୍ଟିଶକ୍ତି 
ଏତେ ପ୍ରଖର ଯେ, ଆମେ ଜାଣିବା ଆଗରୁ ଏମାନେ ମଢ଼ା ନିକଟରେ ରୁଣ୍ଡ 
ହେଇଯାଆନ୍ତି। ଆକାଶରେ ଶାଗୁଣାଟିଏ ଦେଖିଲେ ଆମେ ଜାଣିଦେଉ ଯେ, ଆଖ 
ପାଖରେ କେଉଁଠି ମଢ଼ା ପଡ଼ିଥିବ। ବାଟଘାଟରେ ଜୀବଜନ୍ଧୁମାନଙ୍କ ମଢ଼ା ପଚିସଢ଼ି 
ପରିବେଶକୁ ନଷ୍ଟ କରିବା ଆଗରୁ ଏ ଉପକାରୀ ପକ୍ଷୀମାନେ ସେ ସବୁକୁ ଖାଇ ସଫା 
କରିଦିଅନ୍ତି। ଏବେ ଏମାନଙ୍କ ସଂଖ୍ଯା କମିଯାଉଛି ବୋଲି ପରିବେଶବିତମାନେ 
ଚିନ୍ତାରେ ପଡ଼ିଲେଣି 


ଚିଲ ଆଉ ଛଞ୍ଚାଣ, ଏମାନେ ହେଲେ ଶିକାରୀ ପକ୍ଷୀ। ଅନେକ ଉଚ୍ଚରେ 
ଉଡ଼ିବା ଏବଂ ଉଡ଼ି ଉଡ଼ି ଶିକାର କରିବାରେ ଏମାନେ ବଡ଼ ପାରଙ୍ଗମ। 


ପାରା ଓ କପୋତ, ଏମାନେ ବଡ଼ ଶାନ୍ତ ଆଉ ନିରୀହ ପକ୍ଷୀ ଏ ଦୂଇ 
ପକ୍ଷୀକୁ ଆମେ ଶାନ୍ତିର ପ୍ରତୀକ ରୂପେ ଜାଣୁ! ପୂର୍ବେ ପାରାମାନଙ୍କୁ ଶିକ୍ଷାଦେଇ 
ଦୂରଦୂରାନ୍ତରକୁ ଚିଠି ନେବା-ଆଣିବା କାମରେ ବ୍ଯବହାର କରାଯାଉଥିଲା। 


ଇଂଜିନିୟର୍‌ ବା କାରିଗର ପକ୍ଷୀ କିଏ ଜାଣିଛ ? “ ବାଇଚଢ଼େଇ” ! ଘର 
ଗଢ଼ିବାରେ ସେ କେଡ଼େ କୁଶଳୀ, ତା” ଝୁଲନ୍ତା ବସାଟିକୁ ଦେଖିଲେ ତୁମେ ଜାଣି 
ପାରିବ। ଏ କାମରେ ସେ ଆମ ରୋବଟକୁ ବି ଟପିଯିବ ! 


ଶୁଆ ଓ ଶାରୀ ଆମର ପୋଷା ମାନନ୍ତି। ଶୁଆକୁ ଶୁକ ପକ୍ଷୀ ମଧ୍ଯ 
କୁହାଯାଏ। ଶିକ୍ଷା ଦେଲେ ଶୁଆ ବିଭିନ୍ନ ଖେଳ ଦେଖାଇପାରେ। ଶାରୀ ଏକମାତ୍ର 
ପକ୍ଷୀ, ଯିଏ ମଣିଷକୁ ଅନୁକରଣ କରି କଥା କହିପାରେ। କୂକୂଡ଼ା, ବତକ, ହଂସ 
ଆଦି ପକ୍ଷୀ ନିକଟରୁ ମାଂସ ଓ ଅଣ୍ଡା ପାଇବା ପାଇଁ ଲୋକେ ଏମାନଙ୍କୁ ଘରେ 
ପାଳନ୍ତି। 


ଚକୋରୀ ବଡ଼ ଦୂଃଖିନୀ ପକ୍ଷୀଟିଏ। ଲୋକେ କହନ୍ତି ଚକୋର ଓ 
ଚକୋରୀ ଦିନସାରା ଏକାଠି ରହନ୍ତି, ରାତି ହେଲେ ଅଲଗା ହେଇଯାଆନ୍ତି। ଚକୋରୀ 
ପୂର୍ଣ୍ଣମୀ ଜହ୍ନକୁ ଚାହିଚାହି ସାରା ରାତି ବିତେଇଦିଏ। 


ଚାତକ ପକ୍ଷୀ କୋଇଲିର ଜାତି ଭାଇ । ବର୍ଷସାରା ସେ ବର୍ଷାକୁ ଅନେଇ 
ବସିଥାଏ | ବର୍ଷାଦିନେ ତା” ଚଞ୍ଚରେ ଯେତିକି ପାଣି ପଡ଼େ, ସେତିକି ହିଁ ସେ ପିଏ। 


ଅକ୍ଷର ଖୈଳ “ ୩୦ 

ଗାଡ଼ିଆ ଓ ପୋଖରୀ ଦଳ ଉପରେ ଏକଗୋଡ଼ିଆ ଚୂୃପ୍ଚାପ୍‌ ଠିଆ ହେଇଥିବା 
ବଗକୁ ତୁମେ ଦେଖିଥିବ ? ମାଛଟିଏ ପାଇବାପାଇଁ ସେ କେଡ଼େ ଧୈର୍ଯ୍ୟ ସହକାରେ 
ଘଂଟା ଘଂଟା ଧରି ଗୋଟିଏ ଗୋଡ଼ରେ ଅପେକ୍ଷା କରେ, ଦେଖୁଚ ତ ? କୌଣସି 
କାମ ହାସଲ କରିବାକୁ ହେଲେ ବଗ ଭଳି ଆମର ଧୈର୍ଯ୍ୟ ସାଧନା ଆଉ ଏକାଗ୍ରତା 
ରହିବା ଦରକାର । ବଗଠାରୁ ଆମେ ଏହି ଶିକ୍ଷା ପାଉଛେ। ବଗ ପରି ହଂସ 
ମଧ୍ୟ ଆମକୁ ଏକ ମହତ୍‌ ଶିକ୍ଷା ଦିଏ। ପାଣିମିଶା କ୍ଷୀରରୁ ହଂସ କ୍ଷୀରତକ 
ପିଇଦେଇ ପାଣି ଛାଡ଼ିଦିଏ ବୋଲି ଲୋକେ କହଂତି|। ଏଥିରୁ ଆମେ କଂଣ ଶିଖିବା 
କହିଲ ? ଭଲ-ମନ୍ଦ ଭିତରୁ ଆମକୁ ଭଲ ଟିକକ ଗ୍ରହଣ କରି ଅସାରତକ ତ୍ଯାଗ 
କରିବା ଉଚିତ୍‌ । ହଂସ ହେଉଛି ବିବେକର ପ୍ରତୀକ । ତେଣୁ ଜ୍ଞାନର ଦେବୀ 
ସରସ୍ବତୀଙ୍କର ବାହନ ରୁପେ ସେ ମର୍ଯ୍ୟାଦା ପାଉଛି। 


ପିଲାମାନେ ! ଏମିତି ଦେଖିବାକୁ ଗଲେ, ଆମ ଚଉପାଖରେ ଯେତେ 
ପ୍ରକାର ପଶୁ, ପକ୍ଷୀ ଅଛନ୍ତି, ସଭିଙ୍କ ନିକଟରେ କିଛି ନା କିଛି ଶିକ୍ଷଣୀୟ ଗୁଣ ଅଛି। 
ସଂସାରରେ କେତେ ଜାତିର ପକ୍ଷୀ ଅଛନ୍ତି, ସେ ସମ୍ପର୍କରେ ସଠିକ୍‌ ତଥ୍ଯ ଦେବା 
ପକ୍ଷୀ ବିଜ୍ଞାନୀମାନଙ୍କ ପକ୍ଷରେ ବି ସହଜ ନୂହେଁ। ତଥାପି ଆମେ ଆମର ଅତି 
ଜଣାଶୁଣା କେତେକ ଭାରତୀୟ ପକ୍ଷୀର ନାଁ ମନେ ରଖିବା ଆସ, ଯଥା: ଶୁକ, 


ଚାତକ, ସାରସ, ବତକ, ପାରା, ବଣି, ଛଞ୍ଚାଣ, କୁକୁଡ଼ା, ଗେଣ୍ଡାଳିଆ, ବକ, 

ଶାଗୁଣା, ଶାରୀ, ମୟୂର, ଡାହୁକ, ପେଚା, ପାଣିକୁଆ, ବଗୁଲୀ, କପୋତ, ଚକୋରୀ, 
କାଉ, ବଣକୂକୂଡ଼ା ଇତ୍ଯାଦି । 

ଏ ପାଠରୁ ତୁମେମାନେ ଅଛ କେତୋଟି ପକ୍ଷୀ ବିଷୟରେ ହିଁ ଜାଣିଲ। 
ପକ୍ଷୀ ବିଜ୍ଞାନ ସମ୍ପର୍କରେ ଲେଖା ହୋଇଥିବା ବହି ପଢ଼ିଲେ ତୁମେମାନେ ଆହୁରି 
ଅନେକ କଥା ଜାଣି ପାରିବ। ଏବେ ତୁମ ପାଇଁ ଖେଳଟିଏ। ତଳେ ଦିଆଯାଇଥିବା 
ଶବ୍ଦଛକିଟିକୁ ଅତି କମ୍‌ରେ ଏକୋଇଶ୍‌ଟି ପକ୍ଷୀର ନାମ ଲେଖି ପୂରଣ କର। 


6 Ke 

ବ୍ରଙ୍ଧିଆାଜ ବାଜର 


ପୂର୍ବ କାଳରେ ପଶୁମାନଙ୍କର ନାଁ ନଥିଲା। “ବାଘଂକୁ ଲୋକେ ବାଘ 
ବୋଲି କହୁନଥିଲେ କି ‘ହାତୀ”କୁ ହାତୀ ବୋଲି ଜାଣିନଥିଲେ। କୀଟ, ପତଙ୍ଗ, 
ପକ୍ଷୀ, ମଣିଷ, ସରୀସ୍ପ ଆଦି ଅନ୍ଯାନ୍ଯ ସବୁ ପ୍ରାଣୀଙ୍କର ନାଁ ଥିଲା; ହେଲେ 
ପଶୁମାନଙ୍କର ନାଁ ଦେବାକୁ ବିଧାତା ବୋଧେ ଭୁଲିଯାଇଥିଲେ। 


ଏ କଥାକୁ ନେଇ ପଶୁମାନଙ୍କ ଭିତରେ ଭାଳେଣି ପଡ଼ିଲା। ସେମାନଙ୍କ 
ମଧ୍ୟରେ ସବୁଠୁ ବଳୁଆ ଓ ହିଂସ୍ର ପଶୁଟେ ଥିଲା। ତାକୁ ଅନ୍ଯ ପଶୁମାନେ “ରାଜା 
ମାନୁଥିଲେ। ସେ କହିଲା, “ଭାଇମାନେ, ଏହା ଆମ ପଶୁ ସମାଜ ପାଇଁ ବଡ଼ 
ଅପମାନଜନକ କଥା ! ଚାଲ, ସମସ୍ତେ ମିଶି ବ୍ରହ୍ମାଙ୍କ ପାଖକୁ ଯିବା ତାଙ୍କୁ ପଚାରିବା, 
ଆମମାନଙ୍କ ନାଁ କାହିକି ସେ ଦେଇନାହାନ୍ତି।” 


ଅକ୍ଷର ଖେଳ <“ ୩୩ 


Source: Author, Digitized by PPRACHIN, SOA 


ପଶୁରାଜାର କଥା ସମସ୍ତଙ୍କ ମନକୁ ପାଇଲା | ହେଲେ ସେମାନଙ୍କ ମଧ୍ୟରେ 
ବୁଦ୍ଧିମାନ୍‌ ପଶୁଟିଏ ମଧ୍ଯ ଥିଲା। ସେ ଦେଖିବାକୁ ପାଖାପାଖି ମଣିଷ ଭଳି; କିନ୍ତୁ 
ଗୋଟେ ଲମ୍ବା ଲାଞ୍ଜ ଥିଲା ତା'ର। ପଶୁରାଜାର କଥାଟା ତା” ମନକୁ କିନ୍ତୁ 
ପାଇଲାନି। ସେ ଭାବିଲା, ସବୁ ପଶୁ ଯାଇ ଯଦି ବ୍ରହ୍ମଲଲୋକରେ ଗଣ୍ଡଗୋଳ 
କରିବେ, ତା'ହେଲେ କଥାଟା କିଛି ଭଲ ହେବନି। ବ୍ରହ୍ମଦେବ ରାଗିଗଲେ କ”ଣ 
ନାଇଁ କ'ଣ ଅଭିଶାପ ଦେଇ ପକେଇବେ। ସମସ୍ତଙ୍କ ମଙ୍ଗଳ ପାଇଁ ବରଂ ମୋତେ 
ଏଠି ଟିକିଏ ବୁଦ୍ଧି ଖଟେଇବା ଦରକାର। ଏହା ଚିନ୍ତାକରି ସେ କହିଲା, “ହେ 
ପଶୁରାଜ୍‌ ! ହଠାତ୍‌ ଆମେ ସମସ୍ତେ ଏକା ସାଙ୍ଗରେ ବ୍ରହ୍ମଲଲୋକକୁ ଯାଇ ଘେରାଉ 
କରିବାଟା କିଛି ଭଲ ହେବନି। ପ୍ରଥମେ ମୁଁ ବରଂ ଆପଣଙ୍କର ଦୂତ ରୂପେ ଯିବି। 
ତାଙ୍କୁ ଆଗରୁ ଟିକିଏ ଚେତେଇ ଦେଇ ଆସିବି।” 


ତା” ପ୍ରସ୍ତାବରେ ପଶୁରାଜା ରାଜି ହେଲେ। 


ବୂଦିଆ ପଶୁଟା ଲମ୍ପ ମାରିବାରେ ବି ପାରଙ୍ଗମ ! ସେ ଏକା ଖେପାକେ 
ଯାଇ ବ୍ରହ୍ଲଲୋକରେ ପହଞ୍ଚିଲା। ବ୍ରହ୍ମାଙ୍କୁ ସବୁକଥା କହିଲା। ବ୍ରହ୍ମା ତାଂ ହାତରେ 
ବିଡ଼ାଏ ତାଳପତ୍ର ପୋଥି ଦେଲେ ଏବଂ କାନରେ କିଛି କହିଲେ । ବୁଦ୍ଧିଆ ପଶୁ ଖୁସି 
ମନରେ ଫେରିଲା ବ୍ରହ୍ମଲୋକରୁ | 


ପ୍ରଥମେ ସେ ରାଜାଙ୍କ ପାଖକୁ ଯାଇ କହିଲା, “ ମଣିମା ! ଆମ ସମସ୍ୟାର 
ସମାଧାନ ଏକାବେଳକେ ହେଇଗଲା। ଏ ତାଳପତ୍ର ପୋଥିରେ ସବୁ ପଶୁଙ୍କ ନାଁ”, 
ସେମାନଙ୍କ ଚରିତ୍ର ଗୁଣ ଆଉ କାହାର କର୍ଭବ୍ଯ କଂଣ ସବୁକିଛି ବ୍ରଦ୍ମା ଲେଖି 
ଦେଇଛନ୍ତି | ସେ ମୋତେ ପଢ଼ିବା ମଧ୍ୟ ଶିଖେଇ ଦେଇଛନ୍ତି। ପ୍ରଥମେ ମୁଁ ଆପଣଙ୍କ 
ନାଁ ପଢ଼ୁଛି, ଶୁଣନ୍ତୁ। ଆଜିଠୁ ଆପଣଙ୍କ ନାଁ ହେଲା “ବାଘ” । ସବୁଦିନ ପାଇଁ ଆପଣ 
ପଶୁମାନଙ୍କ ରାଜା ହୋଇ ରହିବେ। ଆମକୁ ଶିକାର କରି ପେଟ ଭରିବେ। ହେଲେ 
ଗୋଟିଏ କଥା ମନେ ରଖିବେ, ପେଟରେ ଭୋକ ନଥିଲେ ଅଥବା ବିନା କାରଣରେ 
ଆପଣ ଆଦୌ ଶିକାର କରିବେ ନାହିଁ। ଏହା ବ୍ରହ୍ମାଙ୍କ ଆଦେଶ।” 


ବାଘ ଖୁସି ହୋଇ କହିଲା, “ବାଃ! ତମେ ବହୁତ ବଡ଼ ସମସ୍ଯାର 
ସମାଧାନ କରିଦେଲ ତ। ଆଚ୍ଛା, ବୁଵ୍ଧିଆ ଭାଇ! ତମ ନାଆଁଟା କଂଣ, ଟିକିଏ 
ପୋଥି ଆଡ଼େଇ କହିଲ ?” 

ବୁବ୍ଧିଆ ପଶୁଟା ଆଉ ଫାଳେ ତାଳପତ୍ର ଖୋଲି କହିଲା, “ମୋ” ଦେହର 
ଗଠନ “ମଣିଷ” ବା “ନର” ଭଳି, ତେଣୁ ବିଧାତା ମୋ' ନାଁ ରଖିଛନ୍ତି ବାନର! ! 
ଆପଣମାନେ ମୋତେ ୮ମାଙ୍କଡ଼' ଡାକିଲେ ବି ଚଳିବ। ଆଗକୁ ମୋର ଗୋଟେ 
ବଡ଼ ଦାୟିତ୍ୃପୂର୍ଣ କାମ ଅଛି। ତ୍ରେତୟା ଯୁଗରେ ନିଜେ ଭଗବାନ୍‌ ଶ୍ରୀରାମ” ରୂପେ 
ଜନ୍ମ ନେବେ। ସେ ଚଉଦ ବର୍ଷକାଳ ବଣ ଜଙ୍ଗଲରେ ବୁଲି ଦୂଷ୍ଟମାନଙ୍କୁ ସଂହାର 
କରିବେ। ସେତେବେଳେ ମୁଁ ହେବି ତାଙ୍କର ପ୍ରଧାନ ସେବକ । ସେ ପୁଣ୍ଯକାମ 
ପାଇଁ ଆଜିଠୁ ମୋତେ ଫଳ-ମୁୂଳ ଆହାର କରି ସାରା ଜୀବନ ବିତେଇବାକୁ ପଡ଼ିବ 
ବୋଲି ବ୍ରହ୍ମା ଉପଦେଶ ଦେଇଛନ୍ତି।” 


ମାଙ୍କଡ଼ର କଥା ଶୁଣି ସବୁ ପଶୁ ଖୁସି ହେଇଗଲେ। 


କୁଲା ଭଳି ଦୁଇଟା କାନ ଆଉ ଲମ୍ବା ଶୁଣ୍ଢିଟିଏ ଥିବା ଗୋଟେ ବିରାଟ 
ପଶୁ ଆସି ମାଙ୍କଡ଼କୁ ପଚାରିଲା, “ ଆଛା, ଦେଖିଲ ଭାଇ, ମୋ” ନାଟା ବ୍ରହ୍ମା କ'ଣ 
ରଖିଛନ୍ତି ? ” 

ମାଙ୍କଡ଼ ତାଳପତ୍ର ଓଲଟେଇ କହିଲା, “ ମଉସା, ଆଜିଠୁ ତମ ନାଁ ହେଲା 
“ହାତୀ” | ମୋ” ଭଳି ତମେ ମଧ୍ୟ ଶାକାହାରୀ ହେବ। ହେଲେ ମନେରଖ ମଉସା, 
ଅଧିକ ବଳୁଆ ବୋଲି ମନରେ କେଵେ ଗର୍ବ କରିବନି। ସେମିତି ହେଲେ ବୁଵିଆ 
ମଣିଷମାନେ ତମକୁ ନେଇ ସର୍କସ୍‌ରେ ପୁରେଇଦେବେ।” 

ମାଙ୍କଡ଼ ଏପରି ଜଣକପରେ ଜଣେ, ସବୁ ପଶୁଙ୍କୁ ସେମାନଙ୍କ ନାଁ” ପଢ଼ି 
ଶୁଣେଇଦେଲା। କିଏ କେଉଁ କାମ କରିବା ଉଚିତ ଆଉ କେଉଁ କାମ ନଂ କରିବା 
ଉଚିତ, ତାହା ମଧ୍ୟ କହିଦେଲା। ସେହିଦିନୂ ପଶୁମାନେ ସେ ନିୟମ ମାନି ଚଳିଲେ ! 
ଆଜି ବି ଚଳୁଛନ୍ତି। ଆଉ ଯିଏ ନଂ'ମାନୁଛି, ସିଏ ତା' ଫଳ ଭୋଗୁଛି। 


ପିଲାମାନେ, ପଶୁ-ପକ୍ଷୀଙ୍କୁ ନେଇ ଏମିତିକା କେତେନା' କେତେ ମନ 
ମତାଣିଆ ଆଉ ଶିକ୍ଷଣୀୟ ଗଳ ଲେଖାଯାଇଛି । ପୁରୁଣା କାଳରେ ବିଷୁଶମାୀ ନାମକ 
ଜଣେ ପଣ୍ଡିତ ଏଭଳି ଏକ କାହାଣୀମାଳା ଲେଖିଥିଲେ । “ପଞ୍ଚତନ୍ତ୍ର ଗଛ” ନାମରେ 
ତାହା ପୂଥିବୀ ବିଖ୍ୟାତ । ତୁମେମାନେ ନିଶ୍ଚୟ ପଢ଼ିଥିବ। ଏବେ ଆସ, ଆମ ପଶୁ 
ସମାଜ ସଂପର୍କରେ ଅଧିକ କିଛି ଜାଣିବା। 


ଆଦିମ କାଳରୁ ଆଜି ପର୍ଯ୍ୟନ୍ତ ପଶୁମାନଙ୍କ ସହିତ ମଣିଷ ସମାଜର ନିବିଡ଼ 
ସଂପର୍କ ରହି ଆସିଛି। ସାଧାରଣତଃ ଚାରିଗୋଡ଼ିଆ ପ୍ରାଣୀକୁ ଆମେ ' ପଶୁ' କହିଥାଉଁ| 
ଏମାନେ ଦୁଇ ଭାଗରେ ବିଭକ୍ତ ¬ ମାଂସାହାରୀ ଓ ଶାକାହାରୀ। ବାଘ, ସିଂହ, 
ହେଟା, ବିଲୁଆ, କୁକୁର, ଗଧିଆ, ବିରାଡ଼ି ଆଦି ପଶୁ ମାଂସାହାରୀ ଏମାନେ 
ଅନ୍ୟାନ୍ୟ ଖାଦ୍ୟ ସହିତ ଅପର ପ୍ରାଣୀର ମାଂସ ଖାଇ ଜୀବନ ଧାରଣ କରନ୍ତି | ଗାଇ, 
ବଳଦ, ଘୋଡ଼ା, ହାତୀ, ସମ୍ବର, ହରିଣ, ଛେଳି, ମେଣ୍ା, ଓଟ, ଜେବ୍ରା ଇତ୍ୟାଦି 
ପଶୁ ଶାକାହାରୀ ଶ୍ରେଣୀର | ଏମାନେ ଗଛ, ଲତା ଓ ତୁଣଜାତୀୟ ଖାଦ୍ୟ ଉପରେ 
ନିର୍ଭର କରନ୍ତି। ଏମାନଙ୍କ ମଧ୍ଯରୁ କେତେକ ଗୃହପାଳିତ ପଶୁ ଏବଂ ଆଉ 
କେତେକ ରହନ୍ତି ଜଙ୍ଗଲରେ । ବାଘ ଆଉ ସିଂହ ସବୁ ପଶୁଠାରୁ ହିଂସ୍ର ଓ ବଳବାନ୍‌ । 
ଆମ ଭାରତ ବର୍ଷରେ ସିଂହ ଅପେକ୍ଷା ବାଘ ସଂଖ୍ଯା ଅଧିକ। ତେଣୁ ଏଠାରେ 
ବାଘକୁ ଅଧିକ ପ୍ରାଧାନ୍ୟ ଦିଆଯାଏ। ବାଘକୁ ଆମ “ଜାତୀୟ ପଶୁ'ର ମାନ୍ୟତା 
ମଧ୍ୟ ମିଳିଛି | ଅଧିକାଂଶ ବାଘ ଆମେ ଉତ୍ତର ପ୍ରଦେଶ, ବିହାର, ଆସାମ୍‌, ପରିମବଟଙ୍ଗ 
ଆଦି ରାଜ୍ଯର ଜଙ୍ଗଲମାନଙ୍କରେ ଦେଖିବାକୁ ପାଉ | ହିନ୍ଦୁ ପୁରାଣରେ ବାଘ ଆଉ 
ସିଂହକୁ ଦେବୀଙ୍କ ବାହନ ରୂପେ ବର୍ଣ୍ଣନା କରାଯାଇଛି । 


ହାତୀକୁ ଶୁଭ ଆଉ ‘ସୌଭାଗ୍ଯର ପ୍ରତୀକ? ରୂପେ ଲୋକେ ମାନନ୍ତି। 
ହାତୀ ଲକ୍ଷ୍ମୀଂ ଦେବୀଙ୍କ ବାହନ। ହାତୀ ମାନଙ୍କ ମଧ୍ଯରେ ଶ୍ରେଷ୍ଠ ଏରାବତ! 
ସ୍ଵର୍ଗରାଜା ଇନ୍ଦ୍ରଙ୍କ ବାହନ ବୋଲି ପୁରାଣରେ ଲେଖାଅଛି। ହାତୀମାନେ ଭାରତର 

କେତେକ ନିର୍ଦ୍ଦିଷ୍ଟ ଜଙ୍ଗଲରେ ଅଧିକ ସଂଖ୍ୟାରେ ଦେଖା ଯାଆନ୍ତି। କିନ୍ତୁ କେରଳ 
ରାଜ୍ୟରେ ହାତୀ ସଂଖ୍ୟା ସର୍ବାଧିକ | 


ହାତୀ, ସିଂହ ଓ ବାଘକୁ ବାଦ୍‌ ଦେଲେ ଜଙ୍ଗଲରେ ଆହୁରି ଅନେକ 
ଜାତିର ପଶୁ ଦେଖାଯାଆନ୍ତି । ଚିଡ଼ିଆଖାନା ଓ ସର୍କସ୍‌ ରେ ଆମେ ଅନେକ ଜାତିର 
ପଶୁ ଦେଖିବାକୁ ପାଉ। ଠେକୁଆ, କୁଟ୍ରାା ହରିଣ, ଜିରାଫ୍‌ ଆଦି ପଶୁ ଭାରି ସରଳ 
ଓ ନିରୀହ ପ୍ରକୃତିର ଅଟନ୍ତି। 


ମାଙ୍କଡ଼ ପ୍ରାୟ ସବୁଠାରେ ଦେଖାଯାଆନ୍ତି। ଏମାନେ ଦଳବାଛନ୍ଧି ରହନ୍ତି | 
ଘୋଡ଼ା ଓ ଗଧ ଭାରବାହୀ ପଶୁ ନାମରେ ପରିଟିତ। ଏମାନେ ମଣିଷ ସମାଜର 
ଅନେକ ଉପକାର କରନ୍ତି । ରାଜସ୍ଥାନରେ ଓଟଙ୍କ ସଂଖ୍ୟା ସବୁଠୁ ଅଧିକ। ଓଟକୁ 
ମରୁଭୂମିର ଜାହାଜ କୁହାଯାଏ। ଓଟ ପାଣି ନ'ପିଇ ଦିନ ଦିନ ଧରି ରହିପାରେ। 

ଗାଇ, ବଳଦ, ଛେଳି, ମେଣ୍ଢା, ଗଧ, ବିଲେଇ, କୁକୁର ଆଦି ଗୁହପାଳିତ 
ପଶୁ ଅଟନ୍ତି। ଏମାନେ କେଡ଼େ ଉପକାରୀ ଜୀବ, ତାହା ତ ତୁମେମାନେ ଜାଣିଥିବ। 
ଗାଇକୁ ଆମେ ଗୋଂମାତା କହୁ। କାରଣ ଗାଇ ଦୁଗ୍ଧ ମାଂ କ୍ଷୀର ଭଳି ଅତି 
ଉପକାରୀ | ବଳଦ ଆମକୁ ଚାଷବାସ କାମରେ ସାହାଯ୍ୟ କରେ | ଅନ୍ୟାନ୍ୟ ଗୃହପାଳିତ 
ପଶୁମାନେ ମଧ୍ୟ ମଣିଷ ସମାଜର କିଛି ନା କିଛି ଉପକାରରେ ଲାଗନ୍ତି। ଏମାନଙ୍କ 
ମଧ୍ୟରେ “କୁକୁର” ସବୁଠୁ ବିଶ୍ଵସ୍ତ ଓ ପ୍ରଭୁଭକ୍ତ। ଏ ପଶୁମାନେ ଆମର ଏତେ 
ଉପକାର କରୁଛନ୍ତି, ତେଣୁ ଏମାନଙ୍କ ପ୍ରତି ସହାନୁଭୂତି ଦେଖାଇବା ଆମର କର୍ରବ୍ୟ। 
ଆଜାକାଲି ଜଙ୍ଗଲୀ ପଶୁମାନଙ୍କ ସୁରକ୍ଷା ପ୍ରତି ସରକାରଙ୍କ ତରଫରୁ ଧ୍ୟାନ ଦିଆଯାଉଛି। 
ପିଲାମାନେ ! ମହିଷ, ବିରାଡ଼ି, ବାରହା, ଗଧିଆ, ନେଉଳ, ବାଛୁରୀ, ସଂବର, 
ହସ୍ତି, ହରିଣ, ଭୁଆ, ଘୋଡ଼ା, ଠେକୁଆ, ଓଟ, କଟାସ, କୁରଙ୍ଗ, ସିଂହ, ଝିଂକ, 
ମହାବଳ ବାଘ, ହଡ଼ା, ଷଣ୍ଢ, ଓଧ, ଗଧ, ବିଲୁଆ, କୁକୁର, ବଣଭୂଆ, ଖଚର, ଏହି 
ପଶୁମାନଙ୍କ ନାଆଁକୁ ନେଇ ତଳ ଶହ୍ହଛକିକୁ ପୁରଣ କରିପାରିବ? ଅତି କମ୍‌ରେ 
ତୁମକୁ ଛବିଶଟି ପଶୁର ନାଁ ଲେଖିବାକୁ ପଡ଼ିବ। ଚେଷ୍ଟାକର। 

fs 

ଆଖ ଭାଷା ପରିବାର 


ଭାଷା ହେଉଛି ଇ୍ତଶ୍ଵରଙ୍କ ଦାନ! ଆଦିମ ଯୁଗର ମଣିଷ ନିଜ ମନର ଭାବ 
ପ୍ରକାଶ କରିବା ପାଇଁ ‘ଠାର”ର ସାହାଯ୍ଯ ନେଉଥିଲା! ତା'ପରେ ସେ ବିଭିନ୍ନ 
ସଙ୍କେତର ଉଦ୍ଭାବନ କଲା! ଶେଷରେ ପାଟିରୁ ଶବ୍ଦ ବାହାର କରି ଭାବ ପ୍ରକାଶ 
କଲା | ସେଇଠୁ ଭାଷାର ଉପ୍ପତ୍ତି। 


ଗବେଷକମାନଙ୍କ ମତରେ ଆଜିଠାରୁ ପ୍ରାୟ ପଚାଶ ହଜାର ବର୍ଷ ପୂର୍ବେ 
ମଣିଷ କଥା କହିବା ଆରମ୍ଭ କରିଥିଲା। ସଭ୍ଯତାର ବିକାଶ ସହିତ ଭାଷାର ମଧ୍ଯ 
କ୍ରମ ଉନ୍ନତି ହେବାକୁ ଲାଗିଲା। 

ଭାଷାଗବେଷକମାନେ କହନ୍ତି, ପୂଥିବୀରେ ପ୍ରାୟ ଦେଢ଼ ହଜାର ପ୍ରକାର 
ଭାଷାରେ ଲୋକେ କଥାବାର୍ଭା ହୁଅନ୍ତି। ତା' ଭିତରୁ ଆମ ଭାରତରେ ହିଁ ସବୁଠୁଁ 
ଅଧିକ | ଅର୍ଥାତ୍‌ ଆମ ଦେଶରେ ପ୍ରାୟ ଶହେ ପଚସ୍ତରି ପ୍ରକାର ଭାଷା ବୋଲାଯାଏ । 
ତାଂ ଭିତରୁ ସରକାରୀ ସ୍ଵୀକୃତି ମିଳିଛି ମାତ୍ର ଅଠର ଗୋଟି ଭାଷାକୁ! ସେଗୁଡ଼ିକ 
ହେଲା ¬ ହିନ୍ଦୀ, ଓଡ଼ିଆ, ସଂସ୍କୃତ, ତେଲୁଗୁ, ସିନ୍ଧି ତାମିଲ୍‌ ମଲୟାଲମ୍‌, ବଙ୍ଗଳା, 

ଅହମିୟା, ଗୁଜୁରାଟି, ମରାଠୀ, କାଶ୍ମୀରୀ, କନ୍ଧଡ଼, ଉର୍ଦ୍ଧ ପଞ୍ଜାବୀୟ ନେପାଳୀ, 
କୋଙ୍କଣୀ ଏବଂ ମଣିପୁରୀ। କିନ୍ତୁ ତା” ଭିତରୁ ପନ୍ଦରଟି ଭାଷାକୁ ଆମେ କାଗଜ 
ନୋଟ୍‌ ଉପରେ ଦେଖିବାକୁ ପାଉ । 


“ଓଡ଼ିଆ” ଆମ ମାତୃଭାଷା | ଏବେ ଆମ ଓଡ଼ିଆ ଭାଷାକୁ ସରକାର ଶାସ୍ତ୍ରୀୟ 
ମାନ୍ୟତା ଦେଇଛନ୍ତି। ଆଉ ଆମ ରାଷ୍ଟ୍ରୀୟ ମାନ୍ୟତା ପାଇଥିବା ଭାଷା ହିନ୍ଦୀ 
ବୋଲି ତୁମେମାନେ ନିଶ୍ଚୟ ଜାଣିଥିବ | ହିନ୍ଦୀ ଏକ ସହଜ, ସରଳ ଏବଂ ଲୋକପ୍ରିୟ 
ଭାଷା। ଭାରତର ସବୁଠୁ ଅଧିକ, ପ୍ରାୟ ପଇଁଚାଳିଶି କୋଟି ଲୋକ ହିନ୍ଦୀରେ 
କଥାବାର୍ଭା କରନ୍ତି। 


ସବୁଠୁ କମ୍‌ ବୋଲାଯାଉଥିବା ଭାଷା ହେଲା “ସଂସ୍କୃତ” । ଭାରତବର୍ଷର ମୂଳ 
ଆର୍ଯ୍ୟଭାଷା ସଂସ୍କୃତ ହେଲେ ମଧ୍ଯ ଏ ଭାଷା ଟିକିଏ କଠିନ | ସର୍ବସାଧାରଣ ଏହାକୁ 
ସହଜେ ଶିଖି ପାରନ୍ତିନାହିଁ। ତେଣୁ ଆମ ଦେଶରେ ସଂସ୍କୃତ ଭାଷାର ଗୌରବ ଅଛି 
ସତ; ମାତ୍ର ଆଦର ନାହିଁ| ହିନ୍ଦୀ ଭାଷା ସଂସ୍କୃତରୁ ହିଁ ଉତ୍ପନ୍ନ ତା” ପଛକୁ ବଙ୍ଗଳା, 
ଓଡ଼ିଆ, ଗୁଜୁରାଟୀ, ମରାଠୀ, ଅହମିୟା ଆଦି ଭାଷାର ଉତ୍ପଭଜି। ଏ ଗୁଡ଼ିକ “ ଆର୍ଯ୍ୟଭାଷା' 
ପରିବାରର ! 


ତୁମେମାନେ କେବେ ବଙ୍ଗଳା ସଙ୍ଗୀତ ଶୁଣିଛ ? ସତରେ, ବଙ୍ଗଳା ଭାଷା 
ଶୁଣିବାକୁ ବଡ଼ ମଧୁର | ହିନ୍ଦୀ ପଛକୁ ଲୋକପ୍ରିୟତାରେ ବଙ୍ଗଳାର ସ୍ଥାନ ରହିଛି। 
ବିଶ୍ଵକବି ରବିନ୍ଦ୍ରନାଥ ଠାକୁର ବଙ୍ଗଳା ଭାଷାରେ ' ଗୀତାଞ୍ଜଳି କାବ୍ୟ” ଲେଖି ନୋବେଲ୍‌ 
ପୁରସ୍କାର ପାଇଥିଲେ ବୋଲି ତୁମେମାନେ ନିଶ୍ଚୟ ଜାଣିଥିବ। 


ଦକ୍ଷିଣ ଭାରତର ରାଜ୍ୟମାନଙ୍କରେ ବ୍ଯବହୃତ ଭାଷା ବଦ୍ରାବିଡ଼ଂ ଭାଷା- 
ପରିବାରର | ସେଗୁଡ଼ିକ ହେଲା ¬ ତାମିଲ୍‌, ତେଲୁଗୁ, ମଲୟାଲମ୍‌, କନୁଡ଼ ଇତ୍ୟାଦି । 
ଆମ ଦେଶ ଅଠେଇଶଟି ରାଜ୍ୟ ଓ ଆଠଟି କେନ୍ଦ୍ରଶାସିତ ଅଞ୍ଚଳରେ ବିଭକ୍ତ 
କହିବାକୁ ଗଲେ, ପ୍ରତ୍ୟେକଟି ରାଜ୍ଯର ଏକ ସ୍ଵତନ୍ତ୍ର ଭାଷା ଅଛି। ଉତ୍ତର ପ୍ରଦେଶ, 
ଉତ୍ତରାଞ୍ଚଳ, ମଧ୍ୟପ୍ରଦେଶ, ବିହାର, ହରିୟାନା, ଝାଡ଼ଖଣ୍ଡ ଆଦି ରାଜ୍ଯର ଲୋକେ 
ମୂଳତଃ ହିନ୍ଦୀଭାଷୀ। ହେଲେ ସେମାନଙ୍କ ଭାଷାଗଠନ ଓ ବୋଲିବା ଶୈଳୀ ଏକା 
ପ୍ରକାର ନୂହେଁ। ଝାଡ଼ଖଣ୍ଡ ହିନ୍ଦୀ ସହିତ ଉତ୍ତରାଞ୍ଚଳ ହିନ୍ଦୀର ମେଳ ଖାଏନି କି 
ବିହାର ହିନ୍ଦି ସହିତ ମଧ୍ୟପ୍ରଦେଶ ହିନ୍ଦୀର ତାଳ ପଡ଼େନି। 

ହିନ୍ଦୀଭାଷୀ ରାଜ୍ୟକୁ ବାଦ୍‌ଦେଲେ ଆଉ ଯେତେକ ରାଜ୍ୟ ରହିଲା, ସେମାନଙ୍କ 
ନିଜର ସ୍ଵତନ୍ତ୍ର ଭାଷା ଅଛି। ଯେପରିକି ଓଡ଼ିଶାର “ଓଡ଼ିଆ” , ଗୁକୁରାଟର “ ଗୁଜୁରାଟୀ, 
ମହାରାଷ୍ଟ୍ରର ମରାଠୀ, ଆନ୍ଧ ଓ ତେଲେଙ୍ଗାନାର ˆ ତେଲୁଗୁ, କେରଳର ' ମାଲାୟାଲମ୍‌' 
ଇତ୍ୟାଦି। ଏଗୁଡ଼ିକ ହେଲା ପ୍ରତି ରାଜ୍ୟର ପ୍ରଚଳିତ ମାତୃଭାଷା। ମୂଳ ଭାଷା ସହିତ 
ପ୍ରତି ରାଜ୍ୟର କିଛି ଆଞ୍ଚଳିକ ଭାଷା ବା ‘ ଉପଭାଷା” ମଧ୍ଯ ରହିଛି। ଯେପରିକି, 
ଓଡ଼ିଶାର ମୂଳଭାଷା ଓଡ଼ିଆ; କିନ୍ତୁ ସମ୍ବଲପୁରୀ ଭାଷାକୁ ଆଞ୍ଚଳିକ ଭାଷାରୂପେ 
ମାନ୍ୟତା ଦିଆଯାଏ। ତା” ଛଡ଼ା ସାନ୍ତାଳୀ ଓ ଅଲ୍‌ଚିକି ଭଳି କେତେକ ଆଦିବାସୀ 
ଭାଷା ମଧ୍ଯ ଭାରତୀୟ ଭାଷା-ପରିବାରରେ ସାମିଲ୍‌ ହେବାପାଇଁ ଦାବି ବାଢ଼ିଲେଣି। 
ଠିକ୍‌ ସେମିତି, ହିନ୍ଦୀ ବୋଲାଯାଉଥିବା ରାଜ୍ୟମାନଙ୍କରେ ମଧ୍ଯ କେତେକ ଉପଭାଷା 
ବା ଆଞ୍ଚଳିକ ଭାଷା ଲୋକପ୍ରିୟତା ହାସଲ କରିଛି। ଭୋଜପୁରୀ, ମୈଥିଳୀ, ହରିୟାଣବୀ, 
ଅବଧୀ, ବ୍ରଜ୍‌ ଇତ୍ଯାଦି ପ୍ରଚଳିତ ଆଞ୍ଚଳିକ ଭାଷା | 


ସଂସ୍କୃତ କଠିନ ହେଲେ ମଧ୍ଯ ହିନ୍ଦୁଧର୍ମର ସବୁ ବେଦ, ଉପନିଷଦ, 
ପୁରାଣ-ଶାସ୍ତ୍ର ସଂସ୍କୃତରେ ହିଁ ଲେଖା ଯାଇଥିଲା। ସର୍ବସାଧାରଣ ପଢ଼ି ବୁଝିବାପାଇଁ 
ପରେ ସେ ଗ୍ରନ୍ଛସବୁ ବିଭିନ୍ନ ପ୍ରଚଳିତ ଭାଷାରେ ଲେଖାଗଲା। ଆମେ ବିଭିନ୍ନ ପୂଜା- 
ପାଠ, ବିବାହ-ବ୍ରତ ଏବଂ ହୋମ-ଯଜ୍ଞ ଅନୁଷ୍ଠାନ କଲାବେଳେ ସଂସ୍କୃତ ଶ୍ଳୋକର 
ବ୍ୟବହାର କରୁ | ସଂସ୍କୃତ ଲେଖାଯାଏ ଦେବନାଗରୀ ଲିପିରେ ! ମରାଠୀ ଏବଂ ହିନ୍ଦୀ 
ମଧ୍ୟ ଲେଖାଯାଏ ଦେବନାଗରୀ ଲିପିରେ । କେତେକ ଭାଷା ଏବଂ ଲିପିରେ କିଛିଟା 
ସମାନତା ଦେଖିବାକୁ ମିଳେ, ଯେପରିକି ‘ତାମିଲ୍‌ ଓ ତେଲୁଗୁ ଏବଂ ବଙ୍ଗଳା, 
ଓଡ଼ିଆ ଓ ଅହମିୟା | 


ରାଜ୍ୟକୁ ନେଇ ଭାଷା; କିନ୍ତୁ ଇଂରାଜୀ ଓ ଉର୍ଦ୍ଧ କୌଣସି ନିର୍ଦ୍ଦିଷ୍ଟ ରାଜ୍ୟର 
ନୁହେଁ। ତା' ସନ୍ତେ ଭାରତର ଶିକ୍ଷିତମାନଙ୍କ ମଧ୍ଯରୁ ପଞ୍ଚାଅଶୀ ପ୍ରତିଶତ ଲୋକ 
ଇଂରାଜୀ ଜାଣନ୍ତି। ଇଂରାଜୀ ବିଶ୍ଵ ସ୍ତରରେ ମାନ୍ୟତା ପାଇଥିବା ଭାଷାମାନଙ୍କ 
ମଧ୍ୟରେ ଅନ୍ଯତମ। ତେଣୁ ଆମେ ଇଂରାଜୀକୁ ଏତେ ପ୍ରାଧାନ୍ୟ ଦେଉଛେ। 


ଭାରତର ନିର୍ଦିଷ୍ଟ କେତେକ ଅଞ୍ଚଳର ଲୋକେ ଭର୍ଦ୍ଧୁ ଜାଣନ୍ତି। ଉତ୍ତର 
ପ୍ରଦେଶର କେତେକ ଅଞ୍ଚଳର ଲୋକେ ହିନ୍ଦୀ ସହିତ ଉର୍ଦ୍ଧ ବ୍ୟବହାର କରନ୍ତି। ଉର୍ଦୁ 
ଓ ସିଛି ନିର୍ଦ୍ଦିଷ୍ଟ କୌଣସି ରାଜ୍ୟର ଭାଷା ନ”ହେଲେ ମଧ୍ଯ ତାକୁ ସାମ୍ଭିଧାନିକ 
ସ୍ବୀକୃତି ମିଳିଛି। 

ସବୁଠାରୁ ଆଶ୍ଚର୍ଯ୍ୟର କଥା, ପ୍ରାୟ ଦେଢ଼ଶହ ଭାଷାରେ କଥୀ ହେଉଥିବା 
ବିଭିନ୍ନ ଧର୍ମ, ବର୍ଣ୍ଣ ଓ ଜାତିର ଲୋକେ କିପରି ଆମ ଭାରତବର୍ଷରେ ଏକତାର 
ଗୋଟିଏ ଖିଅରେ ବାନ୍ଧିହୋଇ ରହିଛନ୍ତି ୨ ଏହାର ଏକମାତ୍ର କାରଣ, ଏଠାରେ ସବୁ 
ଧର୍ମ, ସବୁ ଜାତି, ସବୁ ଭାଷା ଓ ସଂପ୍ରଦାୟକୁ ସମାନ ମର୍ଯ୍ୟାଦା ଓ ସମ୍ମାନ 
ଦିଆଯାଏ, ଆଦର କରାଯାଏ। 


ପିଲାମାନେ, ଆମ ଭାଷା ପରିବାର ସଂପର୍କରେ ତୁମେ ଏ ପାଠରୁ କିଛି 
ନୂଆ କଥା ଜାଣିଲ। କେତେ ପ୍ରକାର ଭାଷା ଆମ ଦେଶରେ ପ୍ରଚଳିତ ଆଉ କେଉଁ 
ରାଜ୍ୟରେ କେଉଁ ଭାଷା କଥିତ, ତାହା ବି ଜାଣିଲ। ଏବେ ତୁମପାଇଁ ଶବ୍ଦଛକିର 
ଆଉଗୋଟେ ଖେଳ | ଅତି କମ୍‌ରେ ପନ୍ଦରଟି ଭାଷାର ନାଁ ଲେଖି ତଳ ଶବ୍ଦଛକିଟିକୁ 
ପୂରଣ କର 


ଅକ୍ଷର ଖେଳ “4 ୪୨ 
Source: Author, Digitized by PPRACHIN, SOA 


ସବ୍ର ସ୍ଲ୍ଯବାଜ୍‌ 

ଜଣେ ରାଜା ଥିଲେ। ଥରେ ତାଙ୍କ ମନରେ ପ୍ରଶ୍ନ ଉଠିଲା, ସଂସାରରେ 
ସବୁଠୁ ମୂଲ୍ୟବାନ ବସ୍ତୁ କ”ଣ ? ମନେ ମନେ ସେ ବହୁତ୍‌ ଚିନ୍ତା କଲେ। କିନ୍ତୁ କିଛି 


କୂଳ କିନାରା ପାଇଲେନି। ତାଙ୍କ ରାଜସଭାରେ ଥାଆନ୍ତି ତିନିଜଣ ପଣ୍ଡିତ। ସେ 
ପଣ୍ଡିତମାନଙ୍କୁ ଏହାର ଉତ୍ତର ପଚାରିଲେ। 


ପ୍ରଥମ ପଣ୍ଡିତ କହିଲେ, “ମହାରାଜ! ଆପଣଙ୍କ ମୁକୁଟ ଗୋଟାକ ହିଁ 
ସଂସାରର ସବୁଠୁ ମୂଲ୍ୟବାନ ବସ୍ତୁ।” 


“ତାହା କେମିତି ?” ପ୍ରଶ୍ନ କଲେ କୌତୂହଳୀ ରାଜା | 
ପଣ୍ତିତ ହାତ ମଳିମଳି କହିଲେ, “ମଣିମା! ସମଗ୍ର ରାଇଜଟାକୁ ଆପଣଙ୍କ 
ମୁଣ୍ଡ ହିଁ ଚଳଉଚି | ସେଇ ମୁଣ୍ଡ ଉପରେ ଶୋଭା ପାଉଥିବା ହୀରାର ମୁକୁଟ ଗୋଟିକ 
ସଂସାରର ସବୁଠୁ ମୂଲ୍ୟବାନ ନ”ହେବ କେମିତି!” 

ପ୍ରଥମ ପଣ୍ଡିତଙ୍କ ଉତ୍ତରରେ ରାଜା ପୁଲକିତ ହେଲେ ସିନା, ସନ୍ତୁଷ୍ଟ 
ହୋଇପାରିଲେନି | 


ଦ୍ଵିତୀୟ ପଣ୍ତିତ କହିଲେ, “ ମହାଭାଗ୍‌। ମୋ” ବିଚାରରେ ଆପଣଙ୍କ 
ପାଦରେ ଥିବା ମୋତିଲଗା “ ପାଣ୍ଡୋଇ” ହଳକ ହି ସବୁଠୁ ମୂଲ୍ୟବାନ ! ” ଏହା ଶୁଣି 
ରାଜା ନିରବରେ ହସିଲେ। 


ତହୁଁ ତୃତୀୟ ପଣ୍ଡିତ କହିଲେ, “ ନା” ମହାରାଜ୍‌ ! ସଂସାରର ସବୁଠୁ ମୁଲ୍ୟବାନ 
ବସ୍ତୁ ଆପଣଙ୍କ ରତ୍ନ ସିଂହାସନ !” 


“ ଚୋପ୍‌ ! ” ରାଜା ଏଥର ଚିଡ଼ି ଉଠି କହିଲେ, “ ଆପଣମାନଙ୍କୁ ପଣ୍ଡିତ 
ନଂ କହି ଚାଟୁକାର କୁହାଯିବା ଉଚିତ୍‌। ମୋତେ କେବଳ ଖୁସି କରିବା ପାଇଁ 
ଆପଣମାନେ ଏଭଳି ଅବାନ୍ତର ଉତ୍ତର ଦେଉଛନ୍ତି। ପ୍ରକୃତରେ ଏ ବସ୍ତୁଗୁଡ଼ିକ ସବୁଠୁ 
ମୂଲ୍ୟବାନ୍‌ କେବେବି ନୁହେଁ।” 


ଏତିକିବେଳେ ଦରବାରରେ ପ୍ରବେଶ କଲେ ଜଣେ ସାଧୁ। ସେ ରାଜାଙ୍କ 
ହାତକୁ ଗୋଟେ କ୍ଷୁଦ୍ର ମଞ୍ଜି ବଢ଼ାଇଦେଇ କହିଲେ, “ଏ ହେଉଛି ସଂସାରର ସବୁଠୁ 
ମୁଲ୍ୟବାନ ବସ୍ତୁ ! ” 


ରାଜା ବିସ୍ମୟ ପ୍ରକଟ କଲେ, “ଏ” ତ ସାମାନ୍ଯ ମଞ୍ଜିଟାଏ !” 
ସାଧୁ ଅଛ ହସିଦେଲେ ଏବଂ କିଛି ନଂ କହି ଚାଲିଗଲେ । 
ରାଜା ଅପରାହ୍ନରେ ଯେଉଁ ଅଗଣାରେ ବସି ବିଶ୍ରାମ ନିଅନ୍ତି, ମଞ୍ଜିଟିକୁ ସେଇ 


~~~ 


ଅଗଣା ମଝିରେ ପୋତିଦେଲେ। କିଛିଦିନ ପରେ ମଞ୍ଜିରୁ ଚାରାଟିଏ ଉଠିଲା। 
କ୍ରମଶଃ ବଡ଼ ହେଲା। 


ପାଞ୍ଚବର୍ଷ ବେଳକୁ ସେ ଗୋଟେ ବିଶାଳ ବୃକ୍ଷରେ ପରିଣତ ହୋଇ ସାରିଥାଏ । 
ରାଜା ଗଛମୂଳେ ବଡ଼ ଚଉତରାଟିଏ ନିର୍ମାଣ କରାଇଥାନ୍ତି। ନିୟମିତ ଅପରାହ୍ନରେ 
ସେ ଗଛମୂଳେ ବସି କିଛି ସମୟ ବିଶ୍ରାମ ନେବା ତାଙ୍କର ଅଭ୍ୟାସରେ ପଡ଼ିଯାଇଥାଏ।| 


ଅକସ୍କାତ୍‌ ଦିନେ ପୂର୍ବୋକ୍ତ ସନ୍ଧ୍ୟାସୀ ସେହି ଚଉତରା ନିକଟରେ ଆସି 
ପହଞ୍ଚିଲେ। ରାଜା ଉଠିଯାଇ ସନ୍ନ୍ଯାସୀଙ୍କୁ ପ୍ରଣାମ କଲେ ଏବଂ କହିଲେ, “ହେ 

ମହାତ୍ସା ! ବୃକ୍ଷ ହି ସଂସାରରେ ସବୁଠୁ ମୁଲ୍ଯବାନ୍‌, ମୁଁ ଏହା ଜାଣିପାରିଛି।” ସାଧୁ 
କିଛି କହିଲେନି। ପୂର୍ବଭଳି ଅଛ ହସିଲେ ଏବଂ ଚାଲିଗଲେ । 

ପିଲାମାନେ ! ଜୀବଜଗତ ପାଇଁ ଗଛ କେତେ ଉପକାରୀ, ତାହା ତୁମ 
ମାନଙ୍କୁ ବୁଝାଇ କହିବା ଅନାବଶ୍ୟକ, କାରଣ ସେ କଥା ତୁମେମାନେ ଭଲଭାବେ 
ଜାଣ! ଆମେ ସମସ୍ତେ ଜାଣିଛେ, ବୃକ୍ଷ ହିଁ ଜୀବନ। ଜଳ, ବାୟୁ ଓ ପରିବେଶର 
ଶୁଂଖଳିତ ବ୍ଯବସ୍ଥା କେବଳ ବୃକ୍ଷଦ୍ଵାରା ହିଁ ସଂଭବ। ପୂଥିବୀ ପୃଷ୍ଠରେ ଜୀବଜଗତ 
ତିଷ୍ପି ରହିବା ପାଇଁ ଜଳ ଓ ବାୟୁର ଆବଶ୍ଯକତା ଯେତିକି, ସେତିକି ଆବଶ୍ୟକତା 
ବୃକ୍ଷ ଜଗତର ବି ରହିଛି। ଗଛ-ଲତା ବିନା ଆମ ଜୀବନ ଧାରଣ ଅସମ୍ଭବ! ଗଛ 
ବିନା ଆମକୁ ପାଣି ମିଳିବନି କି ପବନ ମିଳିବନି, ତା'ହେଲେ ଆମେ ବଞ୍ଚିବା 
କେମିତି ? ତା'ଛଡ଼ା ଆମ ଜନ୍ମଠାରୁ ମୁତ୍ୟୁ ପର୍ଯ୍ୟନ୍ତ ଜୀବନର ପ୍ରତି କ୍ଷଣରେ, ପ୍ରତି 
କ୍ଷେତ୍ରରେ ଚୂକ୍ଷ ଆମର କୌଣସି ନା' କୌଣସି କାମରେ ଲାଗିଥାଏ। ସେ ଆମକୁ 
ଫୁଲ, ଫଳ, କାଠ, ଜାଳ, ପତ୍ର, ଖିଷଧ, ଏସବୁ ତ ଯୋଗାଏ, ତା” ସହିତ ଆମେ 
ଗ୍ରହଣ କରୁଥିବା “ ଅମଜାନ? ମଧ୍ୟ ତାହାରି ପାଖରୁ ଆସେ। ଜୀବଜଗତର ବର୍ଜ୍ୟ, 
ବିଷାକ୍ତ ଅଙ୍ଗାରକାମ୍ୃ ବାଷ୍ପକୁ ସେ ନିଜେ ଗ୍ରହଣ କରି ଆମକୁ ଯୋଗାଇଦିଏ ବିଶୁଦ୍ଧ 
ଅମୃଳାନ | ତା'ହେଲେ ସଂସାରରେ ଗଛଠାରୁ ବଡ଼ ଉପକାରୀ ଆଉ କିଏ ହୋଇପାରିବ 
କହିଲ ? ସେଥିପାଇଁ ଇଂରାଜୀରେ ଗୋଟେ ଉକ୍ତି ଅଛି: 


Tree is our True friend. 
କଥାରେ ଅଛି ¬ “ବୃକ୍ଷ ଦିଏ ଖାଦ୍ଯ, ବସ୍ତର ଦିଏ ଶୁଦ୍ଧ ବାୟୁ 
ବୃକ୍ଷଠାରୁ ପ୍ରିୟ ମିତ୍ର କିଏ ଅଛି ଆଉ ?”' 


କାହିଁ କେଉଁ ଆଦିମ କାଳରୁ ବୃକ୍ଷକୁ ମଣିଷ ପୁଜା କରି ଆସୁଛି। ଜୀବଜଗତ 
ପାଇଁ ବୃକ୍ଷ ହେଉଛି ପ୍ରକୃତିର ଅମୁଲ୍ୟ ବରଦାନ! ଆଜିର ଅତ୍ଯାଧୁନିକ ଯୁଗରେ 
ମଧ୍ୟ ମଣିଷ ବୃକ୍ଷକୁ ପୂଜା କରିବା ଉଦାହରଣ ଦେଖିବାକୁ ମିଳେ। ଓଡ଼ିଆ ମାନଙ୍କ 
ପାଇଁ ବଡ଼କଥୀ ହେଲା, ଆମ ପ୍ରାଣର ଠାକୁର, ବଡ଼ଠାକୁର, ଜଗତର ନାଥ ଶ୍ରୀ 
ଜଗନ୍ନାଥଙ୍କ ବିଗ୍ରହ ନିମକାଠରେ ଗଢ଼ା | ବର, ଅଶ୍ବତ୍ଥ, ନିମ, ତୁଳସୀ ଆଦି ଗଛକୁ 
ପୂଜା କରିବା ଆମ ହିନ୍ଦୁଧର୍ମର ଏକ ପରଂପରା। 

ଆଛା, ପିଲାମାନେ ! ଗଛର ଜୀବନ ଅଛି ବୋଲି ତୁମେମାନେ ତ ନିଶ୍ଚୟ 
ଜାଣିଥିବ ? ପ୍ରାଣୀମାନଙ୍କ ପରି ଗଛ ଖାଦ୍ଯ, ପାନୀୟ ଓ ବାୟୁ ଗ୍ରହଣ କରେ। 
ଛୋଟରୁ ବଡ଼ ହୁଏ! ବଂଶବିସ୍ତାର କରେ। ଶେଷରେ ମୃତ୍ୟ ବରଣ କରେ! 
କେବଳ ସେ ଚଳପ୍ରଚଳ କରିପାରେ ନାହିଁ। 


ବୈଜ୍ଞାନିକ ଅନୁସନ୍ଧାନରୁ ଜଣାପଡ଼ିଛି ଯେ, ଗଛମାନେ ପରସ୍ତର ସେମାନଙ୍କ 
ନିଜ ଭାଷୀରେ କଥାବାର୍ଭା କରିପାରନ୍ତି। କୌଣସି କାରଣରୁ ଖୁସୀ ଅଥବା ଦୁଃଖୀ 
ହୋଇପାରନ୍ତି। ପରିସ୍ଥିତି ଅନୁସାରେ ନିଜ ଶରୀରରେ ରୋଗ ପ୍ରତିରୋଧକ ଶକ୍ତି 
ମଧ୍ୟ ସୃଷ୍ଟି ଓ ବୃଦ୍ଧି କରିପାରନ୍ତି! 

ଅନୁସନ୍ଧାନରୁ ଜଣାପଡ଼ିଛି, ପୃଥିବୀ ପୂଷ୍ଠରେ ପ୍ରାୟ ଚାରିଲକ୍ଷ ପ୍ରଜାତିର 
ଗଛ-ଲତା ଅଛି। ଅନୁସନ୍ଧାନ କାମ ନିରନ୍ତର ଚାଲିଛି ଏବଂ ପ୍ରତିବର୍ଷ ପ୍ରାୟ 
ପାଞ୍ଚହଜାର ଜାତିର ନୂଆ ଗଛ ଆବିଷ୍ଧତ ହେଉଛି। 


ଗଛଟିଏ ମାଟିରୁ ଅଙ୍କୁରିତ ହେବା ଏବଂ ବଞ୍ଚିବା ସ୍ଥାନୀୟ ମାଟି, ପାଣି, 
ପବନ ଓ ପରିବେଶ ଉପରେ ନିର୍ଭର କରେ। ସବୁ ମାଟିରେ ସବୁ ପ୍ରକାର ଗଛ 
ବଞ୍ଚିପାରେ ନାହିଁ। ବାଲିଆ ମାଟିରେ ଯେଉଁ ଗଛ ଭଲ ଉଧାଏ ତାହା ପାହାଡ଼ିଆ 
ମାଟିରେ ହୋଇପାରେ ନାହିଁ। ସନ୍ତସନ୍ତିଆ ମାଟିର ଜଙ୍ଗଲୀ ଗଛ ସମୁଦ୍ର କୂଳରେ 
ଭଲ ବଢ଼େନାହିଁ। ମରୁଭୂମିରେ ଧାନ କି ଗହମ ଚାଷ ହୁଏ ନାହିଁ କି ଲୁଣାଜମିରେ 
ଲିଚ୍ଛ ଖଜୁରା, ତରଭୁଜ ଭଲ ଫଳେନାହିଁ। 


ବର ଓ ଅଶ୍ଵତ୍‌ଥ ଗଛ ଆମ ରାଜ୍ୟରେ ପ୍ରାୟ ସବୁଠି ଦେଖିବାକୁ ମିଳେ। 
ଭାରତର ଦକ୍ଷିଣାଞ୍ଚଳରେ ଗୁଆ, ନଡ଼ିଆ, ଆମ୍ଭ ପଣସ ଓ ତାଳଗଛ ଅଧିକ 
ସଂଖ୍ୟାରେ ଦେଖାଯାଏ। କେରଳ ରାଜ୍ୟରେ “ରବର” ଚାଷ ହୁଏ। ଠିକ୍‌ ସେମିତି 
ହିମାଳୟର ପାର୍ବତ୍ୟ ଇଲାକାରେ ଆମେ ଦେଖିବାକୁ ପାଇବା କେତେକ ଦୁର୍ମୁଲ୍ଯ 
ଷଧୀୟ ଗଛ । ଏଥିରୁ ଆମେ ଜାଣିଲେ, ସ୍ଥାନୀୟ ପାଣିପାଗ ଓ ପ୍ରକୃତି ଉପରେ 
ବୃକ୍ଷକଗତ ତିଷ୍ପି ରହିବା ନିର୍ଭର କରେ। 


ଆମେ ବାଡ଼ି-ବଗିଚାରେ ଲଗାଉଥିବା ଗଛଗୁଡ଼ିକ ମଧ୍ଯରୁ ଆମ୍ଭ ପଣସ, 
ଆତ, ପିଜୁଳି, କଦଳୀ, ନଡ଼ିଆ, ବେଲ, ସପୁରୀ, ସପେଟା, ଜାମୁ ବରକୋଳି, 

ଡାଳିମ୍ବ ଇତ୍ୟାଦି ଆମର ଅତି ଜଣାଶୁଣା। ଶାଳ, ପିଆଶାଳ, ପିଜୁଳି, ଦେବଦାରୁ, 
ଶାଗୁଆନ୍‌, ଗମ୍ଭାରି ଆଦି ଗଛର କାଠ ଆମର ଦୈନନ୍ଦିନ ଘରକରଣା ଓ ଉପକରଣ 
ଗଢ଼ା କାମରେ ଲାଗେ। ଚନ୍ଦନ, ନିମ୍ବ ତୁଳସୀ, ବେଲ ଭଳି ଅନେକ ପବିତ୍ର ତଥା 
ଉପାଦେୟ ଗଛ ମଧ୍ଯ ଆମେ ଦେଖିଛେ। 


ପଶ୍ତିତମାନେ କହନ୍ତି, “ ସଂସାରରେ ଏମିତି କେହି ମଣିଷ ନାହାନ୍ତି, ଯାହା 
ନିକଟରେ କିଛି ଭଲଗୁଣ ନଂ ଥିବ ଏବଂ ଏମିତି ଗଛ-ଲତା ନାହି ଯାହାର କୌଣସି 
ଞିଷଧୀୟ ଗୁଣ ନଂ ଥିବ।” କଥାଟା ପୂରାପୂରି ସତ! କାରଣ ଗଛ-ଲତାମାନଙ୍କର 


ଚେର ଠୁଁ ଆରମ୍ଭ କରି ଫୁଲ, ଫଳ, ପତ୍ର, କଢ଼ି, ଛାଲି, କ୍ଷୀର, କାଠ ପର୍ଯ୍ଯନ୍ତ 
ସବୂ ଅଂଶ ଆମର କିଛି ନା କିଛି କାମରେ ଲାଗେ। 


ଆଛା, ତୁମେମାନେ ତଳେ ଦିଆଯାଇଥିବା ନାଁ ଗୁଡ଼ିକୁ ପଢ଼ ଏବଂ ସେ 
ଗଛ-ଲତା ସବୂ ଦେଖିଛ କି, ମନେ ପକାଅ, ତା'ସହିତ ସେ ଗଛ ଓ ଲତା 
ଗୁଡ଼ିକର ଉପକାରିତା ବିଷୟରେ ଜାଣିବାକୁ ଚେଷ୍ଟାକର ! 


- ଆତ, ନିମ୍ବ ଶାଗୁଆନ୍‌, ତାଳ, ଡାଳିମ୍ବ କିଆ, ବର, କପା, ବଉଳ, 
ଟଗର, ଆଖୁ, ଚନ୍ଦନ 

- ଆମ୍ଭ ଗୁଆ, ନିର୍ମୂଳି, ଶାଳ, ନଡ଼ିଆ, ରବର, କଇଁଆ, ଧାନ | 

ଗଛର ଉପାଦେୟତା ବିଷୟରେ କହି ବସିଲେ ଦିନ-ରାତି ସରିଯିବ ପଛେ 
କଥା ସରିବନି ¦ ତେଣୁ ଆଜି ଏତିକିରେ ଥାଉ । ଏବେ ତୁମମାନଙ୍କ ବୁଦ୍ଧିର କସରତ୍‌ ! 
ତଳେ ଦିଆଯାଇଥିବା ଶହ୍ଛକିକୁ ଅତି କମ୍‌ରେ କୋଡ଼ିଏଟି ଗଛ ଓ ଲତାର ନାଁ 
ଲେଖି ପୂରଣ କର। 

ଆଖ ରାଜା... ଲିଚ୍ଛ ରାଣୀ 


ସୁଜଳା, ସୁଫଳା, ଶସ୍ଯ ଶ୍ୟାମଳା ଆମର ଏଇ ଭାରତବର୍ଷ। ଏ ଦେଶ 
ମାଟିରେ ଫଳେ ଅନେକ ପ୍ରକାର ସୁଆଦିଆ ଆଉ ସ୍ଵାସ୍ଥ୍ୟବର୍ଧକ ଫଳ। ତୁମେମାନେ 
ଶୁଣିଥିବ, ପ୍ରାଚୀନ କାଳର ମୁନି-ରଷିମାନେ କେବଳ ଫଳମୂଳ ଖାଇ ଜୀବନ 
ଧାରଣ କରୁଥିଲେ। ଆଜିର ସମାଜରେ ମଧ୍ଯ କିଛି ଲୋକ ନିୟମିତ ଫଳାହାର 
କରି ସୁସ୍ଥ ସବଳ ଅଛନ୍ତି। ଫଳକୁ ସାତ୍ତିକ ଆହାର କୁହାଯାଏ | 


ସ୍ଥାନୀୟ ଜଳବାୟୁ, ପରିବେଶ, ମୂତ୍ତିକା ଏବଂ ରତୁ ଅନୁସାରେ ବିଭିନ୍ନ 
ଅଞ୍ଚଳରେ ବିଭିନ୍ନ ପ୍ରକାର ଫଳ ଚାଷ କରାଯାଏ। 


କେତେକ ଫଳ କେବଳ ରାନ୍ଧି ଖିଆଯାଏ, ଯେପରିକି ବାଇଗଣ, କଖାରୁ, 
ଜହ୍ନି ପୋଟଳ, କଲରା, କାଙ୍କଡ଼, ଛଚଟିନ୍ଦ୍ରା କଞ୍ଚାକଇଦଳୀ, ଲାଉ, ଶିମ୍ବ ଲତ୍ଯାଦି। 

ଏ ପ୍ରକାର ଫଳକୁ ଆମେ ପରିବା କହିଥାଉ । ଆଉ କେତେକ ଫଳ ପାଚିଲେ ହିଁ 
ଖିଆଯାଏ, ଯେପରିକି ଆତ, କମଳା, ତରଭୁଜ, ପାଚିଲାକଦଳୀ, ସେଓ, ପିଜୁଳି, 
ବେଲ, କଇଥ ଇତ୍ଯାଦି। ତାଂଛଡ଼ା ଏପରି କିଛି ଫଳ ଅଛି, ଯାହାକୁ ଆମେ 
“କୋଳି” କହିଥାଉ, ଯଥା ¬ ଲିଚୁ, ଅଙ୍ଗୁର, ବର, ପିଚ୍‌, ଜାମୁ ଅଁଳା, ଖଜୁରୀ, 
ଭଇଁଚ ଇତ୍ୟାଦି । 


ଏ ସବୁ ଫଳ, ପରିବା ଏବଂ କୋଳିରେ ପ୍ରଚୂର ପରିମାଣରେ ପୁଝ୍ଚିକାରକ 
ଗୁଣ ଥାଏ, ଯାହା ଆମ ଶରୀରକୁ ସୁସ୍ଥ ସବଳ କରି ରଖିବାରେ ସାହାଯ୍ୟ କରେ। 
ସାଧାରଣ ଲୋକେ ବି ଜାଣନ୍ତି ଯେ, ନିୟମିତ “ପାଚିଲା ଅମ୍ପତଭଣ୍ଡାଂ ଖାଇଲେ 
ପାଚନ ଶକ୍ତି ବଢ଼େ। ନିୟମିତ “ଟମାଟୋ” ଖାଇଲେ ରକ୍ତ ପରିଷ୍କାର ରହେ। 
‘ ଡାଳିତ୍ମ' ଖାଇବା ଦ୍ଵାରା ବାତ, ପିଉ ରୋଗ ଦୂର ହୁଏ। “ଅଙ୍ଗୁର” ଅଗ୍ନିମାନ୍ଦ୍ୟ 
ଦୂରକରି ଭୋକ ବଢ଼ାଏ । “ସେଓ” ସ୍ଵାୟବିକ ଦୁର୍ବଳତା ଦୂର କରେ । ଠିକ୍‌ ସେମିତି 
ସପୁରୀ, ଆମ୍ଭ କମଳା, ଲେମ୍ବ୍‌ ପିଜୁଳି, ପଣସ, କଦଳୀ, ବେଲ, କଇଁଥ, 
ନାସପାତି ଇତ୍ଯାଦି ପ୍ରତ୍ୟେକ ଫଳରେ କିଛି ନା କିଛି ସ୍ଵାସ୍ଥ୍ୟବର୍ବକ ଗୁଣ ଅବଶ୍ଯ 
ରହିଛି। ସେଗୁଡ଼ିକ ଆମେ ନିୟମିତ ଏବଂ ରତୁ ଅନୁସାରେ ଖାଇଲେ ଅଶେଷ 
ଉପକାର ମିଳିଥାଏ। 


ଅଧିକାଂଶ ଫଳରେ ଶର୍କରା ଅଂଶ ଥାଏ, ଯାହା ଆମ ଶରୀର ପାଇଁ ଅତି 
ଦରକାରୀ | ଖରାଦିନିଆ ଫଳ. ଯଥା — ଆମ୍ଭ ତରଭୁଜ, ଖରଭୁଜ, ତାଳ, ସପୁରୀ, 
ମିଠାକନ୍ଦା, ଲିଚୃ, ପିଜୁଳି, କାକୁଡ଼ି ଇତ୍ୟାଦି ଫଳରେ ଜଳୀୟ ଅଂଶ ଅଧିକ ମାତ୍ରାରେ 


ଥାଏ ପ୍ରକୃତି ଆମ ପାଇଁ ଏ ସବୁ ଫଳ ଗ୍ରୀଷ୍ମକାଳରେ ହି ଯୋଗାଇଦିଏ। ତେଣୁ 
ଖରାଦିନେ ଏସବୁ ଫଳ ଆମେ ଖାଇବା ଉଚିତ୍‌। 


କେତେକ ଫଳର ଚୋପା ମଧ୍ଯ ଗୁଣକାରୀ। ଲେମ୍ବୁ ଜାତୀୟ ଫଳରେ 
ଭିଟାମିନ୍‌ “ସି” ଅଧିକ ମାତ୍ରାରେ ଥିବା କଥା ଆମେ ଜାଣିଚେ। ଏବେ ବୈଜ୍ଞାନିକମାନେ 
ପରୀକ୍ଷା କରି ଜାଣିଲେଣି ଯେ, ସେଥିରେ କ୍ୟାନସର୍‌ ରୋଗ ପ୍ରତିରୋଧକ ଗୁଣ 
ମଧ୍ଯ ଅଛି। ସେ ବିଷୟରେ ଏବେ ବି ଗବେଷଣା ଚାଲିଛି। 


ଆତ୍ଭ ଖାଇବାକୁ କାହାକୁ ଭଲ ନଂ ଲାଗେ କହିଲ ? ତୁମେମାନେ ତ 
ଗଛରେ ବଉଳ କଷି ଧରିବାଠୁଁ ଆରମ୍ଭ କରି କଞ୍ଚା, ପାଚିଲା, ଦର-ପାଚିଲା, ସବୁ 


ଅକ୍ଷର ଖେଳ <“ ୪୯ 
Source: Author, Digitized by PPRACHIN, SOA 


ପ୍ରକାର ଆତ୍ବ ଖାଉଥିବ | ସତ କହିବାକୁ ଗଲେ, ପିଲା-ବୂଢ଼ା, ଧନୀ-ଗରିବ, ରୋଗୀ- 
ଭୋଗୀ, ସମସ୍ତଙ୍କର ପ୍ରିୟଫଳ ହେଉଛି ଆତ୍ଭ । ତେଣୁ ଆନତ୍ବକୁ କୁହାଯାଏ ଫଳ 
ମାନଙ୍କର ରାଜା! ଜାଣିଚ ପିଲେ! ଆମ ଦେଶ ଆମ୍ଭ ଉତ୍ପାଦନରେ ପୂଥିବୀରେ 
ପ୍ରଥମ! ତାଂ ପଛକୁ ମେକ୍ତିକୋ। ପାକିସ୍ଥାନର ନାମ ତୂୃତୀୟରେ। 


ଗୋଟିଏ ପାଚିଲା ଆତ୍ଭରେ ପ୍ରୋଟିନ୍‌, କାର୍ବୋହାଇଡ଼େଟ୍‌, କ୍ଯାଲସିୟମ୍‌, 
ପଟାସିୟମ୍‌, ଲୌହ, ଫସ୍ଫରସ୍‌ ସହିତ ଭିଟାମିନ୍‌ “ଏ” “ବି” ଏବଂ “ସି” ଭରପୁର 
ମାତ୍ରାରେ ଥାଏ। ଆଉ କଞ୍ଚା ଆମ୍ବରେ ଥାଏ ପ୍ରଚୂର ଭିଟାମିନ୍‌ “ସି'। ତୁମେ ଖୁବ୍‌ 


ବେଶିରେ ଆଠ-ଦଶ ପ୍ରକାର ଆମ୍ଭ ହି ` ଚିଦ୍ନିଥିବ; ମାତ୍ର ଜାଣିଚ, ଆମ ଦେଶରେ 
ପ୍ରାୟ ୧୭୦ କିସମର ଆମ୍ବ ମିଳେ। 


ଆଛା କହିପାରିବ , ଆତ୍ମ ଯଦି ଫଳମାନଙ୍କ ଭିତରେ ରାଜା, ତା' ହେଲେ 
ରାଣୀ କିଏ ? 


ଲିଚୁ ! ! ହଁ ଲିଚୁ ହେଉଛି ଫଳମାନଙ୍କ ରାଣୀ! ଆମ୍ଭ ଭଳି ଲିଚୁ ମଧ୍ଯ 
ରସାଳ ଆଉ ସ୍ଵାଦିଷ୍ଟ କିନ୍ତୁ ଆକାରରେ ଆମ୍ଭଠାରୁ ଛୋଟ। ଏ ଫଳଟିର ଚୋପା 
କଂଟାଳିଆ ଏବଂ ରଙ୍ଗ ଲାଲ୍‌-ବାଦାମୀ। ଜାତି ଅନୁସାରେ ଲିଚୁ ସାମାନ୍ଯ ଖଟା- 
ମିଠା କିଂବା ପୂରାପୂରି ମିଠା ହୋଇଥାଏ | ଲିଚୁରେ ଶର୍କରା ଅଂଶ ପ୍ରଚୁର ପରିମାଣରେ 
ଥାଏ ! ଲିଚୁ ପ୍ରକୃତରେ ଆମ ଦେଶୀୟ ଫଳ ନୁହେଁ! ପ୍ରାୟ ୧୭୦୦ ଶତାବ୍ଦୀରେ 
*ଲୋଚୁ' ନାମକ ଏକ ଦ୍ବୀପରେ ଏ ଫଳଟି ଆବିଷ୍ମତ ହୋଇଥିଲା। ତା'ପରେ ଏହା 
ଚୀନ୍‌କୁ ଅଣାଗଲା। ଚୀନ୍‌ରୁ ଆମଦାନୀ ହେଲା ଆମ ଦେଶକୁ! ଏବେ ବି ଲିଚୁ 
ଉତ୍ପାଦନରେ ଚୀନ୍‌ର ସ୍ଥାନ ପ୍ରଥମ ଏବଂ ତା” ପଛକୁ ଭାରତ ! ବେଦାନା, ନେଫିିନ୍‌, 
ଦେଶୀ ଏବଂ କଲିକତୀ, ଏହିଭଳି ଚାରି ପ୍ରକାର ଲିଚୁ ଭାରତରେ ମିଳେ । ବିହାରର 
ମୁଜାଫରପୁର୍‌ ଲିଚୁ ପୂଥିବୀ ପ୍ରସିଦ୍ଧ ! 


ତୁମେମାନେ ଏ ପୁରାଣ କାହାଣୀଟି ନିଶ୍ଚୟ ଜାଣିଥିବ ¬ ଥରେ ଗଣେଶ 
ଏବଂ ମହାଦେବଙ୍କ ମଧ୍ୟରେ ଯୁଦ୍ଧ ହେଇଥିଲା। ସେଥିରେ ଗଣେଶ ପରାସ୍ତ ହେଲେ | 
ତ୍ରିଶୂଳ ଦ୍ଵାରା ମହାଦେବ ତାଙ୍କ ମସ୍ତକକୁ ଛିଣ୍ଡାଇ ଦେଇଥିଲେ। ପରେ ସେ 
ଯେତେବେଳେ ଜାଣିଲେ ଯେ, ଗଣେଶ ତାଙ୍କ ନିଜ ପୁଅ, ସେ ବହୁତ ମନ ଦୁଃଖ 


ଅକ୍ଷର ଖେଳ “ ୫୦ 
Source: Author, Digitized by PPRACHIN, SOA 


କଲେ। ସଙ୍ଗେ ସଙ୍ଗେ ସେ ପୁଅକୁ ଜୀବଦାନ ଦେବାକଥା ଚିନ୍ତା କଲେ। କିନ୍ତୁ 
ସେତେବେଳକୁ ଗଣେଶଙ୍କ ଛିଶ୍ଡିପଡ଼ିଥିବା ମୁଣ୍ଡଟି କୁଆଡ଼େ ଉଭାନ୍‌ ହେଇସାରିଥାଏ ! 
ସେଠୁ ସେ ଗୋଟେ ହାତୀମୁଣ୍ଡ ଯୋଗାଡ଼ କରି ପୁଅ ଦେହରେ ଯୋଡ଼ିଲେ ଏବଂ 
ଜୀବନ ଦାନ ଦେଲେ । ଗଣେଶଙ୍କ ଛିଣ୍ଡିପଡ଼ିଥିବା ମୁଣ୍ଡଟି ‘ ନଡ଼ିଆ'ର ରୂପ ନେଲା 
ବୋଲି କୁହାଯାଏ | ତେଣୁ ନଡ଼ିଆକୁ “ଶ୍ରୀଫଳ” ବା ଶ୍ରେଷ୍ଠଫଳର ଆଖ୍ୟା ଦିଆଯାଇଛି। 


ନଡ଼ିଆର ଗୁଣ ଅନେକ। 


ତରଭୁଳର ଇତିହାସ ଅତି ପ୍ରାଚୀନ। ଇତିହାସକାରମାନଙ୍କ ମତ, 
ମହଞ୍ଜୋଦାରୋ ସଭ୍ୟତାର ଲୋକେ ମଧ୍ଯ ତରଭୁଜ ଉତ୍ପାଦନ କରୁଥିଲେ। ଏ 
ଫଳଟି ବାଲିଆ ଭୂମି ଏବଂ ନଦୀପଠାମାନଙ୍କରେ ଭଲହୁଏ। ଏକ କିଲୋଗ୍ରାମ୍‌ଠୁ 
ଆରମ୍ଭ କରି ପ୍ରାୟ ପଚାଶ କିଲୋଗ୍ରାମ୍‌ ଓଜନ ପର୍ଯ୍ୟନ୍ତ ତରଭୁଜ ମିଳେ | ସୁପର୍‌ବେବି, 
ଭାଗଲପୁରୀ, ଫାରୁକାବାଦୀ, ସହାଜାହାନପୁରୀ, ଇଲାହାବାଦୀ, ଜୈନ୍ପୁରୀ, ଏଭଳି 
ବିଭିନ୍ନ କିସମର ତରଭୁଜ ବଜାରରେ ମିଳେ! ତରଭୁକରେ ସବୁଠୁ ଅଧିକ ଜଳୀୟ 
ଅଂଶ ରହିଥାଏ | ତେଣୁ ଖରାଦିନେ ଏ ଫଳର ଚାହିଦା ଅଧିକ। ଉଚ୍ଚ ରକ୍ତଚାପ 
ଓ ଅନିଦ୍ରା ରୋଗ ଭୋଗୁଥିବା ରୋଗୀ ନିୟନିତ ତରଭୁଜ ଖାଇବା ଉଚିତ। ଏଥିରେ 
କ୍ୟାଲସିୟମ୍‌ ମାତ୍ରା ଅଧିକ ଥିବାହେତୁ ଦାନ୍ତ ଏବଂ ହାଡ଼ ପାଇଁ ଉପକାରୀ। ବଢ଼ନ୍ତା 
ଶିଶୁ ପାଇଁ ତରଭୁଜ ରସ ଅତ୍ଯନ୍ତ ଗୁଣକାରୀ ଅଟେ । 

ଆମେ ଜାଣିଥିବା କେତେକ ସାଧାରଣ ଫଳ ଏବଂ କୋଳି ମଧ୍ଯରେ 
ଭାଲିଆ, ପଣସ, ଭଣ୍ଡା, କରମଙ୍ଗା, ଆମ୍ବ ଅଁଳା, ପିଜୁଳି, ତରଭୁଜ, ଆତ, ଡାଳିମ୍ବ, 
ବର, ଲିଚୁ, କମଳା, ଅଙ୍ଗୁର, ମକା, ପିଚ୍‌, ସପୁରୀ, କଦଳୀ ଅନ୍ୟତମ । 


ଆଛା ପିଲେ ! ତୁମେମାନେ ଅନେକ କିସମର ଫଳ, ସେଗୁଡ଼ିକର ଉତ୍ପାଦନ 
ଓ ଉପାଦେୟତା ସମ୍ପର୍କରେ କିଛି କିଛି ତ ଜାଣିଲ। ଏବେ ତୁମ ପାଇଁ ଶବ୍ଦଛକିର 
ଖେଳ ! ଅତି କମ୍‌ରେ ଅଠରଟି ଫଳ ଓ କୋଳିର ନାଁ ଲେଖି ତଳେ ଦିଆଯାଇଥିବା 
ଶବ୍ଦହକିକୁ ପୂରଣ କର। 

ପ୍ରରାଣରେରେ ବିଜ୍ଞାଜ 

ଶ୍ରୀଗଣେଶ ହେଉଛନ୍ତି ଦେବତାମାନଙ୍କ ମଧ୍ଯରେ ଅଗ୍ରପୂଜ୍ଯ। ଯେକୌଣସି 
ଶୁଭକାର୍ଯ୍ୟ କିମ୍ବା ପୁଜା-ପାଠ, ଯଜ୍ଞାନୁଷ୍ଠାନରେ ପ୍ରଥମେ ଆବାହନ କରାଯାଏ ଗଜାନନ 
ଗଣପତିଙ୍କର। ତୁମଭଳି ପାଠ ପଢୁଆ ପିଲାମାନଙ୍କର ତ ସେ ଇଷ୍ଟଦେବତା। 
ଗଣେଶ ହେଉଛନ୍ତି ବୁଵିଦାତା, ସିଵିଦାତା ଏବଂ ବିଘ୍ନହର୍ରା। 


ପ୍ରତିବର୍ଷ ଭାଦ୍ରବ ଶୁକ୍ଳ ଚତୁର୍ଥୀ ତିଥିରେ ବିଘ୍ଵ ବିନାୟକ ଗଣନାଥଙ୍କର ପୂଜା 
ଅନୁଷ୍ଠିତ ହୁଏ। ତୁମେମାନେ ନିଜ ନିଜ ବିଦ୍ୟାଳୟରେ ଅଥବା ଘରେ ଖୁବ୍‌ 
ଧୁମ୍ଧାମରେ ଗଣେଶ ପୂଜା ପାଳନ କରୁଥିବ ନିଶ୍ଚୟ । 


ଗଣେଶଙ୍କର ଅନେକ ନାଆଁ ଅଛି। ବକ୍ରତୁଣ୍ଡ ଲମ୍ବୋଦର, ହେରମ୍ବ 
ଗୌରୀନନ୍ଦନନ ଗଣନାୟକ ଆଦି ନାଆଁରେ ସେ ପୂଜା ପାଆନ୍ତି ସିନ୍ଦୁରାସୁରକୁ ବଦ୍ଧ 
କରିଥିବା ହେତୁ ତାଙ୍କୁ ସିଦୂରାରୀ ମଧ୍ଯ କୁହାଯାଏ। ଗଣେଶଙ୍କ ବାହନ କିଏ 
ଜାଣିଚଟି ? ମୂଷା ! ସେଥିପାଇଁ ତାଙ୍କୁ ମୁଷିକ ବାହନ ଏବଂ ଇନ୍ଦୁର ବାହନ ମଧ୍ୟ 
କହନ୍ତି। ତାଙ୍କୁ ଗଜାନନ, କରିନ୍ଦ୍ର ବଦନ, ଗଜେନ୍ଦ୍ର ବଦନ ଆଦି ନାମରେ ମଧ୍ଯ 
ଆବାହନ କରାଯାଏ, କାରଣ ସେ ଗଜମୁଣ୍ଡ ବା ହାତୀର ମୁଣ୍ଡକୁ ଧାରଣ କରିଛନ୍ତି। 
ସେ ଦେବୀ ପାର୍ବତୀଙ୍କ ପୁତ୍ର ତେଣୁ ଭକ୍ତମାନେ ତାଙ୍କୁ ପାର୍ବତୀ ନନ୍ଦନ, ଗିରିଜା 
ନନ୍ଦନ, ଗୌରୀସୁତ ଆଦି ନାମରେ ମଧ୍ଯ ଆରାଧନା କରନ୍ତି। 

ଗଣେଶଙ୍କର ଗଜ ମୁଖ କେମିତି ହେଲା, ତୁମେମାନେ ଜାଣିଥିବ ? ଏ” 
ଗୋଟେ କଉତୁକିଆ ପୁରାଣ କାହାଣୀ! ପୁରାଣ ହେଲେ ମଧ୍ଯ ଏ କାହାଣୀରେ 
ଆଧୁନିକ ଯୁଗର ବିଜ୍ଞାନ ରହସ୍ୟ ଅଛି, ଶୁଣ! ଗଣେଶ ହେଉଛନ୍ତି ଦେବୀ ପାର୍ବତୀଙ୍କ 
ମାନସ ସନ୍ତାନ । ଥରେ ଦେବୀ ପାର୍ବତୀ ପାହାଡ଼ ଗୁମ୍ବା ଭିତରେ ନିରୋଳାରେ ବସି 
ତପସ୍ୟା କରିବାକୁ ଇଚ୍ଛା କଲେ। କାଳେ କିଏ ଆସି ତାଙ୍କ ତପସ୍ୟାରେ ବିଘ୍ନ 
ଘଟାଇବ, ସେଥିପାଇଁ ସେ ଗୁମ୍ଫା ମୁହଁରେ ଦ୍ଵାରପାଳଟିଏ ଜଗେଇବାକୁ ସ୍ଥିର କଲେ। 
ତେଣୁ ସେ ନିଜ ହାତରେ ଗଢ଼ିଲେ ମାଟିର ପିତୁଳାଟିଏ ଏବଂ ତାକୁ ଜୀବନ ଦାନ 
ଦେଲେ। ପିତୁଳାଟି ଗୋଟେ ସୁନ୍ଦର ବାଳକରେ ପରିଣତ ହେଲା। ଦେବୀମାତା 
ତାକୁ ଶକ୍ତିଶାଳୀ ହେବାକୁ ଆଶୀର୍ବାଦ ଦେଇ କହିଲେ, “ପୁଅରେ ! ମୁଁ ତପସ୍ଯା 
କରିବା ପାଇଁ ଗୁମା ଭିତରକୁ ଯାଉଛି। ଦୂଆର ମୁହଁକୁ ତୁ ଜଗି ବସିବୁ। ମୋ” 
ଅନୁମତି ବିନା କାହାରିକୁ ବି ଭିତରକୁ ଛାଡ଼ିଦେବୁନି। ମନେରଖ ମୋ” ତପସ୍ୟାରେ 
ଯେମିତି ବାଧା ନ'ଘଟେ।” 


ମା” ତପସ୍ୟାରେ ବସିଲେ। ପୁଅ ଦୁୂଆରମୁହଁ ଜଗି ବସିଲା। ଏପରି ଅନେକ 
ଦିନ ବିତିଗଲା। ଦିନେ ହଠାତ୍‌ ଭଗବାନ୍‌ ଶିବ ଆସି ସେଠାରେ ପହଞ୍ଚିଲେ। ସେ 
ଜାଣିପାରିଲେ ଯେ, ଦେବୀ ଗୁଙ୍ଧା ଭିତରେ ବସି ତପସ୍ଯା କରୁଛନ୍ତି। ଶିବ ଗୁମା 
ଭିତରକୁ ଯିବାକୁ ଚାହିଁଲେ। କିନ୍ତୁ ବାଳକ ଦ୍ବାରପାଳ ତାଙ୍କୁ ଅନୁମତି ଦେଲାନାହିଁ। 
ମହାଦେବ ଜାଣିନଥିଲେ ଯେ, ପିଲାଟି ଦେବୀ ପାର୍ବତୀଙ୍କର ମାନସ ସନ୍ତାନ ବୋଲି | 
ପିଲାଟି ମଧ୍ୟ ଭଗବାନ୍‌ ଶିବଙ୍କୁ ତା' ପିତା ବୋଲି କେମିତି ବା ଜାଣିଥାନ୍ତା ? କିନ୍ତୁ 
ଦୁହେଁ ଦୁହିଙ୍କ ଜିଦ୍‌ରେ ଅଟଳ। ଏମିତିରେ ଦୁହିଁଙ୍କ ମଧ୍ଯରେ କଥା କଟାକଟି, 
କନ୍ଦଳ ଲାଗିଲା। ଶେଷରେ ଲଢ଼େଇ ହେଲା। ଏଡ଼ିକି ବକଟେ ପିଲାର ସାହସ, ଶକ୍ତି 
ଓ ଯୁଦ୍ଧକୌଶଳ ଦେଖି ଆଶ୍ଚର୍ଯ୍ୟ ହେଲେ ମହାଦେବ ! କିନ୍ତୁ ସିଏ ତ ମହା ଶର୍ରିଶାଳୀ ! 
ପ୍ରଚଣ୍ଡ କୋପୀ ମଧ୍ୟ । ଶେଷରେ ସେ ନିଜ ତ୍ରିଶୂଳ ଦ୍ଵାରା ବାଳକଟିର ମୁଣ୍ଡ କାଟି 
ଦିଂଗଡ଼ କରିଦେଲେ। ତା'ପରେ ସେ ଗୁମ୍ବା ଭିତରକୁ ଗଲେ। 


ଦେବୀ ପାର୍ବତୀ ଅଚାନକ୍‌ ସ୍ବାମୀଙ୍କୁ ସାମନାରେ ଦେଖି ଆଶ୍ଚର୍ଯ୍ୟ ହୋଇଗଲେ । 
ସେ ଜାଣିପାରିଲେ ଯେ, ଶିବ ତାଙ୍କ ଦ୍ବାରପାଳ ପୁଅକୁ ମାରି ଗୁମ୍ପା ଭିତରେ ପ୍ରବେଶ 
କରିଛନ୍ତି ¦ ସେଠୁ ସେ ସ୍ବାମୀଙ୍କୁ ସବୁକଥା କହିଲେ। ମହାଦେବ ଜାଣିପାରିଲେ ଯେ, 

ସେ ନିଜ ହାତରେ ନିଜ ପୁଅର ହତ୍ଯା କରିଛନ୍ତି। ଏଥିପାଇଁ ସେ ବହୁତ ମନଦୁଃଖ 
କଲେ। ନିଜେ ଭଗବାନ୍‌ ହେଲେ ମଧ୍ୟ, ବୁଝିବିଚାରି କାମ ନଂ କରିବା ଏବଂ ଅତି 
କ୍ରୋଧିତ ହେବାର ଫଳ ତାଙ୍କୁ ମିଳିଗଲା 


ତହୁଁ ଭଗବାନ୍‌ ଶିବ ପୁଅକୁ ଜୀବଦାନ ଦେବାକୁ ଚାହିଁଲେ। କିନ୍ତୁ 
ସେତେବେଳକୁ ବାଳକର ଛିଣ୍ଡି ପଡ଼ିଥିବା କଟାମୁଣ୍ଡଟି ସେଠାରୁ ଅଦୃଶ୍ୟ 
ହୋଇଯାଇଥାଏ । କେତେକ ପୁରାଣରେ ଲେଖା ଅଛି, ଗଣେଶଙ୍କ କଟା ମୁଣ୍ଡଟି 
ନଡ଼ିଆ'ର ରୂପ ନେଇଛି! ସେଥିପାଇଁ ନଡ଼ିଆକୁ “ଶ୍ରୀଫଳ” ବା ଶ୍ରେଷ୍ଠଫଳର 
ମାନ୍ୟତା ଦିଆଯାଏ । 


କଟା ଶରୀର ପାଖେ ମସ୍ତକଟି ନଥିବା ଦେଖି ମହାଦେବ ବଡ଼ ଅଡ଼ୁଆରେ 
ପଡ଼ିଲେ। ପିଲାଟି ବଞ୍ଚିବାକୁ ହେଲେ ମୁଣ୍ଡଟିଏ ତ ନିହାତି ଦରକାର। ତାହା ବି 
ଅତିଶୀଘ୍ର ଲୋଡ଼ା! କ”ଣ କରିବେ ? ସେଠୁ ସେ ନିଜ ଅନୁଚରମାନଙ୍କୁ ଆଦେଶ 
ଦେଲେ, “ଯାଅ, ଯେକୌଣସି ଗୋଟେ ପ୍ରାଣୀର କଟାମୁଣ୍ଡ ଅବିଳମ୍ବେ ଯୋଗାଡ଼ 
କରି ଆଣ।” 


ଆଦେଶ ପାଇବା ମାତ୍ରେ ଅନୁଚରମାନେ ଖେପିଗଲେ। ବାଟରେ ଦେଖିଲେ, 
ଗୋଟେ ଶିଶୁହାତୀ ଉତ୍ତର ଦିଗକୁ ମୁଣ୍ଡକରି ଶୋଇଛି | କାଳବିଳମ୍ବ ନ” କରି ସେମାନେ 
ହାତୀଛୁଆର ମୁଣ୍ଡଟିକୁ କାଟିନେଇ ମହାଦେବଙ୍କୁ ଦେଲେ। ମହାଦେବ ତତ୍କ୍ଷଣାତ୍‌ 
ହାତୀମୁଣ୍ଡକୁ ପୁଅ ଶରୀରରେ ଯୋଡ଼ି ଜୀବନ୍ୟାସ ଦେଲେ । ପିଲାଟି ବଞ୍ଚି ଉଠିଲା! 
ସେହିଦିନୂ ପିଲାଟିର ନାଁ ହେଲା, ହାତୀମୁଣ୍ଡିଆ ଅର୍ଥୀତ୍‌ ଗକ ଆନନଂ-ଂ ଗଜାନନ! | 


ମହାଦେବ ତାଙ୍କୁ ଆଶୀର୍ବାଦ ଦେଇ କହିଲେ, “ଆଜିଠାରୁ ତୁମେ ହେବ 
ଗଣମାନଙ୍କ ମଧ୍ୟରେ ଶ୍ରେଷ୍ଠ । ଲୋକେ ତୁମକୁ ' ଗଣପତି, ଗଣନାୟକ, ଗଣେଶ୍ବର, 
ଗଣାଧିପତି, ଗଣନାଥ, ଗଣେଶ, ଗଣଦେବତା ଆଦି ନାମରେ ଆରାଧନା କରିବେ | 
ବିପଦ ହରଣ କରିବା ପାଇଁ ଲୋକେ ତୁମକୁ ‹ ବିଗୁହର୍ତା, ବିଗ୍ନେଶ୍ଵର, ବିଗୁବିନାୟକ, 
ବିଗ୍ନେଶ, ବିଘ୍ଵପତି ଆଦି ନାମରେ ପୂଜା କରିବେ।” 

ପିଲାମାନେ, ଏ କାହାଣୀଟି ପଢ଼ିବା ପରେ ତୁମମାନଙ୍କ ମନରେ ନିଶ୍ଚୟ 
ପ୍ରଶ୍ନ ଉଠୁଥିବ, ହାତୀ ମୁଣ୍ଡଟା ମଣିଷ ଦେହରେ ଯୋଡ଼ିହେଲା କେମିତି ? ମଲା 
ପିଲାଟି ପୁଣି ବଞ୍ଚିଲା କେମିତି ? 

ପୁରାଣ ଯୁଗରେ ମନ୍ତ୍ରଶକ୍ତି ବଳରେ ଅନେକ ଅସଂଭବ କାମ ସଂଭବ ହେଇ 
ପାରୁଥିଲା ବୋଲି ଆମର ବିଶ୍ଵାସ ଏଠାରେ ଆମ ଆଧୁନିକ ଚିକିତ୍ସା ବିଜ୍ଞାନ କଥା 
ମନକୁ ଆସେ । ସେ ଯୁଗରେ ଦେବତାମାନେ ମନ୍ତ୍ରଶକ୍ତି ବଳରେ ଯାହା କରିପାରୁଥିଲେ 
ଆଜି ଆମ ବିଜ୍ଞାନୀମାନେ ମଧ୍ୟ ତାହା କରି ଦେଖାଇ ଦେଉଛନ୍ତି । ଆଛା ପିଲାମାନେ ! 
ଆଜିକାଲି ଶରୀରର କୌଣସି ଅଙ୍ଗ କଟି ଦୂଇଗଡ଼ ହେଇଗଲେ ପୁଣିଥରେ ଯୋଡ଼ାଯାଇ 
ପାରୁଛି ବୋଲି ତୁମେମାନେ ଜାଣିଛ ଟି ? ପ୍ଲାଷ୍ଟିକ୍‌ ସର୍ଜରୀ ଦ୍ଵାରା ଖୁଣ ଥିବା 
ଶରୀରକୁ ସୁଢ଼ଳ, ସୁନ୍ଦର ବି କରାଯାଇ ପାରୁଛି। ଶରୀରର ଅସୁସ୍ଥ ଓ ଅକାମୀ 
ଅଙ୍ଗକୁ ବ୍ୟବଚ୍ଛେଦ କରି ଅନ୍ୟ ଶରୀରରୁ ସୁସ୍ଥ ଅଙ୍ଗପ୍ରତ୍ୟଙ୍ଗ ଆଣି ବି ଯୋଡ଼ାଯାଇ 
ପାରୁଛି, ଯାହାକୁ କୁହାଯାଏ ‘ଅଙ୍ଗ ପ୍ରତ୍ୟାରୋପଣ” ! ଏବେ ଗବେଷଣା ଚାଲିଲାଣି, 
ଦୁଇଟି ଭିନ୍ନଭିନ୍ନ ଜୀବର ଅଙ୍ଗକୁ ଯୋଡ଼ି ଗୋଟେ ନୂତନ  ମିଶ୍ରକୀବ” କେମିତି ସୃଷ୍ଟି 
କରାଯାଇ ପାରିବ! ସେ ଯୁଗରେ ମନୁଷ୍ୟ ଦେହରେ ହାତୀମୁଣ୍ଡ ଯୋଡ଼ିବା କାମଟି 
ମଧ୍ୟ ଠିକ୍‌ ଏଭଳି ଉପାୟରେ ହେଇଥାଇପାରେ ! 


ହଉ, ତୁମେମାନେ ଏ କାହାଣୀରୁ ଗଣେଶଙ୍କ ‘ଅଙ୍ଗ ପ୍ରତ୍ୟାରୋପଣ” ବିଷୟ 
ତ ଜାଣିଲ। ତା” ସହିତ ତୁମକୁ କେତୋଟି ନୀତିଶିକ୍ଷା ମଧ୍ଯ ମିଳିଲା। ପ୍ରଥମ କଥା, 
ଅତି ରାଗିକରି , ଆଗପଛ ନଂ ବିଚାରି କିଛି କାମ କରି ବସିଲେ ନିଜର ହିଁ କ୍ଷତି 

ହୁଏ | ଦ୍ଵିତୀୟ କଥା, ହାତୀଛୁଆଟି ଉତ୍ତର ଦିଗକୁ ମୁଣ୍ଡକରି ଶୋଇଥିଲା, ତେଣୁ ସେ 
ଅକାଳରେ ମୂତ୍ୟବରଣ କଲା। ସେଥିପାଇଁ କୁହାଯାଏ, ଉତ୍ତର ଦିଗକୁ ମୁଣ୍ଡକରି 
ଶୋଇଲେ ଆୟୁଷହାନି ହୁଏ। ଏ ଗପରେ ମଧ୍ଯ ସେଇକଥା କୁହାଯାଇଛି। ଆମ 
ବିଜ୍ଞାନ ବି କହେ, ଭୁଚୁମ୍ବକର ବିଦ୍ୟତ୍‌ ପ୍ରବାହ ସବୁବେଳେ ଉତ୍ତର ଦିଗକୁ 
ପ୍ରବାହିତ ହେଉଥିବା ହେତୁ ଉତ୍ତର ଦିଗକୁ ମୁଣ୍ଡକରି ଶୋଇବା ସ୍ଵାସ୍୍ୟପକ୍ଷେ କ୍ଷତିକାରକ ! 


ଏତେ କଥା ଜାଣିବା ସହିତ ଆମେ ଏ କାହାଣୀରୁ ଗଣେଶ ଠାକୁରଙ୍କ 
ଅନେକ ନାଆଁ ମଧ୍ୟ ଜାଣିବାକୁ ପାଇଲେ। ମନେରଖ, ଅଗ୍ରପୂଜ୍ୟ, ବିଦ୍ୟା-ବୁଵି ଓ 
ସିଵିର ଠାକୁର ଶ୍ରୀଗଣେଶ ସିନ୍ଦୁରାରୀ, ଗଜେନ୍ଦ୍ର ବଦନ, ଗଉରୀ ନନ୍ଦନ, ଗଣନାଥ, 
ଲମ୍ବୋଦର, ବକ୍ରତୁଣ୍ଡ ଗଣେଶ, ଗଣନାୟକ, କରିନ୍ଦ୍ର ବଦନ, ଗିରିଜା ନନ୍ଦନ, 
ହେରମ୍ବ ନାମରେ ମଧ୍ଯ ପୂଜା ପାଅନ୍ତି। 


ଏବେ ତୁମ ବୁଦ୍ଧିର କସରତ୍‌ ଦେଖିବା ଗଣେଶଙ୍କର ଅତି କମ୍‌ରେ ୧ ୧ଟି 
ଭିନ୍ନଭିନ୍ନ ନାଆଁ ଲେଖି ତଳ ଶହ୍ଦଛକିକୁ ପୂରଣ କରିବାକୁ ଚେଷ୍ଟାକର। 


04 Eo 

ରାଅଜାଅରୁ ଅମଅରଜାଥଅ 


ଭାରତ ଏକ ବିଶାଳ ଗଣତନ୍ତ୍ର ରାଷ୍ଟ୍ର । 


ଧର୍ମନିରପେକ୍ଷ ନୀତି ଏବଂ ଅଧ୍ୟାତ୍ସବାଦର ଆଦିପୀଠ ରୂପେ ଆମଦେଶ 
ବିଶ୍ଵ ପ୍ରସିଦ୍ଧ । ଭାରତ ହି ଏହିପରି ଏକ ଦେଶ, ଯେଉଁଠାରେ ସବୁଧର୍ମ ଓ ସଂପ୍ରଦାୟକୁ 
ସମାନ ମର୍ଯ୍ୟାଦା ଦିଆଯାଏ। ଏଠାରେ ପୁରୀ ଶ୍ରୀମନ୍ଦିରର ମହତ୍ଵ ଯେତିକି ଗୋଆର 
ସେଂଟ୍‌ କ୍ୟାଥେଡ୍ରାଲ୍‌ ଚର୍ଚ୍ଚର ଗୁରୁତ୍ଵ ମଧ୍ୟ ସେତିକି। ଏ ଦେଶରେ ଇଦ୍‌-ଇ-ଜୁହା 
କିଂବା ଖ୍ରୀଷ୍ଟମାସ୍‌ ପର୍ବ ଯେତିକି ଶ୍ରଦ୍ଧା ଓ ଭକ୍ତିରେ ପାଳନ କରାଯାଏ ସେତିକି 
ଶ୍ରଦ୍ଧାରେ ପାଳନ କରାଯାଏ ଶିବରାତ୍ରି ଓ ବୁଦ୍ଧ ପୂର୍ଣ୍ଣିମା ମଧ୍ଯ। ହିନ୍ଦୁ ମୁସଲମାନ, 
ଶିଖ୍‌, ଖ୍ରୀଝିଆନ୍‌୍‌ ବୌଦ୍ଧ କିମ୍ଭା ଜୈନ ସଂପ୍ରଦାୟର ଲୋକେ ଏଠାରେ ନିଜନିଜ 
ଧର୍ମ ଓ ମତବାଦ ପ୍ରତିଷ୍ଠା କରିବାରେ ସ୍ଵାଧୀନ ଓ ମୁକ୍ତ। 

ହିମାଳୟରୁ କନ୍ୟାକୁମାରୀ ଏବଂ ଦ୍ଵାରକାରୁ ପୁରୀ, ଏହି ବିଶାଳ ଭୁ-ଖଣ୍ଡରେ 
ରହିଛି ବିଭିନ୍ନ ଧର୍ମାବଲମ୍ବୀଙ୍କ ଅନେକ ପବିତ୍ର ଧର୍ମପୀଠ। କିନ୍ତୁ ଭାରତ ବା 
ହିନ୍ଦୁସ୍ଥାନ ଯେହେତୁ ସନାତନ ହିନ୍ଦୁ ଧର୍ମର ମୁଳକେନ୍ଦ୍ର ସେଥିପାଇଁ ଏଠାରେ ହିନ୍ଦୁ 
ଧର୍ମାବଲମ୍ବୀଙ୍କ ସଂଖ୍ୟା ଅଧିକ। ସେହି ଅନୁପାତରେ ଏଠାରେ ମଠ, ମନ୍ଦିର, 
ତୀର୍ଥସ୍ଥଲୀ ଓ ବିଭିନ୍ନ ଧର୍ମ ଅନୁଷ୍ଠାନ ବି ପ୍ରତିଷ୍ଠା ପାଇଛି। ତା” ଭିତରୁ କିଛି ପ୍ରଧାନ 
ଧର୍ମପୀଠ ସଂପର୍କରେ ଆମେ ଜାଣି ରଖିବା ଉଚିତ। 


ଆଛା, ପିଲାମାନେ ! ହିନ୍ଦୁଧର୍ମର ଚାରିଗୋଟି ପ୍ରଧାନ ତୀର୍ଥସ୍ଥାନ ବା “ଧାମ'ର 
ନାଁ ତୁମେମାନେ କହିପାରିବ ? ଶୁଣ, ପୂର୍ବରେ ପୁରୀ-ଶ୍ରୀଜଗନ୍ଧାଥ, ପଶ୍ଚିମରେ 
ଦ୍ଵାରକାନାଥ, ଉତ୍ତରରେ ବଦ୍ରିନାଥ ଏବଂ ଦକ୍ଷିଣରେ ରାମନାଥ ବା ରାମେଶ୍ବରମ୍‌। 
ଏ ହେଉଛି ଆମ ଭାରତର ଟାରିଦିଗରେ ଥିବା ଚାରିଗୋଟି ପ୍ରଧାନ “ଧାମ” । 
ଧର୍ମଜ୍ଞ ଲୋକେ କହନ୍ତି, ମଣିଷ ଜୀବନରେ ଥରେ ନିଶ୍ଚୟ ଚାରିଧାମ ଭ୍ରମଣ କରିବା 
ଉଚିତ । ଆଉ ଏ ଚାରିଧାମ ଭ୍ରମଣ ଭିତରେ ସମଗ୍ର ଭାରତ ବୁଲିବା କାମଟି 
ମଧ୍ୟ ସରିଯାଏ । 


ରାମେଶ୍ବରମ୍‌ : 


ଦକ୍ଷିଣ ଭାରତର ତାମିଲନାଡ଼ୁ ରାଜ୍ୟରେ, ରାମନାଥ ପୁରମ୍‌ ନାମକ ସ୍ଥାନରେ, 
ବଙ୍ଗୋପସାଗର କୂଳରେ ଅବସ୍ପିତ “ରାମେଶ୍ବର” ମନ୍ଦିର। ତୁମେମାନେ ଭାରତ 
ମାନଚିତ୍ର ଦେଖିଲେ ଜାଣିପାରିବ, ଏହାର ଭୂ-ଭାଗଟି ଗୋଟେ ଚଉଡ଼ା ସଡ଼କ ଅବା 
ଶଙ୍ଖଟିଏ ପରି ବଙ୍ଗୋପସାଗର ଭିତରକୁ ପଶିଯାଇଛି। ଏହାର ତିନି ପାଖରେ 
ସମୁଦ୍ର। ଚେନ୍ସାଇଠାରୁ ରାମେଶ୍ଵରର ଦୂରତା ପ୍ରାୟ ୫୮୦ କି:ମି: ଅଟେ। 


ଆମ ପୌରାଣିକ କିମ୍ବଦନ୍ତି ଅନୁସାରେ ଶ୍ରୀରାମଚନ୍ଦ୍ର ରାବଣ ସହିତ ଯୁଦ୍ଧ 
କରିବା ପାଇଁ ଲଙ୍କାଯାତ୍ରା କରିବା ପୂର୍ବରୁ ଏହି ସ୍ଥାନରେ ଭଗବାନ୍‌ ଶିବଙ୍କର 
ଆରାଧନା କରିଥିଲେ | ଶ୍ରୀରାମଙ୍କ ଦ୍ଵାରା ପ୍ରତିଷ୍ଠା ପାଇଥିବା ହେତୁ ଏ ତୀର୍ଥର ନାମ 
' ରାମେଶ୍ବର” । ଭାରତର ଦ୍ଵାଦଶ ଜ୍ୟୋତିର୍ଲିଙ୍ଗ ମଧ୍ଯରୁ ରାମେଶ୍ବର ଅନ୍ଯତମ। 


ରାମେଶ୍ବରମ୍‌ ମନ୍ଦିରଟି ଆକାର ଓ ଆୟତନ ଦୃଷ୍ଟିରୁ ଖୁବ୍‌ ବଡ଼। ଏହାର 
ନିର୍ମାଣ ଶୈଳୀ ଓ କାରୁକାର୍ଯ୍ୟ ଏତେ ସୁନ୍ଦର ଆଉ ଆଶ୍ଚର୍ଯ୍ୟଜନକ ଯେ, ନିଜେ ନ” 

ଦେଖିଲେ ବିଶ୍ଵାସ କରି ହେବନି। କେଉଁ ମନ୍ଦିରର ବାରଣ୍ଡା ଓ ବେଢ଼ା ପୃଥିବୀରେ 
ସବୁଠାରୁ ବଡ଼, ଜାଣିଚ ଟି ? ହଁ! ଏଇ ରାମେଶ୍ବରମ୍‌ ମନ୍ଦିରର ! ଏ ମନ୍ଦିର ବେଢ଼ା 
ଭିତରେ ବିଭିନ୍ନ ସ୍ଥାନରେ ଅଛି ବାଇଶିଟି ପବିତ୍ର କୁଅ। ଠାକୁର ଦର୍ଶନ କରିବା 
ଆଗରୁ ଭକ୍ତମାନେ ଏ କୂଅ ପାଣିରେ ସ୍କାନ କରି ଭିତରକୁ ଯାଆନ୍ତି। ଭଗବାନ୍‌ ଶିବ 
ଏଠାରେ “ଲିଙ୍ଗ ରୂପରେ ପୂଜା ପାଆନ୍ତି। ଏଠାରୁ ପ୍ରାୟ କୋଡ଼ିଏ କିଲୋମିଟର୍‌ 
ଆଗକୁ ଗଲେ “ଧନୁଷ୍ଠଣୋଟି” ମନ୍ଦିର ଦେଖିବାକୁ ମିଳେ। କୁହାଯାଏ ସେଠାରୁ ହିଁ 
ସେତୁବନ୍ଧ ତିଆରି କରି ଶ୍ରୀରାମଚନ୍ଦ୍ର ଲଙ୍କା ଯାତ୍ରା କରିଥିଲେ। ରାମେଶ୍ବର ଯିବା 
ବାଟରେ ଏବଂ ସେ ଆଖପାଖରେ ମଧ୍ଯ ଆହୁରି ଅନେକ ପୁରୁଣା ମନ୍ଦିର 
ଦେଖିବାକୁ ମିଳେ | 


କନ୍ୟାକୁମାରୀ : 


ଭାରତ ମାନଚିତ୍ରର ସବା ତଳ ଆଡ଼କୁ ଲମ୍ଭମିଯାଇଥିବା ଗୋଜିଆ ଭୂଖଣ୍ଡ 
ଗୋଟିକ “କନ୍ଯାକୂମାରୀ' ଅଞ୍ଚଳ। ଦେବୀ “କନ୍ୟାକୁମାରୀ” ଙ୍କ ନାମରେ ଏଠାରେ 
ଗୋଟେ ପ୍ରସିଦ୍ଧ ମନ୍ଦିର ଅଛି। ଏହି ପୀଠଟି ଭାରତର ସଂପୂର୍ଣ୍ଣ ଦକ୍ଷିଣ ପ୍ରାନ୍ତରେ 
ଅବସ୍ପିତ। ସଡ଼କ ପଥରେ ଚେନ୍ନାଇଠାରୁ ଏହାର ଦୂରତା ପ୍ରାୟ ତିନିଶହ କି:ମି: ଅଟେ | 


ପୁରାଣ କାଳରେ ଦେବୀ କନ୍ଯାକୁମାରୀ ଭଗବାନ୍‌ ଶିବଙ୍କୁ ପତି ରୂପେ 
ପାଇବା ପାଇଁ ଏଠାରେ ତପସ୍ଯା କରିଥିଲେ ବୋଲି ଏହି ପବିତ୍ର ସ୍ଥାନର ନାମ 
“ କନ୍ୟାକୁମାରୀ” ରଖାଯାଇଛି ଏ ସ୍ଥାନଟି ଯେତିକି ରମଣୀୟ ସେତିକି ବୈଚିତ୍ର୍ୟମୟ ! 
ସବୁଠୁଁ ବଡ଼ କଥା ହେଲା, ଏଠିକାର ପ୍ରାକୃତିକ ସୌନ୍ଦର୍ଯ୍ୟ 


ଜାଣିଚ, ତୁମେ ଯଦି ବଙ୍ଗୋପସାଗର କୂଳରେ ଠିଆହେବ ତା”ହେଲେ 
ସମୁଦ୍ର ପୁଷ୍ଠରେ ସକାଳର ସୂର୍ଯ୍ୟୋଦୟ ଦେଖିପାରିବ। ଆଉ ଆରବ ସାଗର କୂଳରେ 
ଠିଆହେଲେ ଦେଖିପାରିବ ସୂର୍ଯ୍ୟାସ୍ତ । କିନ୍ତୁ ସବୁଠୁ ବିଚିତ୍ର କଥା, ସୂର୍ଯ୍ୟୋଦୟ ଓ 
ସୂର୍ଯ୍ୟାସ୍ତ ଦୁଇଟାଯାକ ଦୂଶ୍ୟ ତୁମେ ଦେଖି ପାରିବ କେବଳ କନ୍ୟାକୁମାରୀର ସମୁଦ୍ରକୂଳେ 
ଠିଆହେଲେ ! ତା” ଛଡ଼ା ଏଠାରେ ପୂର୍ଣ୍ଣମୀ ତିଥିରେ ଆଉଗୋଟେ ଅଭୁତ ଦୃଶ୍ଯ ବି 
ଦେଖିବାକୁ ମିଳେ। ସନ୍ଧ୍ୟା ସମୟରେ ଦେଖିବ, ଆକାଶର ଗୋଟିଏ ପାଖରେ 
ସୂର୍ଯ୍ୟାସ୍ତ ଏବଂ ଅନ୍ୟ ପାଖରେ ଚନ୍ଦ୍ର ଉଦୟ ହେଉଥିବା ଦୃଶ୍ଯ! ଆଛ୍ଥା ପିଲେ ! 
କହିପାରିବ ଏଠାରେ ଏମିତି ସବୁ ବିଚିତ୍ର ଘଟଣା ଦେଖାଯିବାର କାରଣ କ”ଣ 

ହେଇପାରେ ? ଅସଲ କଥା ହେଲା, ଆରବ ସାଗର, ବଙ୍ଗୋପସାଗର ଓ ଭାରତ 
ମହାସାଗର, ଏ ତିନି ମହାସାଗରର ମିଳନସ୍ଥଳି ହେଉଛି “କନ୍ଯାକୂମାରୀ' ! ଏଠୁ 
ଯୁ'ଆଡ଼କୁ ଅନେଇଲେ ଖାଲି ସମୁଦ୍ର........ସମୁଦର.......ଆଉ ସମୁଦ୍ର ! ସତରେ 
ବଡ଼ ଅଭୁତ ଆଉ ମନୋରମ କନ୍ଯାକୁମାରୀର ସକାଳ ଓ ସଂଧ୍ଯାକାଳୀନ ଦୂଶ୍ଯ ! 


ସ୍ଵାମୀ ବିବେକାନନ୍ଦ ଏ ସ୍ଥାନର ସୌନ୍ଦର୍ଯ୍ୟ ଓ ପବିତ୍ରତାରେ ଏଡ଼େ ବିମୋହିତ 
ହୋଇଯାଇଥିଲେ ଯେ, ଅଦୂର ସମୁଦ୍ର ଭିତରେ ଥିବା ଗୋଟେ ବିଶାଳ ପଥରଖଣ୍ଡକୁ 
ଧ୍ୟାନପୀଠ ରୁପେ ବାଛିଲେ ଏବଂ ସେ ସେଠାରେ ଧ୍ୟାନସ୍ଥ ହୋଇ ଅତୃସାକ୍ଷାତକାର 
ମଧ୍ଯ ଲାଭ କରିଥିଲେ। ସେହି ଟାପୁ ଏବେ “ବିବେକାନନ୍ଦ ଶୀଳା' ନାମରେ 
ପରିଚିତ ତୁମେ ଯଦି କେବେ କନ୍ୟାକୁମାରୀ ଭ୍ରମଣରେ ଯାଅ, ବେଳାଭୂମିର ଦୃଶ୍ୟ 
ଉପଭୋଗ କରିବା ସହିତ ମଟର ବୋଟ୍‌ରେ ବସି “ବିବେକାନନ୍ଦ ଶୀଳା” ଯିବାକୁ 
ଆଦୌ ଭୁଲିବନି। 


ମଦୁରାଇ ମୀନାକ୍ଷୀ : 


ଦକ୍ଷିଣ ଭାରତର ମଦୂରାଇ ନାମକ ସ୍ଥାନରେ ଏକ ବିରାଟ ଓ ଭବ୍ଯ ମନ୍ଦିର 
ଅଛି, ଯାହା “ମୀନାକ୍ଷୀ? ନାମରେ ପରିଚିତ। ଏହି ମନ୍ଦିରଟି ଆକାର ଆଉ ଆୟତନ 
ଦୃଷ୍ଟିରୁ ଯେତେ ମହତ୍ତପୂର୍ଣ ତହୁଁ ଅଧିକ ଆକର୍ଷଣୀୟ ଏହାର ସୁକ୍ଷ୍ମ ସୁନ୍ଦର ରଙ୍ଗ 
ବେରଙ୍ଗର କାରୁକାର୍ଯ୍ୟ ପାଇଁ| ମୁଖ୍ୟ ମନ୍ଦିର ଚାରିପାଖରେ ଚାରିଗୋଟି ଖୁବ୍‌ ବିଶାଳ 
ଦ୍ଵାର ବା “ଗୋପୁରମ୍‌' ଅତ୍ଯନ୍ତ ମନୋମୁଗ୍ଧକର ! ଦେବୀ ମୀନାକ୍ଷୀଙ୍କ ସହିତ 
ଭଗବାନ୍‌ ଶିବ ଏଠାରେ “ସୁନ୍ଦରେଶ୍ଵର” ନାମରେ ପୁଜା ପାଆନ୍ତି। ଏଡ଼େ ବିଶାଳ 
ଆଉ ରଙ୍ଗିନ୍‌ କାରୁକାର୍ଯ୍ୟମୟ ମନ୍ଦିର ତୁମେ ଆଉ କେଉଁଠି ଦେଖିବାକୁ ପାଇବନି। 


ତିରୁପତି ବାଲାଜୀ : 


ଦକ୍ଷିଣ ଭାରତର ପ୍ରସିଦ୍ଧ ଧର୍ମପୀଠମାନଙ୍କ ମଧ୍ୟରେ ଆନ୍ଧ୍ର ପ୍ରଦେଶର “ତିରୁପତି 
ବାଲାଜୀ” ଅନ୍ଯତମ। ଉପରକୁ ଉପର ସାତଟି ପାହାଡ଼ ଆଉ ସବା ଉପରେ 
ଗୋଟେ ସମତଳ ଭୂଖଣ୍ଡ ! ସେହି ସାତ ପର୍ବତର ଶିଖର ଦେଶରେ, ` ତିରୁମାଲ୍ାଇ' 
ନାମକ ସ୍ଥାନରେ ପ୍ରଭୂ ଭେଙ୍କେଟେଶ୍‌ଙ୍କ ସୁନା ଛାଣଦିଆ ଅଭୁତ ମନ୍ଦିରଟି ଦେଖିଲେ 
ଆଖି ଖୋସି ହେଇଯାଏ। ଏଠାରେ ଭଗବାନ୍‌ ବିଷ୍ଣୁ ‘ଭେଙ୍କେଟେଶ୍‌' “ତିରୁପତି” 


ଅକ୍ଷର ଖେଳ “+ ୬୧ 
Source: Author, Digitized by PPRACHIN, SOA 


“ଚିରୁମଲ୍ଲା ସ୍ଵାମୀ” “ ବାଲାଜୀ” ବା “ ଶ୍ରୀନିବାସନ୍‌' ଇତ୍ୟାଦି ନାମରେ ପୂଜା ପାଆନ୍ତି। 
କଳା ମୁଗୁନି ପଥରରେ ତିଆରି ତିରୁପତି ଠାକୁରଙ୍କ ବିରାଟ ବିଗ୍ରହ ଓ ତାହାର 
କାରୁକାର୍ଯ୍ୟ ଆଭୁଷଣ ଅତ୍ୟନ୍ତ ଆକର୍ଷଣୀୟ | ଏହାର ମୁଖ୍ୟ ମନ୍ଦିର ଓ ପାର୍ଶ୍ଵବଦେବଦେବୀ 
ନିରୋଳା ସୁନାରେ ଆବୃତ! ଠାକୁରଙ୍କ ଆଭୂଷଣ ହୀରା-ନୀଳା, ମୋତି-ମାଣିକ 
ଖଚିତ ! ପୃଥିବୀର ଧନୀ ମନ୍ଦିରଗୁଡ଼ିକ ଭିତରେ “ତିରୁପତି ବାଲାଜୀ” ଅନ୍ୟତମ ! 
ପ୍ରତିଦିନ ସାରା ଭାରତରୁ ଏଠାକୁ ଏତେ ସଂଖ୍ଯକ ଭକ୍ତ ଆସନ୍ତି ଯେ, ଠାକୁରଙ୍କ 
ଦର୍ଶନ ପାଇବାପାଇଁ ଏଠାରେ ଦିନ ଦିନ ଧରି ଲମ୍ବା ଧାଡ଼ିରେ ଅପେକ୍ଷା 
କରିବାକୁ ପଡ଼େ | 


ଶ୍ରୀ ଜଗନ୍ନାଥ ଧାମ : 


ଶ୍ରୀ ଜଗନ୍ନାଥଙ୍କ ମହିମା ଆଉ ପୂରୀ ଶ୍ରୀମନ୍ଦିର ଇତିହାସ ବିଷୟରେ 
ତୁମମାନଙ୍କୁ ଅଜଣା ନଥିବ ଆମ ଓଡ଼ିଆଙ୍କ ଇଷ୍ଟଦେବତା ହେଉଛନ୍ତି ଶ୍ରୀ ଜଗନ୍ନାଥ 
ଶ୍ରୀମନ୍ଦିର ହେଉଚି ଓଡ଼ିଶାର ଗର୍ବ ଓ ଗୌରବ ! ଭାରତର ଚତୁର୍ଧାମ ମଧ୍ୟରୁ ପୁରୀ 
ଶ୍ରୀଜଗନ୍ନାଥ ଶ୍ରେଷ୍ଣଧାମ ବୋଲି ପଣ୍ଡିତ ମାନଙ୍କ ମତ । 


Erp — ME ao oe i i Vi TA 

ଆମର ଏହି ବିଶ୍ଵପ୍ରସିଦ୍ଧ ମନ୍ଦିରଟି ବଙ୍ଗୋପସାଗର କୂଳେ ଏବଂ ଆମ 
ରାଜଧାନୀ ଭୁବନେଶ୍ବରଠାରୁ ମାତ୍ର ତିରିଶ କି:ମି: ଦୂରରେ ଅବସ୍ଥିତ। ପ୍ରଭୂ 


ଜଗନ୍ନାଥ ଭାଇ ବଳଭଦ୍ର ଏବଂ ଭଉଣୀ ସୁଭଦ୍ରାଙ୍କ ସହିତ ଏଠାରେ ପୂଜା ପାଆନ୍ତି 

ଏ କ୍ଷେତ୍ରର ମହିମା ଅପାର ! ଭକ୍ତ ଏଠାରେ ଭଗବାନଙ୍କୁ ଯେଉଁ ରୂପରେ ଏବଂ 
ଯେଉଁ ଭାବରେ ଡାକେ ସେହି ଭାବରେ ପାଏ ବୋଲି ଲୋକବିଶ୍ଵାସ ଅଛି। ଏହି 
ଧାମକୁ ଟଶ୍ରୀକ୍ଷେତ୍ର', ମନ୍ଦିରକୁ ଶ୍ରୀମନ୍ଦିର”, ପ୍ରସାଦକୁ “ମହାପ୍ରସାଦ”, ସମୁଦ୍ରକୁ 
“ମହୋଦଧି” ଏବଂ ଠାକୁରଙ୍କୁ “ଶ୍ରୀବିଗ୍ରହ କୁହାଯାଏ। ପୁଣି ଦେଉଳକୁ “ବଡ଼ 
ଦେଉଳ”! , ଠାକୁରଙ୍କୁ ‘ ବଡ଼ଠାକୁର”, ଦାଣ୍ଡକୁ “ ବଡ଼ଦାଣ୍ଡ' କହିବା ପରଂପରା ଅନ୍ୟ 
କୌଣସି ଧାମରେ ନାହିଁ। ଏଠାରେ ବାର ମାସରେ ତେର ପରବ ଲାଗି ରହିଥାଏ। 
ପୁରୀ ଶ୍ରୀକ୍ଷେତ୍ରର ସବୁଠୁ ବଡ଼ ପର୍ବ ଶ୍ରୀଗୁଣ୍ଡିଚା ରଥଯାତ୍ରା ବୋଲି ତୁମେମାନେ ଜାଣିଥିବ । 


ପୁରୀ ଶ୍ରୀମନ୍ଦିର ୧୨ଶ ଶତାବ୍ଦୀରେ ଗଙ୍ଗ ବଂଶୀୟ ରାଜା ଅନନ୍ତ ବର୍ମନ୍‌ 
ଚୋଡ଼ଗଙ୍ଗଦେବଙ୍କ ଦ୍ଵାରା ନିର୍ମିତ ହୋଇଥୁଲା। ଏହାର ନିର୍ମାଣ ଶୈଳୀ ଅତି 
ସୁନ୍ଦର ! ମନ୍ଦିର କାରୁକାର୍ଯ୍ୟରେ ଓଡ଼ିଆ କଳାକାର ହାତର କାରିଗରୀ ଛାପ ଦେଖିବାକୁ 
ମିଳେ। ପର୍ଯ୍ୟଟକମାନେ ଓଡ଼ିଶା ଭ୍ରମଣରେ ଆସିଲେ ଶ୍ରୀମନ୍ଦିର ଦର୍ଶନ ସହିତ ପୁରୀ 
ବେଳାଭୂମିର ସୌନ୍ଦର୍ଯ୍ୟ ଉପଭୋଗ କରିବାକୁ ଭୁଲନ୍ତିନାହି। ତା' ସହିତ ଆମ 
ରାଜ୍ୟର ବିଶେଷ ଆକର୍ଷଣ ବିଶ୍ବବିଖ୍ୟାତ କୋଣାର୍କ ମନ୍ଦିର ଏବଂ ପୁରାଣପ୍ରସିଦ୍ଧ 
ଲିଙ୍ଗରାଜ ମନ୍ଦିର, ଧଉଳି ଶାନ୍ତିସ୍ତୁପ, ଖଣ୍ଡଗିରି, ଉଦୟଗିରି ଆଦି ଏସିହାସିକ ସ୍ଥାନ 
ଭ୍ରମଣ କରି ଆମ ରାଜ୍ୟ ସଂପର୍କରେ ଅନେକ କଥା ଜାଣନ୍ତି। 


ବାରାଣସୀ : 


ଭାରତର “ଦ୍ଵାଦଶ ଜ୍ୟୋତିର୍ଲିଙ୍ଂ ବିଷୟରେ ତୁମେମାନେ କିଛି ଜାଣିଛ, 
ପିଲେ ? ଶୁଣ! ଆମ ଦେଶର ବାରଗୋଟି ପ୍ରଧାନ ଶୈବପୀଠରେ ଭଗବାନ୍‌ ଶିବ 
ସ୍ଵୟଂଭୁ-ଲିଙ୍ଗ ରୂପେ ପ୍ରତିଷ୍ଠା ପାଇଛନ୍ତିୟ ଯାହାକୁ ଆମ ଧର୍ମଗୁରୁମାନେ “ଦ୍ଵାଦଶ 
ଜ୍ୟୋତିଲିଙ୍ଗଂର ଆଖ୍ଯା ଦେଇଛନ୍ତି। ଏହି ଜ୍ୟୋତିଲିଙ୍ଗମାନଙ୍କ ମଧ୍ଯରୁ ଆମେ 
ରାମେଶ୍ଵର ଧାମ ସଂପର୍କରେ ଆଗରୁ ପଢ଼ିଲେ। ବାରାଣସୀର ପ୍ରସିଦ୍ଧ “କାଶୀ 
ବିଶ୍ଵନାଥ ମନ୍ଦିର' ମଧ୍ୟ ସେଭଳି ଏକ ଜ୍ୟୋତିର୍ଲିଙ୍ଗ ପୀଠ । 


ସେପରି ଅନ୍ୟାନ୍ୟ ଜ୍ୟୋତିର୍ଲିଙ୍ଗଗୁଡ଼ିକ କେଉଁ କେଉଁ ସ୍ଥାନରେ ପ୍ରତିଷ୍ଠିତ 
ଜାଣିବା ଆସ:- 


୧-ଶ୍ରୀ ସୋମନାଥ (ସୌରାଷ୍ଟ୍ରର ଗୁଜୁରାଟ) 

୨-ମଲ୍ଲିକାର୍ଜୁନମ୍‌ (ଶ୍ରୀଶୈଳମ୍‌, ଆନ୍ଧ ପ୍ରଦେଶ) 

୩-ମହାକାଳେଶ୍ଵର (ଉଜୟିନୀ, ମଧ୍ୟପ୍ରଦେଶ) 

୪-ଓକାରେଶ୍ଵର (ଶିବପୁରୀ, ମଧ୍ୟପ୍ରଦେଶ) 

୫-ବୈଦ୍ଯନାଥ ଧାମ୍‌ (ପାରାଲୀ, ମହାରାଷ୍ଟ୍ର 

୬-ନାଗେଶ୍ଵର ଧାମ୍‌ (ଦାରୁକାବନ, ଗୁଜୁରାଟ) 

୭-କେଦାରେଶ୍ବର (କେଦାରନାଥ, ଉତ୍ତର ପ୍ରଦେଶ) 

୮-ତ୍ରୟମ୍ବକେଶ୍ଵର (ନାସିକ, ମହାରାଷ୍ଟ୍ର) 

୯- ରାମେଶ୍ବରମ୍‌ (ସେତୁବନ୍ଧମ୍‌, ତାମିଲନାଡ଼ୁ) 

୧୦- ଭୀମଶଙ୍କର (ଡାକିନୀ, ମହାରାଷ୍ଟ୍ର 

୧୧- କାଶୀ ବିଶ୍ଵନାଥ (ବାରାଣସୀ, ଉତ୍ତର ପ୍ରଦେଶ) 

୧ ୨ -ଘ୍ରିସ୍ପେଶ୍ଵବର (ଦେବ ସରୋବର, ମହାରାଷ୍ଟ୍ର 

ବାରାଣସୀର “କାଶୀ ବିଶ୍ଵନାଥ ମନ୍ଦିର' ଗଙ୍ଗାନଦୀ କୂଳରେ ଅବସ୍ଥିତ। 
ଏଠାରେ “ବରଣ” ଓ “ଅସୀଂ ନାମକ ଦୁଇଟି ଛୋଟ ନଦୀର ମିଳନ ଘଟିଥିବା 
ହେତୁ ଏ ସ୍ଥାନର ନାମ ବାରାଣସୀ ବୋଲି କୁହାଯାଏ। ପୁରାଣ କଥା ଅନୁସାରେ 
ଏହି ପୀଠର ପବିତ୍ରତା ଓ ସୌନ୍ଦର୍ଯ୍ୟରେ ଭଗବାନ୍‌ ଶିବ ଏଡ଼େ ମୁଗ୍ଧ ହେଇଗଲେ 


ଯେ, ସେ କୈଳାଶ ପର୍ବତ ଛାଡ଼ି ଏଠାରେ ଆସି ରହି ଯାଇଛନ୍ତି। ଏହି କ୍ଷେତ୍ର 
“କାଶୀ” ଓ “ବନାରସ” ନାମରେ ମଧ୍ଯ ଖ୍ଯାତ। 


କାଶୀ ବିଶ୍ଵନାଥଙ୍କ ମୁଳ ମନ୍ଦିରଟି ଅତି ପ୍ରାଚୀନ। ଏବେକାର ମନ୍ଦିର ୧୭୭୭ 
ମସିହାରେ ରାଣୀ ଅହଲ୍ୟା ବାଇଙ୍କ ଦ୍ଵାରା ପୁଣିଥରେ ପ୍ରତିଷ୍ଠା କରାଯାଇଛି ବୋଲି 
ଇତିହାସ କହେ | କାଶୀ ବିଶ୍ଵନାଥ ମନ୍ଦିରକୁ ବାଦଦେଲେ ବାରାଣସୀରେ ରହିଛି 
ଛୋଟ-ବଡ଼ ଆହୁରି ପ୍ରାୟ ଦୁଇ ହଜାରରୁ ଅଧିକ ମନ୍ଦିର ! ବାରାଣସୀର ଗଙ୍ଗାନଦୀ 
ତଟରେ ହରିଶ୍ଚନ୍ଦ୍ର ଘାଟ' “ମଣିକର୍ଣିକା ଘାଟ” “ଦଶାଶ୍ବମେଧ ଘାଟ” ପଞ୍ଚଗଙ୍ଗା 
ଘାଟ” ଇତ୍ଯାଦି ନାମରେ ୬୪ ଗୋଟି ଘାଟ ରହିଛି। ହିନ୍ଦୁ ପରଞ୍ଚରା ଅନୁସାରେ 
ମୃତ୍ୟୁପରେ ଆତ୍ସାର ସଦଗତି ଓ ସ୍ଵର୍ଗପ୍ରାପ୍ତି ପାଇଁ ଏହି ଘାଟଗୁଡ଼ିକ ଅତି ମହତ୍ତ୍ୃପୂର୍ଣ 

ବୋଲି ବିଶ୍ଵାସ କରାଯାଏ। କାଶୀ ନିକଟରେ “ସାରନାଥ ମନ୍ଦିର” ପ୍ରସିଦ୍ଧ 
ବୌଦ୍ଧତୀର୍ଥମାନଙ୍କ ମଧ୍ଯରେ ଅନ୍ୟତମ। 


ଗୟା : 


ଆଛା ପିଲେ ! ପିତୃପୁରୁଷମାନଙ୍କୁ ଶ୍ରାବଧ ଦେବା ବିଷୟରେ ତମର କିଛି 
ଧାରଣା ଥିବ ? ଆଶ୍ଵିନ ମାସ ମହାଳୟା ତିଥିରେ ଘରେ ଘରେ ପିତୃଶ୍ରାଦ୍ଧ ଦେବା 
ଆମ ହିନ୍ଦୁ ପରଞ୍ଚରୀରେ ଅଛି। ଠିକ୍‌ ସେମିତି, ଗଙ୍ଗାସ୍ସାନ ପରେ ଗୟାରେ 
ପିତୃପୁରୁଷମାନଙ୍କ ଉଦ୍ଦେଶ୍ୟରେ ପିଣ୍ଡଦାନ, ହିନ୍ଦୁ ପରତ୍ଚରାର ମୁଖ୍ଯ କର୍ମକାଣ୍ଡ | 
ଆମର ବିଶ୍ବାସ, ' ଗୟା'ରେ ଥରେ ପିଣ୍ଡଦାନ କଲେ ପିତୃପୁରୁଷ ମୁକ୍ତିଲାଭ କରନ୍ତି। 
ସେ ଦୃଷ୍ଟିରୁ “ଗୟା” ହିନ୍ଦୁମାନଙ୍କର ଏକ ପବିତ୍ର ତୀର୍ଥସ୍ଥାନ। 


= | 
୫ 


ପୁରାଣ କଥା ଅନୁସାରେ ତ୍ରିପୁରାସୁରର ପୁତ୍ର ‘ଗୟାସୁର” ଥିଲା ବିଷୁଭକ୍ତ। 
ସେ ଭଗବାନ୍‌ ବିଷ୍ଣଙ୍କଠାରୁ ବର ପାଇଥିଲା ଯେ, ତାକୁ ଦର୍ଶନ କରି ଯେଉଁ ବ୍ୟକ୍ତି 
ମରିବ, ତାହାର ନିଶ୍ଚୟ ସ୍ଵର୍ଗପ୍ରାପ୍ତି ହେବ। ଭକ୍ତର ଇଚ୍ଛା ପୁରଣ କରିବା ପାଇଁ 
ଭଗବାନ୍‌ ଗୟାସୁରର ମୂତ୍ୟ ପରେ ତା” ଶରୀରଟିକୁ ଏହି ସ୍ଥାନରେ ପେତି 
ଦେଇଛନ୍ତି ବୋଲି ପୁରାଣ କହେ । ସେ ଦୃଷ୍ଟିରୁ ଗୟାକ୍ଷେତ୍ର ମୋକ୍ଷଦାୟିନୀ ପୁଣ୍ୟଭୂମି 
ଭାବରେ ଖ୍ୟାତ। ଏ କ୍ଷେତ୍ରକୁ ‘ବୁଦ୍ଧଗୟା” ମଧ୍ଯ କହନ୍ତି। ବୌଦ୍ଧ ଧର୍ମାବଲମ୍ବୀ 

ମାନଙ୍କ ମତରେ ଭଗବାନ୍‌ ବୁଦ୍ଧ ଏହି ସ୍ଥାନରେ ବୋଧିଦ୍ୁମ ତଳେ ବସି ବୁଦ୍ଧତ୍ଵ 
ପ୍ରାପ୍ତି କରିଥିଲେ। ତେଣୁ ଏଠାରେ ‘ମହାବୋଧି ମନ୍ଦିର” ମଧ୍ୟ ପ୍ରତିଷ୍ଠା କରାଯାଇଛି 


ତୀର୍ଥରାଜ୍‌ ପ୍ରୟାଗ : 


ଉତ୍ତର ପ୍ରଦେଶ ଅନ୍ତର୍ଗତ ଆଲ୍ଲାହାବାଦ୍‌ ସହର ଭାରତର ଏକ ପ୍ରସିଦ୍ଧ 
ତୀର୍ଥରୁପେ ପରିଗଣିତ । ଆଲ୍ଲାହାବାଦ୍‌ର ପ୍ରୟାଗ ନାମକ ସ୍ଥାନରେ ଗଙ୍ଗା, ଯମୁନା 
ଓ ସରସ୍ଵତୀ, ଏହି ତିନି ପବିତ୍ର ନଦୀର ମିଳନ ଘଟିଥିବା ହେତୁ ହିନ୍ଦୁମାନଙ୍କ ପାଇଁ 
' ପ୍ରୟାଗ” ଏକ ତୀର୍ଥକ୍ଷେତ୍ର ! ଗଙ୍ଗା ଓ ଯମୁନା ନଦୀ ଦୁଇଟିକୁ ଆମେ ଦେଖିପାରୁଛେ, 
କିନ୍ତୁ ସରସ୍ଵତୀ ନଦୀ ଅଦୂୃଶ୍ୟଭାବେ ମାଟି ତଳେ ବହିଯାଉଛି ବୋଲି ବିଶ୍ଵାସ 
କରାଯାଏ। କେବଳ ପ୍ରୟାଗର ତ୍ରିବେଣୀ ସଙ୍ଗମଠାରେ ଏହି ଅଦୃଶ୍ୟ ସ୍ରୋତକୁ 
ଅନୁଭବ କରାଯାଏ ବୋଲି ଲୋକେ କହନ୍ତି। ମାଘ ସପ୍ତମୀ ତିଥିରେ ଏଠାରେ ସ୍ଵାନ 
କଲେ ମହାପୁଣ୍ୟ ମିଳେ ବୋଲି ପୁରାଣରେ ଲେଖା ଅଛି। ପ୍ରତି ବାରବର୍ଷିରେ ଥରେ 
ଏଠାରେ ମହାକୁମ୍ଭମେଳା ହୁଏ। ଦେଶ-ଦେଶାନ୍ତରରୁ ଅସଂଖ୍ୟ ଭକ୍ତ ଆସି ଏଠାରେ 
ସମାଗମ ହୁଅନ୍ତି। ପ୍ରୟାଗ ସଚୁ ତୀର୍ଥ ମଧ୍ୟରେ ଶ୍ରେଷ୍ଠ ବୋଲି ଏହାକୁ “ ତୀର୍ଥରାଜ୍‌ 
ପ୍ରୟାଗ” କହନ୍ତି। 
ହରିଦ୍ଧାର ରଷିକେଶ : 


ପୁରାଣର କଥା 
ଅନୁସାରେ ଗଙ୍ଗା 
ଭଗବାନ୍‌ ଶିବଙ୍କ 
ଜଟାରୁ ମୁକ୍ତ ପାଇ 
ପ୍ରଥମେ ଯେଉଁଠାରେ 
ଧରାକୁ ଛୁଇଁଲେ, ସେ 
ପବିତ୍ର ସ୍ଥାନର ନାମ 
‘ହରିଦ୍।ର” | ଆଉ 
କେତେକଙ୍କ ମତରେ ଗଙ୍ଗାଙ୍କ ଉତ୍ପି ଶ୍ରୀହରିଙ୍କ ଚରଣରୁ ! ତେଣୁ ହରିଙ୍କ ଚରଣ 
ପାଇବା ପାଇଁ ଯେଉଁଟା ଦ୍ଵାର ସ୍ଵରୂପ, ସେଇଟା ହି “ହରିଦ୍ଵାର'। ଏଭଳି ନାନା 
ମୁନିଙ୍କ ନାନା ମତ। ସେ ଯାହାହେଉ, ଉତ୍ତରାଞ୍ଚଳ ରାଜ୍ୟର ପ୍ରଧାନ ଧର୍ମପୀଠ 

କହିଲେ କେବଳ ହରିଦ୍ଵାର ଏବଂ ରଖଷିକେଶକୁ ହିଁ ବୂଝାଏ। ଏହା ଭାରତର 
ରାଜଧାନୀ ଦିଲ୍ଲୀଠାରୁ ମାତ୍ର ୨୦୦ କି:ମି: ଦୂର 


ହରିଦ୍ଵାର ଠାରେ ଗଙ୍ଗାନଦୀର ପ୍ରବାହ ଅତି ତୀବ୍ର ! ଭକ୍ତମାନେ ପୁଣ୍ଯ 
ପାଇବା ପାଇଁ ଯେଉଁ ଘାଟରେ ସ୍ଵାନ କରନ୍ତି, ସେହି ସ୍ଥାନକୁ କୁହାଯାଏ “ହରି କି 
ପୌଢ଼ି' ବା “ବିଷୁପାଦ” ! ପ୍ରୟାଗର କୁମ୍ଭମେଳା ଭଳି ଏଠାରେ ମଧ୍ଯ ପ୍ରତି ୧୨ 
ବର୍ଷରେ ଥରେ କୁମ୍ଭମେଳା ଅନୁଷ୍ଠିତ ହୁଏ। ଏଠାରେ ପୁରାଣ ବର୍ଣିତ ଅନେକ ରଖି 
ଆଶ୍ରମ ଓ ମଠ-ମନ୍ଦିର ଦେଖିବାକୁ ମିଳେ। ହରିଦ୍ଵାରଠାରୁ ପ୍ରାୟ ୨୫ କାମମି: 
ଦୂରରେ ଅବସ୍ଥିତ ରଷିକେଶ ଧାମ। ରଷିକେଶ ଠାରେ ଗଙ୍ଗାର ପ୍ରବାହ ଧୀର ଓ 
ପାଣି ଅତି ସ୍ଵଚ୍ଛ, ନିର୍ମଳ। ଏଠାରେ ପୁରାଣ କାଳର ରାମ-ଲକ୍ଷମଣ ମନ୍ଦିର ଓ ପ୍ରସିଦ୍ଧ 
ଲକ୍ଷଣ ଝୁଲା ଦେଖିବାକୁ ମିଳେ। 


ବଦ୍ରିନାଥ ଧାମ : 


ପୌରାଣିକ ତଥ୍ୟ ଅନୁସାରେ ଗଙ୍ଗାନଦୀର ଧାର ଯେତେବେଳେ ପ୍ରଥମେ 
ମାଟିକୁ ଛୁଇଁଲା, ସେ ବାରଗୋଟି ଧାରରେ ବିଭକ୍ତ ହେଲା| ତା” ଭିତରୁ  ଅଳକାନନ୍ଦା 
ନଦୀ ଗୋଟିଏ ଧାର।| ଭଗବାନ୍‌ ବିଷ୍ଣୁ ଅଳକାନନ୍ଦାକୁ ଆଶ୍ରୟ କରି ତାହାରି ତଟରେ 
ରହିବାକୁ ପସନ୍ଦ କଲେ। ସେଠାରେ ନିର୍ମାଣ ହେଲା “ବଦ୍ରିନାଥ ମନ୍ଦିର” | 


ସମୁଦ୍ର ପତ୍ତନଠାରୁ ପ୍ରାୟ ୩୦୦୦ ମିଟର୍‌ ଉଚ୍ଚରେ, ଅଳକାନନ୍ଦା ନଦୀ 
ତଟରେ, “ନର!” ଓ “ନାରାୟଣ” ନାମକ ଦୁଇ ପାହାଡ଼ର ମଧ୍ୟ ଭାଗରେ ବଦ୍ରିନାଥ 
ପୀଠ ଅବସ୍ପିତ। ପ୍ରାୟ ଅଷ୍ଟମ ଶତାବ୍ଦୀ ସମୟରେ ହିନ୍ଦୁଧର୍ମର ପ୍ରତିଷ୍ଠାତା ଆଦି 
ଶଙ୍କରାଚାର୍ଯ୍ୟ ଏହି ମନ୍ଦିର ପ୍ରତିଷ୍ଠା କରିଥିଲେ ବୋଲି ଏତିହାସିକ ତଥ୍ଯ ମିନେ। 
କିନ୍ତୁ ଏବକାର ମନ୍ଦିରଟି ଗରବାଲ୍‌ ଶାସକମାନଙ୍କ ଦ୍ଵାରା ମାତ୍ର ୨୦୦ ବର୍ଷ ତଳେ 
ନିର୍ମାଣ ହୋଇଛି। ବଦ୍ରିନାଥ ମନ୍ଦିରଟି ଖୁବ୍‌ ବଡ଼ ନଂ ହେଲେ ମଧ୍ୟ ଏହାର ନିର୍ମାଣ 
ଶୈଳୀ ଅନ୍ୟାନ୍ୟ ମନ୍ଦିରଠାରୁ ସଂପୂର୍ଣ ଅଲଗା । ଏହାର ରଙ୍ଗବେରଙ୍ଗ ସିଂହଦ୍ଵାର ବା 
ପ୍ରବେଶ ତୋରଣଟି ଅତି ସୁନ୍ଦର ! ଭଗବାନ୍‌ ବିଷ୍ଣୁ ଏଠାରେ ଧ୍ୟାନରତ ବଦ୍ରିନାଥ 
ରୂପେ ପୂଜା ପାଆନ୍ତି। ଗମନାଗମନର ସୁବିଧା ନଥିବାରୁ ଖୁବ୍‌ କମ୍‌ ସଂଖ୍ଯକ 
ପର୍ଯ୍ୟଟକ ଏଠାକୁ ଆସନ୍ତି। କିନ୍ତୁ ଭାରତର ଚତୁର୍ଧାମ ମଧ୍ଯରୁ ବଦ୍ଧିନାଥ 
ଧାମ ଅନ୍ୟତମ | 

ଶୁ 1ଦ୍‌ |ରକ ନାଥ ! 

“ଦ୍ଵାରକା” ହେଉଛି ଭଗବାନ୍‌ ଶ୍ରୀକୃଷ୍ଣଙ୍କ କର୍ମଭୂମି। ସେ ଏଠାରେ ଦ୍ଵାରକାଧିପତି 
ନାମରେ ପୂଜା ପାଆନ୍ତି। ଚତୁର୍ଧାମ ମଧ୍ୟରୁ ଏ ଗୋଟିଏ | ଗୁଜୁରାଟର ଅହମଦାବାଦ 
ସହରଠାରୁ ଏହାର ଦୂରତା ପ୍ରାୟ ୪୬୦ କି:ମି:। ପୌରାଣିକ ତଥ୍ୟ ଅନୁସାରେ, 
ଦ୍ଵାପର ଯୁଗରେ ଶ୍ରୀକୃଷ୍ଣଙ୍କ ଦର୍ଶନ ପାଇଁ ନାରଦ ମୁନି ଆସି ଦ୍ଵାରକାରେ ପହଞ୍ଚିଥିଲେ 
ସେ ଏ ଦିବ୍ୟ ନଗରୀର ଶୋଭା, ସୌନ୍ଦର୍ଯ୍ୟ ଉପଭୋଗ କରି ଯେଉଁ ସ୍ଵର୍ଗୀୟ ଆନନ୍ଦ 
ଲାଭ କରିଥିଲେ ତାହା ଶ୍ରୀମଭାଗବତରେ ଅତି ସୁନ୍ଦରଭାବେ ବର୍ଣ୍ଣନା କରାଯାଇଛି । 
ପୁରାଣରେ ହି ଲେଖାଯାଇଛି, ' ଜଳେ ଦ୍ଵାରକା ନାଶ ଗଲା...ଇତ୍ୟାଦି।” ଏହି ତଥ୍ୟଟି 
ଆଜି ବିଜ୍ଞାନ ସମ୍ମତ | ଏବେ ଆମେ ଦ୍ଵାରକା ନଗରୀର ଯେଉଁ ଅଞ୍ଚଳଟି ଦେଖୁଚେ, 
ତାହା ମୂଳ ଦ୍ଵାରକାର ଅବଶେଷ ମାତ୍ର। କିଛି ଅଂଶ ଏବେ ବି ପାଣି ଭିତରେ ବୁଡ଼ି 
ରହିଛି ଏବଂ ସମୁଦ୍ର ତଟରୁ କିଛି ଦୂରରେ ଟାପୁ ଭଳି ଯେଉଁ ଅଞ୍ଚଳଟି ଦେଖାଯାଉଛି, 
ସେ ସ୍ଥାନଟି 'ଭେଟ୍‌ ଦ୍ଵାରକା” ନାମରେ ଖ୍ଯାତ। ଏଠାରେ ବାଲ୍ଯସଖା ସୁଦାମାଙ୍କ 
ସହିତ ଶ୍ରୀକୃଷ୍ଣଙ୍କ ଭେଟ ହୋଇଥିଲା ବୋଲି କହନ୍ତି। 


ଦ୍ଵାରକାର ମୁଖ୍ୟ ମନ୍ଦିରଟି ୧୬ଶ ଶତାବ୍ଦୀରେ ନିର୍ମିତ ବୋଲି ପୁରାଣ ଓ 
ଇତିହାସରୁ ତଥ୍ୟ ମିଳେ। ଏହି ମନ୍ଦିରର ନିର୍ମାଣ ଶୈଳୀ ସଂପୂର୍ଣ୍ଣ ଅଲଗା। ମନ୍ଦିରଟି 
ପାଞ୍ଚ ମହଲା ବିଶିଷ୍ଟ । ଏହାର ପରିସର ଭିତରେ ଦେବକୀ, ରାଧା, ଜାମ୍ଭବତୀ ଏବଂ 
ଶ୍ରୀକୃଷ୍ଣଙ୍କ ଅନ୍ୟାନ୍ୟ ରାଣୀମାନଙ୍କ ମନ୍ଦିର ଦେଖିବାକୁ ମିଳେ | କିନ୍ତୁ ଦେବୀ ରୁକ୍ଳିଣୀଙ୍କ 
ମନ୍ଦିରଟି ଏଠାରୁ ପ୍ରାୟ ଦୁଇ କ:ମି: ଦୂରରେ ଅବସ୍ଥିତ। 

ଭଗବାନ୍‌ ଶ୍ରୀକୃଷ୍ଣ ଯେଉଁଠାରେ ଦେହତ୍ୟାଗ କରିଥିଲେ, ସେ ସ୍ଥାନର ନାମ 
“ପ୍ରଭାସ ତୀର୍ଥ” ! ଏହା ଏକ ଶୈବକ୍ଷେତ୍ର। ଆମେ ପଢ଼ିଥିବା ଦ୍ଵାଦଶ ଜ୍ୟୋତିର୍ଲିଙ୍ଗ 
ମଧ୍ଯରୁ ଆଦିଲିଙ୍ଗ “ସୋମନାଥ” ଏଠାରେ ପ୍ରତିଷ୍ତିତ। “ପ୍ରଭାସ ତୀର୍ଥ? ଓ 
“ସୋମନାଥଙ୍କ ଦର୍ଶନ ବିନା ଦ୍ଵାରକା ଭ୍ରମଣ ବୃଥାଯାଏ ବୋଲି କହନ୍ତି। 


ଅଯୋଧ୍ୟା : 


ପୁରୁଷୋତ୍ତମ ଶ୍ରୀରାମଙ୍କ ଜନ୍ମଭୂମି ଅଯୋଧ୍ଯା। ଏହି ତୀର୍ଥକ୍ଷେତ୍ରଟି ସରଯୁ 
ନଦୀ ତଟରେ ଅବସ୍ଥିତ। ଏଠାରେ ଭଗବାନ୍‌ ଶ୍ରୀରାମଙ୍କ ଭବ୍ଯ ମନ୍ଦିର ସହିତ 
ଦେଖିବାକୁ ମିଳେ ମାତା ଜାନକୀ, ଲକ୍ଷ୍ମଣ, ଭରତ ଓ ଶତ୍ୁଗ୍ନଙ୍କ ମନ୍ଦିର | ତା” ଛଡ଼ା 
ଏଠାରେ ବାଲ୍ଧୀକି ମନ୍ଦିର, ଶ୍ରୀହନୂମାନଙ୍କ ମନ୍ଦିର ଏବଂ ହନୁମାନ ଗଡ଼, ଜନକ 
ଭବନ, ଲକ୍ଷ୍ମଣଘାଟ, ବଶିଷ୍ଠ କୁଣ୍ଡ ଭରତ କୁଣ୍ଡ ଆଦି ପୌରାଣିକ ଦର୍ଶନୀୟ ସ୍ଥାନ 
ଦେଖିବାକୁ ମିଳେ। ଏହି ମନ୍ଦିର ଗାତ୍ରରେ ଖୋଦେଇ ହୋଇଛି ବାଲ୍ଲୀକିଙ୍କ ରଚିତ 
ରାମାୟଣର ୨୪୦୦୦ ଶ୍ଵୋକ ! 


ମଥୁରା, ବୃନ୍ଦାବନ : 


~~ ~~ 


ମଥୁରା, ବୃନ୍ଦାବନ ଓ ଗୋପପୁର, ଏହି ତିନିତୀର୍ଥ ମିଶି “ ବୃଜଭୂମି' ନାମରେ 
ଖ୍ୟାତ। ଏ ସମଗ୍ର ଅଞ୍ଚଳ ଶ୍ରୀକୃଷ୍ଣଙ୍କ ଲୀଳାଭୂମି। ଏଠାରେ ଯେଣିକି ଚାହିଁଲେ 
କେବଳ ଶ୍ରୀକୃଷ୍ଣମୟ ! ଅସଂଖ୍ୟ ରାଧା-କୃଷ୍ଣ ମନ୍ଦିର। କୃଷ୍ଣ ନାମ ସଂଜୀର୍ଚନରେ 

ଗଗନ-ପବନ ମୁଖରିତ। ଏଠାରେ ମୁଖ୍ୟ ମନ୍ଦିରଟି ହେଉଛି, ‘ କେଶବନାଥ ମନ୍ଦିର” | 
ଏହିଠାରେ ହିଁ ଦେଖିବାକୁ ମିଳେ ପୁରାଣପ୍ରସିଦ୍ଧ ଗିରି ଗୋବର୍ବନ ! ଶ୍ରୀକୃଷ୍ଣ କଂସକୁ 
ବଦ୍ଧ କରିବା ପରେ ଯେଉଁଠାରେ ବିଶ୍ରାମ ନେଇଥିଲେ, ସେହି ସ୍ଥାନଟି “ ବିଶ୍ରାମଘାଟ 
ନାମରେ ଖ୍ୟାତ | ତା'ଛଡ଼ା ଏଠାରେ ଦେଖିବାକୁ ମିଳେ, ଦେବକୀ ଓ ବସୁଦେବଙ୍କ 
କାରାଗାର କକ୍ଷୟ ନନ୍ଦଂଯୋଶଦାଙ୍କ ନିବାସ ଏବଂ ରାଧାକୃଷ୍ଣଙ୍କ ବିହାର ସ୍ଥୁଳୀ। 


ବୈଖ୍ୋଦେବୀ : 


ଜମ୍ମୁଠାରୁ ପ୍ରାୟ ଷାଠିଏ କି:ମି: ଦୂରରେ ତିଖ ପାହାଡ଼ରେରା ଏକ ପବିତ୍ର 
ତୀର୍ଥ ‘ବୈଷ୍ୋଦେବୀଂଙ୍କ ପୀଠ। ପାହାଡ଼ ଗୁଙ୍ପା ଭିତରେ ମାଂ ବୈଷ୍ଠୋଦେବୀଙ୍କ 
ଆସ୍ଥାନ ଅଧିଷ୍ଠିତ। ମହା ସରସ୍ଵତୀ, ମହାକାଳୀ ଓ ମହାଲନକ୍ଷ୍ମୀଙ୍କ ପ୍ରତିରୂପ ଏଠାରେ 
ପୁଜା ପାଆନ୍ତି। ଏହି ତିନି ଦେବୀ ସୃଷ୍ଟି, ସ୍ଥିତି ଓ ପ୍ରଳୟର ପ୍ରତୀକ ବୋଲି ବିଶ୍ଵାସ 
କରାଯାଏ। ଏହି ପୀଠରେ ପହଞ୍ଚିବା ପାଇଁ ଭକ୍ତକୂ ଦୀର୍ଘ ବନ୍ଧୁର ପଥ ପାଦରେ 
ଚାଲିଚାଲି ଯିବାକୁ ହୁଏ। ଅକର୍ମଣ୍ଯ ଓ ବୃଦ୍ଧବୃଦ୍ଧାମାନଙ୍କ ପାଇଁ ଖଚର (ଛୋଟ 
ଘୋଡ଼ା ପରି) ଓ ଦୋଳାର ବ୍ଯବସ୍ଥା ମଧ୍ଯ ଅଛି। ହଜାର ହଜାର ଭକ୍ତ ‘ଜୟ 
ମାତାଦୀ” ରାହାଧରି ଭକ୍ରତିବିହ୍ଵଳ ଭାବରେ ଧାଡ଼ିବାନ୍ଧି ଚାଲିଥାନ୍ତି। ଭକ୍ତ ମାନଙ୍କ 
ୟାତାୟାତ, ରହଣୀ, ସ୍ବାସ୍ଥ୍ୟ ଓ ସୁରକ୍ଷା ପାଇଁ ସରକାରଙ୍କ ତରଫରୁ ଏଠାରେ 

ବ୍ୟାପକ ବନ୍ଦୋବସ୍ତ କରାଯାଏ। ଏବେ ପାହାଡ଼ କାଟି ଏବଂ ପାହାଡ଼କୁ ପାହାଡ଼ 
ସଂଯୋଗ କରି ବୈଷ୍ଠୋଦେବୀ ପୀଠ ପର୍ଯ୍ୟନ୍ତ ରେଳପଥ ଯୋଗାଯୋଗର ବ୍ୟବସ୍ଥା 
କରାଯାଉଛି। ବୈଷ୍ୋଦେବୀଙ୍କ ଦର୍ଶନ ସହିତ ବଣ ପାହାଡ଼ ଘେରା ପ୍ରକୃତିର 
ଅପରୂପ ସୌନ୍ଦର୍ଯ୍ୟ ଉପଭୋଗ କରିବାପାଇଁ ଏ କ୍ଷେତ୍ରକୁ ପର୍ଯ୍ୟଟକ ମାନଙ୍କ ଭିଡ଼ 
ଦିନକୁ ଦିନ ବଢ଼ିବାରେ ଲାଗିଛି। 

ଅମରନାଥ:- 


ଶ୍ରୀନଗରଠାରୁ ପ୍ରାୟ ୧୫୦ କ:ମି: ଦୂରରେ, ସୁଉଚ୍ଚ ପାହାଡ଼ ଘେର 
ଭିତରେ “ଅମରନାଥ” ଗୁମ୍ପା ଅବସ୍ଥିତ । ସମୁଦ୍ର ପତ୍ତନ ଠାରୁ ପ୍ରାୟ ୧୩,୦୦୦ 
ଫୁଟ ଉଚ୍ଚରେ, ଏକ ଅଲୌକିକ ଗୁମ୍ପା ଭିତରେ ପ୍ରତି ବର୍ଷ ଏକ ନିର୍ଦ୍ଦିଷ୍ଟ ସମୟରେ 
ଅମରନାଥ ମହାଦେବଙ୍କ ଆବିର୍ଭାବ ହୁଏ। ନା” ଏଠାରେ କୌଣସି ମନ୍ଦିର, ନା 
ମଠ-ମଣ୍ଡପ ଅଛି। କେବଳ ବରଫ ଆଛାଦିତ ପାହାଡ଼ଶ୍ରେଣୀ ଏବଂ ବିପଦ ଶଙ୍କୁଳ 
ଗୁଙ୍ପା-ଗହୃର ! ପ୍ରଭୁ “ଅମରନାଥ” ଏଠାରେ ବରଫର ବିଶାଳ ଲିଙ୍ଗ ରୂପରେ 
ଆବିର୍ଭାବ ହୁଅନ୍ତି ବର୍ଷରେ ଥରେ। ଏ ପବିତ୍ର ଗୁମ୍ମା ପ୍ରତିବର୍ଷ କେବଳ ଜୁଲାଇ ଓ 
ଅଗଷ୍ଟ, ଏହି ଦୁଇମାସ ପ୍ରଭୁଙ୍କ ଦର୍ଶନ ନିମନ୍ତେ ଖୋଲା ରହେ । ସେପ୍ଟେମ୍ବରରୁ ଜୁନ୍‌ 
ମାସ ପର୍ଯ୍ୟନ୍ତ ଗୁମ୍ପାର ଦ୍ଵାରଦେଶ ବରଫ ଦ୍ଵାରା ଢ଼ାଙ୍କିହୋଇ ରହିଥାଏ। ପୂର୍ଣ 
ଆକୃତିର ଶିବଲିଙ୍ଗ କେବଳ ଶ୍ରାବଣ ମାସରେ ହିଁ ଦେଖିବା ସୁଯୋଗ ମିଳେ। ଏହି 
କ୍ଷେତ୍ରକୁ ଆସିଲେ ଭକ୍ତ ପ୍ରଥମେ “ଅମରାବତୀ” ନଦୀରେ ସ୍ଵାନ କରି ପ୍ରଭୁ ଅମରନାଥଙ୍କ 
ଦର୍ଶନ କରେ ଏବଂ ନିଜକୁ ଧନ୍ଯ ମନେକରେ। 

ପିଲାମାନେ, ସୁଯୋଗ ମିଳିବା 
ମାତ୍ରେ ତୁମେ ଏ ସବୁ ସ୍ଥାନକୁ ଯାଇ 
ଭ୍ରମଣ ସହିତ ତୀର୍ଥଯାତ୍ରାର ମଳା ନିଶ୍ଚୟ 
ଉଠାଇବ। ଯେ କୌଣସି ସ୍ଥାନ ଭ୍ରମଣ 
କରି ଫେରିବା ପରେ ଭ୍ରମଣ ଯାତ୍ରାର ୮ 
ଅଭିଜ୍ଞତା ଗୋଟେ ଡାଇରୀରେ ଟିପି ରଖିବାକୁ  ଭୁଲିବନି। ଏହାଦ୍ଵାରା ତୂମ ଭିତରେ 
ଥିବା କଳନା ଶକ୍ତି ଓ ଲେଖିବା କଳାର ଅଭିବୃଵି ଘଟିବ। ତା” ସହିତ ଏହି 
ଟିପାଖାତାଟି ଭବିଷ୍ୟତରେ ଅନେକଙ୍କ ଉପକାରରେ ମଧ୍ଯ ଲାଗିବ। 


ତୁମେ ଏହି ଲେଖା ମାଧ୍ୟମରେ ଭାରତର ଦକ୍ଷିଣ ପ୍ରାନ୍ତ ‘ରାମନାଥ” ଧାମରୁ 
ଆରମ୍ଭ କରି ଉତ୍ତର ସୀମାନ୍ତ ‘ ଅମରନାଥ” ଧାମ ପର୍ଯ୍ୟନ୍ତ ଏବଂ ତା” ଭିତରେ ଥିବା 
ଅନ୍ୟାନ୍ୟ ଅନେକ ଧର୍ମପୀଠ ବିଷୟରେ ଜାଣିଲ । ପୁରୀ, ବୈଷ୍କୋଦେବୀ, ଅମରନାଥ, 
ଗଟ୍ଗୋତ୍ରି ସୋମନାଥ, ରାମେଶ୍ବର, କାମାକ୍ଷା କୈଳାଶ, ଅଯୋଧ୍ୟା, ପୁଷ୍କର, 
ବୃନ୍ଦାବନ, ରଷିକଶ, ହରିଦ୍ଵାରର ମଥୁରା, ବୈଦ୍ଯନାଥ, ଦେବପ୍ରୟାଗ, ଦ୍ଵାରକା, 
ଯମୁନୋତ୍ରି, ମୀନାକ୍ଷୀ ଏଭଳି ଅନେକ ଧର୍ମପୀଠର ନାମ ତୁମେମାନେ ମନେ 
ରଖିବ। ଏବେ ଏହି ନାମଗୁଡ଼ିକୁ ନେଇ ତୁମପାଇଁ ଗୋଟେ ଶବହ୍ଦଛକିର ଖେଳ ! ଅତି 
କମ୍‌ରେ ଉଣେଇଶଟି ଧର୍ମପୀଠର ନାମକୁ ନେଇ ତଳ ଶହଛକିଟିକୁ ପୂରଣ କରିବାକୁ 
ଚେଷ୍ଟାକର | 

ଶାମୁକା ଗର୍ଭରେ ଦାନା ବାନ୍ଧୁଥିବା ନିରୋଳା ମୁକ୍ତାଟିଏ ଭଳି ଆଲୋକର 
ସ୍ବପ୍ନ ନେଇ ସାହିତ୍ୟ ସର୍ଜନାରେ ସତତ ତପସ୍ୟାରତ ଶ୍ରୀ ସୁରେନ୍ଦ୍ରନାଥ 
ସାହୁ ସାମ୍ପିତିକ ସାହିତ୍ଯସମାଜରେ ଏକ ସୁରିଚିତ ନାମ। ଶିଶୁ 
କିଶୋରଙ୍କ ପାଇଁ ଗଳ୍ପ କବିତାରୁ ଆରମ୍ଭ କରି ବରିଷ୍ଠଙ୍କ ପାଇଁ 
ବେତାରନାଟକ ଏବଂ ଲୋକପ୍ରିୟ ବିଜ୍ଞାନକାହାଣୀରୁ ଆରମ୍ଭ କରି 
ଆଧୁନିକ ଗଳ୍ପ ରଚନା ପର୍ଯ୍ୟନ୍ତ ପରିବ୍ୟାପ୍ତ ତାଙ୍କ ସାରସ୍ବତ ସାମ୍ରାଜ୍ୟର 
ପରିସୀମା । 

ଶିଶୁ ଓ କିଶୋର ପାଠକମାନଙ୍କ ମନରେ ସାହିତ୍ୟ , ଞ୍ଞାନ-ବିଜ୍ଞାନ ତଥା 
ସାଧାରଣଙ୍ଞାନ ପ୍ରତି ଧ୍ୟାନାକର୍ଷଣ କରିବା ଉଦ୍ଧେଶ୍ୟରେ ଲେଖକ 
ଅନେକ ରୋମାଂଚକର ତଥା ଜ୍ଞାନବର୍ଵକ ପୁସ୍ତକ ରଚନା କରିଛନ୍ତି। 
“ଅକ୍ଷରଖେଳ” ବହିଟି ମଧ୍ଯ କିଶୋର ଛାତ୍ରଛାତ୍ରୀ ଏବଂ ଆଗ୍ରହୀ 
ପାଠକମାନଙ୍କପାଇଁ ସେଭଳି ଏକ ଚମଜାର ଉପହାର । ବହିଟି 
ପିଲାମାନଙ୍କୁ ମାନସିକ କସରତ୍‌ କରିବାର ପ୍ରେରଣା ଯୋଗାଇବା ସହିତ 
ବୟସ୍କମାନଙ୍କୁ ମନୋରଞ୍ଜନର ଯଥେଷ୍ଟ ଖୋରାକ ଦେବ ବୋଲି ଆଶା । 

